

1926—1991 ЕЛЛАРДА АЗАТ ХАТЫН

2021 МАРТ № 3

СӨЕМЫКӘ

ISSN 0869-1398

кияүгә чыгаргамы,
юкмы
КЫЗЛАР
нигә
ашыкмый

ДАНИР
САБИРОВ
мин
идеаль ир

борай,
СУДАК
ҺӘМ КОРТ
өр-яңа тәмнәр

Ләйлә
ФАЗЛЫЕВА:

«Бәхетле хатын-
кызның күзләре
балкып тора».

Мин әни булдым, әни! Мин әни булдым, әни!

Шушы сүзне әйткән мизгелдә барысы да үзгәрә! Аралар тагын да якыная, жылына, күңелләр бер-берсен сүзсез дә аңлай... Бер үк кичерешләр аша узганнарның якынлыгы башка аның. Сүзләр, хәрәкәтләр, теләкләр бөтенләй үзгә төсмер ала. «Менә әни ни өчен ул вакытта шулай дигән, шулай эшләгән (яки эшләмәгән) икән», – дип уйлыйсың... Барысы да мәңгелекнең үзе кебек гап-гади, чөнки син – Әни! Ә Әниләр инде бер телдә сөйләшә...

Өр-яңа проект башлыйбыз. «Мин әни булдым, әни!» дип атала ул. Бер фоторәсемдә өч буын – әнигез, сез һәм кызыгыз (улыгыз): буыннар чылбыры шулай тезелә!

Жылылык, яктылык, нур бөркеп торган мондый фотосурәтләр сездә дә бардыр – кушылыгыз!



Фото: Анна Арахамия

Фәйрүзә МӨСЛИМОВА

Аһ, БАЛАМ!...

Тирә-якта дус бар, дошманым бар,
Тормыш дәрәҗәсында чайкалам.
Кемгә кирәк соң мин дип уйлыйм да
Көфер уйны куып тукталам:
– Аһ, балам!

Нинди матур минем дөнъям, димен,
Ай-кояшка карап сокланам.
Шөбһәле төш күреп уянсам да,
Зиһенемнән читкә аткарам:
– Аһ, балам!

Күләгәләр кунса күзләремә,
Көзгә көнгә сылтап акланам.
Төн карасы көнне каплаганда
Бер уй белән бары ак калам:
– Аһ, балам!

Айкалганда тормыш дәрәҗәсында,
Кем соң мине исән саклаган?
Күпләр белгән гади хакыйкәтне
Өр-яңадан ачып шатланам:
– Аһ, балам!

■ Минем әтием – татар, әнием – керәшен. Ике якның да йолаларын үтәп яшибез. Һәр язны Пасхага бер көн кала әбиләргә – Әлмәт районы Кәләй авылына бара идек. Бәйрәм көнне иртүк торып, йомырка жыярга чыгып китәбез. Төрле төстәге бер капчык йомырка жыеп кайтуның күңеллелеген белсәгез!.. Әбием инде исән түгел, ләкин балачак хатирәләре – күңел түрендә. Үзем әни булгач, балаларыма шушы гореф-гадәтне житкерергә теләп, ел саен Пасхада йомырка буйый башладым. Бу бәйрәмгә әзерләнүбез миңа шундый кадерле! Әбием, әнием белән рухи бер бәйләнеш кебек...

Лилия Заһидуллина. Казан.

Сөй гомерне, сөй халыкны, сөй халыкның дөньясын!



© «Сөембика» 2021

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологияләр һәм массакүләм коммуникацияләр өлкәсендәге күзәтчеклек буенча Федераль хезмәттендә (Роскомнадзор) 2015 елның 18 маенда «Сюумбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчмәләре белән бергә жиберелгәндә генә кабул ителә.

Кулъязмаларга бәя бирелми, алар кире кайтарылмый.



Фото: Анна Арахамия

Баш мөхәррир
Л. Н. Маликова

Тышлыкта:
Ләйлә Фазлыева
Фото: Анна Арахамия

Учредитель:
Акционерное
общество
«Татмедиа»



Редколлегия:
Зилә Вәлиева, Нурия Вәлиева, Искәндәр Гыйләжев, Нәбирә Гыймәтдинова, Айрат Зарипов, Эльмира Зарипова, Кадрия Идрисова, Сәрия Сабурская, Нурия Һашимова, Гөлназ Шәйхи, Рафаэль Шәвәлиев, Равилә Шәйдуллина, Лотфулла Шәфигуллин.

Редакциянең гомуми телефоны 222-09-77

Житәкче урынбасары 222-09-78

Баш мөхәррир урынбасары 222-09-78

Гөлнур Хәсәншина

Жаваплы сәркатип

Лариса Маликова

Әдәби мөхәррир

Эльмира Закирова

Сайт мөхәррирләре:

Сөмбел Гаффарова

Камилә Димөхәммәтова

Мөхәррирләр

Чулпан Галиәхмәтова

Сөмбел Гаффарова

Фәгыйлә Шакирова

Верстка

Резеда Галиуллина

Корректор

Фирдәвес Исмәгыйлева

Фотокорреспондент

Анна Арахамия

Гамәли хезмәткәр

Ильмира Сөләйманова

Олег Сердюк

Автор фикере редакция фикере белән туры килмәскә мөмкин.

Реклама текстлары аны бирүчеләр жаваплылыгында.

Редакциянең язмача рөхсәтеннән башка материалларны «Сөембикә»дән күчереп басу тыела.

Формат: 225x290 мм
Күләме 64 бит

Басарга кул куелды: 26.02.2021 ел.
Чыгу көне: 4.03.2021 ел.

Заказ **E-630**
Тираж **10410**


ТР «Татмедиа» Матбугат һәм массакүләм коммуникацияләр республика агентлыгы ярдәме белән чыгарыла.

Басма Матбугат һәм массакүләм коммуникацияләр буенча федераль агентлык ярдәмендә нәшер ителә

Редакция адресы: 420066, Казан, Декабристлар урамы, 2 нче йорт.
www.syumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы:
Татарстанда **П2204** (ярты еллык),
П8299 (беръеллык)
Россияда: **ПО279** (беръеллык)

Банк реквизитлары:
Филиал АО «ТАТМЕДИА»
«Редакция журнала «Сюумбикә»
Расч/счет 40702810600020010309
кор/сч 30101810000000000805
в ПАО «АК БАРС» БАНК г. Казань
ИНН 1655144950
БИК 049205805
КПП 165802002

16+



Мәдияр Һажиев эше

Баш мөхәррир сүзе



Кадерле укучим!

Бүгенге жәмгыятьтә хатын-кызның урыны дигән темага багышланган телевизион тапшыру-да яңгыраган бер фикер шактыйдан тынгы бирми. Студиягә шалтыраткан бер ир-ат: «Хатын-кызның урыны билгеле: өйдә утырсын», – дип шаккаттырды... Мин үзем феминизм сүзен яратмыйм, гомумән, кабул итмим. Уйлап чыгарылган кебек тоела ул. Феминизмны кемдер XIX гасыр көнбатыш жәмгыятендә күрә, кемдер амазонкаларны искә төшерә. Ә мин узган гасырның 90 нчы елларына кайтам. Барысы да истә... Илдә – кризис, эшсезлек, эш урыны булганнарда да хезмәт хақы түләнми. Эшсез калган ирләрнең шактые шул вакыт эчүгә сабыш-ты, кемдер якты дөнья белән үк хушлашты... Ул чактагы баш мөхәрриребез Роза ханым Туфитуллованың безгә: «Өйләрегезгә кайткач, ирләрегезгә акча юк дип бәйләнмәгез. Аларга да жиңел түгел, ир-ат та бүген ярдәмгә мохтаж. Бөтен ил шушы хәлдә», – дип искәртеп торуы да хәтердә... Әйе, хатын-кызга көчлерәк булырга туры килде. Ул беренче чиратта балаларын ашату, киендерү, укуту турында уйлады. Эшсез калган гүзәл затларыбыз шакмаклы зур сумка-лар асып, читтән товар ташыды, аны яңгыр, кар, эссе кояш астында базарда сатып торды. Барысына да житешер өчен машина руле артына да утырды. Шул ханымнардан бизнес-леди дигән катлам үсеп чыкты. Хатын-кызлар зур сәясәткә килеп кушылды. Алар хәзер хакимияттә: трибуналардан үз фикерен житкерә, мөһим карарлар кабул итүдә катнаша... Бүгенге хатын-кыз тәвәккәл, кыю, тырыш, өлгер... Әмма беренче чиратта ул барыбер хатын-кыз! Жылыга мохтаж гап-гади хатын-кыз... Илсәяр Иксанованың үзем эчтән гел кабатлап йөргән шигырь юлларын яныбыздагы көчле затларның тагын бер кат исләренә төшерәсем килә.

Без бит Алма.

Аңла:

Алма – татлы,

жылы тойса,

Алма – ачы,

суык тисә...

Яратып,
Лариса МАЛИКОВА

»» *Безнең тышлыкта*

«...Миңа күп вакыт
хатын-кыз
сыйфатларым дәрәс
юл табарга булыша.
Шуңа күрә социаль
мәсьәләләр белән
хатын-кызлар күбрәк
шөгыльләндер.»»

Мин – төрле
Лариса Маликова

6



Заман һәм без

10 Алкышларыбыз,
рәхмәтләребез Сөзгә!



«Көчле
буласым килә,
дидем...»
Фәнзилә Мостафина

12

Химик буласы
язмышына
язылган
Фәнзилә Мостафина

13



Ялгыз сәяхәтче
Гөлнур Хәсәншина

16

18 «Ашыкмыйм, көтәм генә»
Чулпан Галиәхмәтова

22

«Идеаль ир
булу өчен
яңашәдә
идеаль хатын
кирәк»
Чулпан Галиәхмәтова



Татар дөньясы



Төпчек малай
Чулпан Галиәхмәтова

24

Мәдәни тормыш

30



Кулга-
кул
ТОТЫНСА...
Алия Рәхимова

34

Куян мамык бияләй
Рамил Ханнанов



38

Утраудагы утар
уртасында...
Роза Хәмидуллина,
Рушания Гыйләжева.

Яшәеш



44

Хатын-
кызга
НИ ЖИТМИ?
Гөлнур Сафиуллина

48

«Биш балам – биш
бәхетем»
Фәридә Вилданова



Хужабика

Хайлайтерны дөрес
кулланабыз

55

58

ЭКО-дизайн
Лилия Гәрәева



60

Борай,
судак
һәм...



Фото: Анна Арахамия

*Хобби: кулинария, фитнес
Кредо: кәеф никадәр начар булса, үкчә шулкадәр биегрәк.
Яраткан десерт: әбием әзерләгән «Наполеон» торти. Әмма аның
рецептын кабатлый алмыйм. Јич аныкыча килеп чыкмый.*

МИН – ТӨРЛЕ

Без интервьюны берничә тапкыр күчәргәннән соң, ниһаять, ял көнне – 23 февральдә очраштык. Танышуыбыз фотостудиядә башланды. Әңгәмәдәшем әле генә тәмамланган митингтан соң килде. Сөйләшүбез машинада дәвам итә. Интервью башланмаган, диктофон әле кабынмаган. Ә язманың беренче юллары инде күңелдә языла бара... Бервакыт аңа поездда командировкага барырга туры килә. Юлдашлары инде купеда икән.

– Бәхетегез – мин Сезнең белән барачакмын, – дип сәламли ул үзенә хас юмор белән. Аннары телефон аша лекцияләр расписаниесен үзгәртә башлый.

– Сөз укытучымы әллә? – дип кызыксына күршесе.

– Әйе, – дип җавап бирә ул.

Әдәп кагыйдәсе буенча, бүген монысын да сорашу кирәк бугай...

– Казанда коронавирус белән хәлләр ничек?

Җаваптан соң, ир кеше шундый нәтиҗәгә килә:

– Юк, сөз укытучы гына түгел...

Әйе, әңгәмәдәшебез укытучы гына түгел, ул – Татарстан Республикасының вице-премьеры, COVID-19 вирусы белән көрәшүнең оператив штаб җитәкчесе, балигь булмаганнар эшләре буенча республика комиссиясе рәисе Ләйлә Ринатовна ФАЗЛЫЕВА.

Без барыбыз да – балачактан. Нәм бүгенгебез – ерактагы якын балачакта салынган... Шуңа күрә сөйләшү барышында балачакка да кайтып-кайтып килербез...



Лариса
МАЛИКОВА

Педагог

«Балачакта аюларым, курчакларым ни өчендер һәрвакыт парта артында утыра иде. Минем хәтта кечкенә грифель тактам да бар. Анда акбур белән язам. Нәрсәдер сөйлим, аңлатам, нәрсәләрдер кисәм, жилем белән ябыштырам, укучыларыма күрсәтәм. Класс журналы да бар, әлбәттә. Укучыларым «бишле» алса, сөенәм, «икеле»ләргә көенәм. Беренче педагогик тәҗрибәм шушы иде».

МӘКТӘП • Педагогика, гомумән, мәктәп белән бәйле бар нәрсә – искиткеч тәҗрибә, минемчә. 6 яшьтә башланган «педагогик тәҗрибәм» мәктәптә берничек тә өзәлмәде: пионервожатый булдым, түбән класс укучылары белән әвәрә килергә яраттым. Укытучыларыма рәхмәт: миндә педагог сыйфатларын күреп алып, аларны һәрьяклап үстерделәр. Алар мәктәптәге үзидарә көннәрендә дәресләр алып барырга, дәфтәрләр тикшерергә дә рөхсәт иттеләр. Минем өчен болар әйтеп бетергесез шатлык иде. Нинди эшкә тотынсам да, әти белән әни мине һәрчак үсендереп торды, ирек бирде: скрипкада уйныйсың киләме – рәхим ит, укытасың киләме – укыт, әдәбиятны яратасыңмы – укы... Алар мине беркайчан да чикләмәде. Холкым формалашуда исә шулай ук класс житәкчесебез, гажәеп педагог, рус теле һәм әдәбияты укытучысы Людмила Дмитриевна Грезинаның өлеше зур. Ул миннән лидер тәрбияләде. Нәкъ менә Людмила Дмитриевна миңа рус теленең байлыгын, гомумән, филология, әдәбият дөньясын ачты. Ул фантазиягә бирелергә, иҗат итәргә, төрлө әйберләр уйлап чыгарырга мөмкинлек тудырды. Миңа филологиягә кагылышлы сораулар, текстны тоемлау, нейролингвистик программалаулар бик ошый, һәм бүгенге көнгәчә шулар белән шөгыльләнәм: бу темага бик күп укыйм. Казан лингвистика мәктәбе вәкиле булуым белән горурланам. Минем бәхетемдер: барлык укытучыларым да тирән белемле, зыялы кешеләр, үз эшләренә чын осталары иде. Шундый остазлар барында ничек укытучы булмый каласың?! Ә аннан университетка укырга кердем. Филология, тел, әдәбият кафедрасы укытучыларым – үзе бер дөнья. Минем морфологиядән генә «дүрт»ле иде. Уку бик ошый, һәм башка билге алырга хакым да юк кебек иде! III курста укыган чакта ук мәктәптә дә укыта башладым. Укыту белән бәйле эштән бүгенге көнгәчә рәхәтлек кичерәм. Төрлө курслар, шул исәптән, «Эшлекле этикет» буенча да лекцияләр укыйм. Коммуникация, эмоцияләр, эмоциональ интеллект үзенчәлекләре турында ул. Студентлар миннән өйрәнә, мин – алардан. Туплаган белемнәремне, тәҗрибәмне бик рәхәтләнеп аларга бирәм.

ГАДЖЕТЛАР • Информацион кырны, мәгълүмат агышын тамырдан һич тә үзгәртә, юкка чыгара алмыйбыз инде. Һәркем – ата-аналар да, балалар да үз гаджетларында утыра бүген. Педагогика кануннары буенча, ситуацияне үзгәртүне безгә – өлкәннәргә үзәбездән башларга кирәк. Көнебезне күз алдыннан үткәреп, гаджетлардан ничә сәгать һәм нинди максатларда файдалануыбызга анализ

ясарга кирәк безгә һәм балаларыбызның да аларны ничек кулланганын күзәтергә. Без – ата-аналар һәм укытучылар – шушы социаль челтәрләрдә нәрсә яхшы, нәрсә начар икәннән бала белән бергә анализлауга өйрәнергә тиеш: нәрсәне, нинди максатлар белән карыйбыз, ни өчен арыйбыз... чаманы югалтабыз... Бала яхшыны яманнан аерырга өйрәнсә, проблемалар кимер иде.

Аның нидер белән мавыгуын әти-әнисе вакытында күреп, үстерә ала, шул исәптән, социаль челтәрләрдә дә. Мәсәлән, кайбер әниләр балалары белән бергәләп нидер яыйлар да, шуны социаль челтәрләргә куялар. Кызыклы постлар бик күп. Шулай итеп, балаң белән икегезгә уртак бер шөгыль тудыра аласыз.

БАЛАЛАР • Хәзер үзара аз сөйләшәбез. Бик аз!

Балаларыбыздан киңәшне сирәк сорыйбыз. Әмма юкка! Ә бит алар безне аңларга, киңәш тә бирергә әзер. Кызганыч, еш кына балалар гаиләдәге кыерсытуларга да түзә, хәтта үзләренә шундый әти-әниләрен яраталар да. Димәк, алар бу очракта безгә караганда күпкә мәрхәмәтләрәк. Балаларны рәнҗетергә ярамый. Ләкин балаңны ак-караны аермаслык дәрәжәдә үсәндерү – яратуға күмү дигән сүз түгел әле.

Соцблог

«Әбием һәрвакыт миңа, барысы да көйләнер, бар да яхшы булыр, әйдә, утыр да аша, дия торган иде...
...Кар атышып уйнау. Ике төркемгә бүленәбез, ничек тә каршы якны җиңәргә кирәк. Чалбарлар, курткалар бозланып катта, ә без барыбер җиңүгә омтылабыз...
...Гаиләбез 1986 елда Казанга күчкәндә. Әти хәрби кеше булгач, артиллерия шәһәрчегендә яшәдек. Офицерлар училищесы ашханәсендә колбасадан пешерелгән борщны хәтерлим. Ул вакыттагы тормышның авырлыгын, минем бар әйберем дә булсын өчен әти-әниемнең ничек тырышуларын нәкъ менә шул тәм искә төшерә. Тагын бер хатирә... анысын искә төшерәсем дә килми. Бервакыт пионер лагеренда бөтен отряд белән конфликтка кердем. Үземне хаклы итеп тойдым. Хәзер аңлыйм, аралашу дөньясы бик катлаулы ул. Бу хәл мине күп нәрсәгә өйрәтте, минем өчен бик яхшы сабак та булды...»

«КУЛГА-КУЛ ТОТЫНЫШЫЙК, ДУСЛАР!» ФЕСТИВАЛЕ •

Мөмкинлекләре чикләнгән кешеләр өчен оешмалар Казанның Совет районында башкаларга караганда күбрәк. Шуңа анда тәрбияләнүчеләр – балалар да, өлкәннәр дә өчен фестиваль үткөрү идеясе туды. Яңа ел алдыннан оештырылды ул. Могҗизалар вакыты бит! Бүгенгәчә истә. «Шәп чыгыш ясаган өчен Яңа елда нинди бүләк аласың килә?» – дип сорадым бер кыздан. Зур матур алкалар турында хыяллана икән. Жавап мине сискәндерде – бәхет өчен күп кирәкми икән бит!..

Фестивальнең дуслары күп – артистлар, депутатлар, бизнесменнар, төрлө һөнәр ияләре игелекле эш тирәли берләште. Балалар психоневрология интернатында тәрбияләнүчеләрнең чыгышын фестивальнең гажәеп



Арабыздан беребез » гамьле әңгәмә

уңышы дип саныйм: сөйләшә дә алмый дип әйтерлек балалар катлаулы жыр башкара. Бу вакыттагы хисләрне сүзләр белән әйтерлек түгел.

Минем өчен «Кулга-кул тотынышык, дуслар!» – социаль блок вәкиле булып өлгерүемнең тагын бер этабы. Әлеге чараны уздыруга рухландырган коллегаларыма, хәзер инде республика статусына ия фестиваль белән бүгенгәчә бергә калган игелекле кешеләр командасына рәхмәтлемен.

«СИДЕЛКА» ПРОЕКТЫ • Ул «Демография» милли проекты кысаларында Татарстан Республикасы Хезмәт, халыкны эш белән тәмин итү һәм социаль яклау министрлыгы тарафыннан тормышка ашырыла. Барыннан да бигрәк үз-үзен карый алмаучы һәм читләр ярдәменә мохтаж кешеләргә булышу ихтияжы белән бәйле ул. Әлеге проектын киләчәге бар, һәм ул алга таба да үсәчәк дип уйлыйм.

ТӘРБИЯГӘ БАЛА АЛГАН ГАИЛӘЛӘР • Мондый гаиләләр мөмкин кадәр күбрәк балалар интернат тибындагы оешмаларда яшәмәсен, ә гаиләдә кайгырту һәм жылы тапсын өчен кирәк. Кызганыч, тәрбиягә бала алган гаиләләрдә көч куллану очраклары бар. Килешсездер, гадәти гаиләләрдә дә бар да ал да гөл түгел бит. Шуңа күрә опека органнары тәрбиягә алган гаилә белән бер бөтенгә әйләнергә тиеш. Барлыкка килгән яңа гаилә үзенә бикләнеп яшәми. Балалар яшәтешләре белән аралаша, бакчага, мәктәпкә йөри. Гаиләнең күршеләре, дуслары бар. Мондый гаиләдәгә хәлләрне кайчак опека органнарына нәкъ менә янәшә яшәүчеләр хәбәр итә. Кыерсыту очраклары расланса, әлеге гаилә белән килешү шундук өзелә. Эти-әниләр өчен аһәмиятле булган күнекмәләр һәм белем бирү өчен республикада тәрбиягә бала алучы эти-әниләр мәктәбе эшли. Тәрбиягә балалар алып, аларны аякка бастырган, укыткан искиткеч гаиләләр бар, алар балаларының ирешкән уңышлары белән ихлас горурлана.

АВЫР ҮСМЕРЛӘР • Алар булган, бар һәм булачак. Ул үсмерләргә криминаль үткәннәрдән йолып алып, әйбәт кеше итеп үстерү – уртақ бурычыбыз. Хәзер түгәрәкләр, секцияләр, үсмерләр клублары системасы яңартыла. Бу аларны җинаятләрдән аралап калу өчен үткәрелә торган профилактик чара. Үсмер ялгыш юлга баскан очракта инде икенчел профилактика үткәргә туры килә, ләкин аңа каты бәрелмәскә генә кирәк. Алга таба инде аның тормыш сукмагын бер эзгә салырга булышу сорала. Республиканың балигъ булмаганнар белән эшләү комиссиясе һәм бу юнәлештә урыннарда эшләүчеләр алкоголь һәм тискәре күренешләргә китерүче психоактив матдәләр куллануга каршы профилактикага игътибар итәргә тиеш. Татарстан Республикасының террорга каршы комиссиясе һәм балигъ булмаганнар белән эшләү комиссиясе, Мәгариф һәм Яшьләр министрлыклары, психологик ярдәм күрсәтү оешмалары белән берлектә, үсмерләргә куркыныч яный торган тискәре йогынтылы контент һәм начар социаль челтәрләр белән көрәшә.

Бу эштә этиләр комитеты, әниләр советы кебек ижтимагый оешмалар да мөһим роль уйный: мәсәлән, бүген блогер әниләр берлектәре популяр. Иң мөһиме – профессиональ булмаган һәм үз инстаграмнарын бик оста үстереп, компетентлы булып күренсәләр дә, чынлыкта бу өлкәдә берни белмәүче кешеләр фикереннән качарга кирәк. Психологик хезмәт күрсәтү үзәкләренә, ышаныч телефоннарына, мәктәптәгә педагогларга ярдәм сорап мөрәҗғәгать итәргә була. Авыр үсмерләр – игътибар җитмәгән үсмерләр. Мин шулай уйлыйм.

КОРОНАВИРУС • Ел, гомумән, бик катлаулы булды, иң катлаулысы язга туры килде. Моңарчы күрелмәгән, таныш булмаган, аңлашылмаган хәлгә тарыдык. Бөтен дөнья билгесезлектә... Нәрсә ул коронавирус, аның белән ничек көрәшәргә икәннән беркем белми. Рөстәм Нургалиевич бөтен карарларны белгечләр – эпидемиологлар, вирусологлар, сәламәтлек саклау министрлыгы, икътисадчылар, финансистлар – белән узган киңәшмәләрдән соң гына кабул итте. Һәр адым уйланылган, үлчәнгән иде. Татарстанның үз эшчәнлеген оператив рәвештә маскалар һәм антисептиклар җитештерүгә көйләгән, маскалар өчен тукумалар җитештерү күләмен арттырган предприятие-ләр, профильле министрлыклар һәм ведомстволар командалары актив эшләде. Бу Татарстан Президенты җитәкчелегендәгә команданың давамлы һәм тәүлекләр буена сузылган эше булды һәм әле дә шулай давам итә.

Чит илләрдән кайтучы гражданның булышы белән эшләү катлаулы булды дияргә мөмкин: көндәз һәм төнлә аэропортта ике-өч рейс каршылау, коммуникацияләр, бу чорда махсус ачылган обсерваторияләргә урнаштыру... Кайтучыларның бөтенесе дә моның белән килешеп бетмәде. Ләкин бу процедура кирәкле, мөһим иде. Ул яңа коронавирус инфекциясенә кинәт таралу мөмкинлеген киметте. Сәламәтлек саклау учреждениеләре аерым режимда эшләде, табиблар тәүлек әйләнәсе татарстанлыларның гомере һәм савыгуы өчен көрәшеп, оператив төстә квалификация күтәрү курсларын узды, клиник рекомендацияләргә үзләштерде. Безнең медиклар бүген дә постта.

Россия Федерациясе Президенты Владимир Путин боерыгы белән регионда балалы гаиләләргә түлүүләр оештырылды. Татарстанда «Ярдәм янәшә» хәйрия чаралары уздырылды. Изоляциянең барлык проблемаларын бергәләп җиңә бардык, бер-беребезгә ярдәм иттек, дистантны үзләштердек, иртәнге термометриягә, битлек режимына ияләштек. Соңгы ике яңалык белән безгә әле яшәргә туры килер.

2020 елның көзе шулай ук катлаулы иде, ләкин бернигә карамастан, команда рухы җиңде.

Штаб бүген дә эшли, бурычлар бераз үзгәрә, ләкин барлык мәсьәләләрне без белгечләр белән берлектә оператив хәл итәбез. Хәзерге вакытта штабтагы төп эшебез Татарстан халкына ихтияри вакцинация ясауга юнәлтелгән. Штаб көн дә COVID белән бәйле барлык шикәят һәм кимчелекләргә, халыкның киңәш-тәкъдимнәренә мониторинг уздыра, Роспотребнадзор, Эчке эшләр министрлыгы хезмәткәрләре, социаль хезмәт

күрсәтүчеләр COVIDның таралуына юл куймас өчен өзлексез режимда эш алып бардылар. Кайчагында безгә дәрәс булмаган мәгълүмат белән дә көрәшәргә туры килде, ләкин теләсә кайсы юлны бары тик баручы кеше генә үтә ала.

Хатын-кыз

«Әтием дә, әнием дә, әбием дә һәрчак: «Син матур, бер җитешмәгән җирең юк, син иң әйбәт кыз», – дип иркәләп-назлап, чын хатын-кыз итеп үстерделәр...»

ГАИЛӘ • Миңа һәрвакыт, хатын-кыз өчен иң мөһиме – әни булу, ир хатыны булу, дип әйтә килделәр. III курста кияүгә чыктым, диплом яклап йөргәндә бала көтә идем инде: сентябрьдә улымны таптым. Ирем, улым, гаиләм – минем өчен иң зур тормыш бүләге шул.

ТӘРБИЯ • Мин шәрык традицияләрендә тәрбияләндем. Боларга гореф-гадәтләр дә, бәйрәмнәр дә, зур табыннар һәм бергә әзерләгән ризыклар да керә. Барыбер барысы да балачактан күчә. Әйе, миндә шәрык традицияләре. Шәрык хатын-кызының күндәмлеге – аның зирәклегенән. Эшем, әлбәттә, миңа тәәсир итми калмый, еш кына мин җитди, кайчак хәтта коры да. Ләкин миңа күп вакыт хатын-кыз сыйфатларым дәрәс юл табарга булыша. Хатын-кыз буларак, бу дөньяны саклап калырга телим. Шуңа күрә хатын-кызлар ир-атларга караганда кешеләр белән күбрәк эшли һәм социаль мәсьәләләр белән дә аңа күбрәк шөгыльләнәргә туры киләдер. Өйдә мин башка: йомшак. Гаиләдә бит мәхәббәт: син яратасың, сине яраталар. Яратып-яратылып яшәү – бәхет ул.

ФЕМИНИЗМ • Феминизмга берничек тә карамыйм. Хатын-кыз яратылуга лаек дип саныйм. Аның көчсез күренергә дә хакы бар. Шул ук вакытта беләм: үзгәндә көч сизә икән, ул идарә итәргә дә алына, үз эшен дә булдыра, аны үстерә, уңышлы итә. Иң мөһиме ул бәхетле булсын. Аның бәхетле икәнә шундук күренә, күзләре балкып яна башлый. Без һәрвакыт үзгәбезне яратуларын, безнең белән горурлануларын телибез. Хатынын күз карасыдай саклаучы, аның өчен барлык шартларны тудыручы, яшәргә, иҗат итәргә, үзгә ачарга булышучы ирләргә сокланам. Хәзер күп балалы әниләр дә бизнес белән шөгыльләнә, барысына да җитешәләр, алар барысын да булдыра. Бүгенге хатын-кызлар искиткеч: матурлар, үзләрен карап йөртәләр, уңышларга ирешәләр. Алар – фәндә дә, мәдәнияттә дә, мәгариф өлкәсендә дә, производствода да...

ТРАДИЦИЯЛӘР • Гаиләдә төрле буыннар – әби-бабай, әти-әни булса, алар бергәләп балага шул традицияләргә сеңдерә. Минем улыма, мәсәлән, үз мәхәббәтем, әти-әниләр-ремнеке, иремнеке һәм аның әти-әниләренекә салынган.

ЯЛ • Минем өчен аралашу – һәрчак позитив энергия чыганагы. Кеше гаҗәеп бит ул: матур сүзләр белән бер-беребезгә күп нәрсәләр турында сөйли алабыз. Барлык

■ «Улым. Аны чиксез яратам. Холкындагы бөтен үзгәлекләргә белән яратам. Төплә, акыллы, эшчән, барысына да үз тырышлыгы белән ирешергә омыла – шуның өчен хөрмәт итәм аны. Миңа, әби-бабаларына, минем эшемә хөрмәт белән карый. Эшемдәге проблемаларны аңлый. Кайбер чакта үзгә миңа үрнәк була. Шуның өчен рәхмәтле мин аңа».



дусларым һәм гаиләм кунак кабул итәргә яратканымны белә. Яратып һәм матур итеп әзәрләнгән табын, музыка... Кунакларыма рәхәтлек тудыра алудан тәм табам. Алар бер-берсә белән аралаша алырлык урын оештырам яки җыеныбызга бер өстәл артында, бик кысан булса да, рәхәт халәттә күңелле итеп утыру җаен табам.

Пешеренергә яратам. Шунда җаным ял итә. Яхшы музыка уйнап тора, үз уйларым белән калам... Туктатмасалар, туйга әзәрләнгәндәй пешерә алам. Рус, татар, Европа аш-суларын әзәрлим, татар милли ризыклары аеруча әйбәт килеп чыга. Казан инновацион университетындагы коллегалар белән татар кулинариясә серләргә турында китап та чыгардык хәтта. Ә манты пешерү минем өчен үзгә ритуал! Аңа кушыла торган һәрнәрсәгә аерым бер мәгънә салынган! Мәсәлән, укроп, петрушка – яшьлек билгесә; камыр – байлык символы; борыч – активлыкны күрсәтә.

Мунча да яратам мин. Аның белән бәйлә бар процедуралар ошый.

ФИТНЕС • Ул фигураны сакларга булыша. Горький паркында йө Черек күлдә зарядка алып барам, инде үзгә төркемем дә бар. Теләүчеләр кушыла ала. Күнегүләр бик гади. Иң мөһиме – елмаю. Менә шул миңа көч бирә...

...Ләйлә Ринатовнаны тыңлыйм, ә үзем: «Аның тәүлегә ничә сәгәттән тора икән?» – дип уйланам. Шул минутта ук җавабын да ишетәм. Анысы да балачактан:

– Әбием Роза гел әйтә иде: «Ахыр заман бар да үлпәт бәтә дигән сүз түгел әле ул. Ахыр заман – барысы да һәммә нәрсәгә җитешә алмый башлау ул...»

Менә ничек! Сөз, димәк, ахыр заманны кичектерүчеләрнең берсә булып чыгасыз, Ләйлә Ринатовна...

АЛКЫШЛАРЫБЫЗ,



Зилә ВӘЛИЕВА,
Татарстан
Республикасының
Иҗтимагый палата
рәисе, «Татарстан
хатын-кызлары»
иҗтимагый
оешмасы җитәкчесе.

«Ел хатын-кызы. Ел ир-аты: хатын-кыз карашы». Менә ничәмә-ничә еллар инде шушы республика бәйгесе 8 Март алдыннан елның бик тә зур, мәртәбәле вакыйгасына әйләнә дә куя! Юк, берсен-берсе һич тә кабатламый алар! Һәр елның үзенчәлегә бар! Һәр елны ниндидер яңа исемнәр ачабыз, яңа эшләр, ачышлары, уңышлары белән шаккаттырган хатын-кызларга сокланабыз. Күп алар – бала тәрбияләүдәме, эшмәкәрлектәме, фән өлкәсендә дисеңме... Шушы хатын-кызлар традицион бәйгегә яңа сулыш биреп, яңартып торалар.

Коронавирус аркасында көтелмәгән куркынычлар килеп чыкмасын дип, быел зона турларын үткөрмәскә булган идек. Ләкин катнашучылар саны 140 тан да артып китте! Алар – республикабызның төрле районнарыннан, шәһәрләреннән. Ә кылган эшләр, уңышлары белән Татарстанда гына түгел, хәтта ерак-еракларда да танылырга өлгергән кызлар бар! Мәсәлән, галимнәр, фән юлын сайлаган хатын-кызлар.

Әйе, пандемия яшәешебезгә шактый үзгәрешләр кертте. Һәм хатын-кызлар эшли торган кайсы гына өлкәне алма, шушы авыр чорда алар үзләрен җиңәләрчә тотты. Больницалардагы барлык медицина персоналы – табиблар, шәфкать туташлары, санитаркалар, «Ашыгыч ярдәм» машиналарын йөртүче иратлар – көнне төнгә ялгап эшләде. Социаль учреждениеләрдә, ятим балалар өчен интернатларда, Картлар йортында шулай ук гел хатын-кызлар эшли бит! Ковид йоктыру очракларын киметү максатларында локдаун кертелгәч тә, алар өйләренә кайтмыйча, атналар буена якыннары белән күрешмичә, пациентлары янында калдылар. Тулаем эш урыннарында яшәп калган ханымнар да аз түгел иде. Коронавирускә каршы көрәшкә тәэмин иткән Оператив штаб тәүлекнең теләсә кайсы вакытында постта

иде! Ел хатын-кызы булырга лаек ханымнар арасында сәламәтлек саклау, мәгариф өлкәсендә эшләучеләр, социаль хезмәткәрләр, Роспотребнадзор хезмәткәрләре күренү очраклы түгел. Моңарчы әле игътибардан читтәрәк кала килгән һөнәр ияләре калкып чыкты. Аларның эше никадәр җаваплы, мөһим һәм кирәкле икәнән тойдык без. Роспотребнадзор коллегиясендә дә, Сәламәтлек саклау министрлыгыныңында да хайран хатын-кызлар сәхнәгә күтәрелде! Аларга Президентның Рәхмәт хатлары тапшырылды. Сокланып утырдым! Акчалары әллә ни булмаса да, шушындый җаваплы эшләргә алынучылар, үз эшләрен чын күңелдән башкаручылар бит алар. Һәм алар бик дәрәжәле. Авырлыклар күбрәк булган саен, уйламаган җирдән шуларны җиңәрдәй инициативасы да чыгып тора бит аның. Бу очракта да ачык күренде ул. Асылда хезмәт кешесе, аның дәрәжәсе күтәрелде! Азык-төлек таратумы, өлкән кешеләргә дарулар алып кайтып бирүме, башка төр ярдәмнәрме... «Ярдәм» мәчетендә хәтта җылы ашлар да пешереп ашаттылар! Бизнесвуменнар, хатын-кыз волонтерлар үз мөмкинлекләреннән чыгып, белемнәрен, җан җылысын кушып, беркемне дә ялгыз калдырмакка дигән теләктә эшләде. Күп балалы гаиләләргә аеруча нык ярдәм күрсәтелде. Дәүләт тарафыннан гына түгел, иҗтимагый оешмалар да теләп кушылды бу башлангычка. Кешелек-лелек, гуманитарлык, мәхәммәтлелек түгелмени бу?! Жәмгыятьтә инде югалып бара торган әнә шундый кыйммәтләр кабат әйләнеп кайткан кебек булды. Һәм аларның никадәр кирәк икәнә аңлашылды. Хәер, ул кыйммәтләр, ул сыйфатлар болай да хатын-кызларда сакланып калгандыр, минемчә. Болар ялтыравыклы глянец журналлар күрсәтә торган төшенчәләр түгел инде. Күлмәк тә, муенса да, алка да түгел... Ә иң кыйммәтлесе, иң кирәклесе! Алка-беләзекләрдән башка яшәп була икән әле. Сәламәтлек киткән чакта менә иң элек җылы сүз кирәк икән, янында сиңа су бирердәй кемдер булу кирәк икән, сиңа тиешле даруны менә хәзер китерәләр дип ышанып көтәрдәй кешеләр кирәк икән!.. Мондый эшләргә алынган хатын-кызларның бәһасе тагын да артты! Шундыйлар «Ел хатын-кызы» исеменә лаек, әлбәттә. Без эш булдыра торган ханымнарны барлыйбыз. Чибәр, зирәк, талантлы, моданы да онытмый алар. Ләкин төп максатлары – үзләрен хезмәтләре аша таныту. Алар төрле номинацияләр аша ачылалар. Бәйгедә катнашучы олы яшьтәге апаларга да сокланмый мөмкин түгел. ТАССРның 100 еллыгын бәйрәм иткәндә, әнә шул җиңәләрнең республикабыз тормышын үзгәртүдә, аны алга җибәрүдә үзләреннән зур өлеш кертүен тирән ихтирам белән искә төшерәбез.

Менә нинди алтын кешеләребез, асыл кызларыбыз бар безнең! Соклануларыбыз, алкышларыбыз, рәхмәтләребез сезгә!



РӘХМӘТЛӘРЕБЕЗ СЕЗГӘ!



Сәрия САБУРСКАЯ,
Татарстан Республикасында Кеше
хокуклары буенча вәкаләтле вәкил

«Ел хатын-кызы. Ел ир-аты: хатын-кыз карашы» конкурсы ел саен республиканың социаль-иқтисадый үсешенә, мәдәни һәм рухи тормышка, үсеп килүче буынны тәрбияләүгә, гаилә институтын ныгытуга зур өлеш керткән хатын-кызларны барлый. Һәм әлеге конкурс белән кызыксыну артканнан-арта бара. Әни, хатын-кыз, дәү әни буларак кына түгел, иҗади шәхес, лидер, бизнесын үстерүче житәкче, производствода, авыл хужалыгында, башка тармакларда үзен үрнәк итеп күрсәткән хезмәт кешесе булып та ачыла алар. Республика халкы әлеге конкурс аша бу хатын-кызларны белә, таний. Ә катнашучыларның күбесе, үсеш баскычларыннан югары күтәрелеп, үз районнарында, шәһәрләрендә, республикада танылган жәмәгать эшлеклесе булып китә.

Пандемия аркасында узган ел шактый катлаулы булуга да карамастан, кызларыбыз бәйгегә күңел биреп әзерләнәләр, теләп катнашалар. Хатын-кызлар көне алдыннан үткәрелә торган әлеге колачлы конкурс – Татарстан халкы өчен затлы күркәм бәйрәм ул!



Эльмира ЗАРИПОВА,
Татарстан Республикасы
Хезмәт, халыкны эш белән
тәэмин итү һәм социаль яклау министры

Коронавирус инфекциясе пандемиясе социаль хезмәткәрләр эшенә житди үзгәрешләр кертте. Бу катлаулы чорда алар турыдан-туры үз вазыйфаларын гына үтәп калмады, волонтерлар эшен дә башкардылар: татарстанлыларга

азык-төлек продуктлары һәм көндәлек кирәк-ярак товарлар тараттылар, дарулар сатып алдылар, шулай ук өлкән яшътәгеләргә булдыра алганча ярдәм иттеләр. Социаль хезмәт күрсәтү өлкәсендә эшләүчеләргә чын мәгънәсендә эш урынында яшәргә туры килде. Үзизоляция режимының бар кыенлыгы нәзберек хатын-кызлар җилкәсенә төште, чөнки әлеге учреждениеләрдә, нигездә, гел шулар эшли. Алар айлар бие балаларын, гаиләләрен күрмәде, эш аркасында шәхси тормышлары икенче планга күчте. 1000 социаль хезмәткәр, тоташ 14 әр көнлек 7 сменада эшләп, 5000 кешене карады. Үз бурычларын фидакарьләргә үтәп, социаль хезмәткәрләр чын хезмәт батырлыгы күрсәтте, үз эшләренә һәм ярдәмгә мохтаҗларга тугры булуларын раслады. Нәкъ менә социаль хезмәткәрләргә без табиблар һәм медицина персоналы белән янәшә куябыз. Алар – бүгенге көн геройлары.



Елена КУЗЬМИЧЕВА,
Татарстан Республикасы
Профсоюзлар федерациясе рәисе

Бу бәйге – республикабызда уздырыла торган конкурсларның иң истә кала торганы. Татарстанның төрле шәһәр-авылларыннан килгән хатын-кызларга – үз эшләренең осталарына ихлас рәхмәтләребезне җиткерәбез ул көнне. Татарстан Республикасы Профсоюзлар федерациясе күп еллар дәвамында әлеге бәйгенең иганәчесе генә булып калмыйча, «Һөнәрмән – минем тормышым» номинациясе өчен дә җаваплы. Ул номинация заманыбыз хатын-кызының позитив образын күрсәтә, хезмәт кешесенең ролен күтәрә. Конкурс барышында республиканың төрле тармакларында эшләүче хатын-кызлар җиңүчеләр булганы бар: нефть, химия, АПК, мәгариф, сәламәтлек саклау, машина төзелеше... Безнең кызлар кайда да булдыра! Һәм һәр ел саен җиңүчеләргә карап, горурланып утырасың. Матурлар, талантлылар, сөйкемле!

Республикабызның барлык гүзәл затларын 8 Март – халыкара хатын-кызлар көне белән тәбрик итәм! Бу матур бәйрәм язгы кояшның беренче нурлары кебек – җылы, якты, нәфис. Бәйрәм рухы күңелләрегездә озак саклансын!

Эльмира ЗАКИРОВА әзерләде.





«КӨЧЛЕ БУЛАСЫМ КИЛӘ, ДИДЕМ...»

– Дус кызым белән балконга чыксак, завод торбаларын күрә дә: «Хәтерлисезме, гел шунда элэгү турында хыяллана идең», – ди. Хәтерлим! Хыялланган урында эшли башлаганыма да 21 нче ел киткән инде. Һөнәрем тормышыма әйләнде, – ди «Ел хатын-кызы. Ел ир-аты: хатын-кыз карашы» республика бәйгесенең «Һөнәрем – минем язмышым» номинациясендә катнашучы Наилә Әхмәтшина.

Тумышы белән Урта Азиядән – Төрөкмәнстан ягыннан ул. 1996 елда тарихи Ватанга – Татарстанга күченеп кайтырга карар кылалар. Ире дә, үзе дә – япъ-яшьләр, кызларына нибары яшь ярым. Башта Чаллыда яшиләр, аннары Башкортстанга чыгып китәләр, аннары Әлмәт... Шулай да гомер буена төпләнеп калырлык жир табылмый, күңел барыбер эзләнә.

1997 елда Түбән Кама турында, «Нижнекамскнефтехим» турында ишетәләр. Колонна булып күккә ашкан завод корылмаларын күрүгә, Наилә аңлый: ул монда эшләргә тели! Эретеп ябыштыручы булып эшләүче өтисе, кыз бала дип тормый, үзе белән эшенә, төзелешкә алып йөри торган була аны. Эретеп ябыштыруны да ышанып тапшыргалый. Шуңа күрә кыз кечкенәдән укытучы йә табиб булырга түгел, зур житештерүдә эшләргә хыялланып үсә. Һәм менә бит ул хыялы – каршысында.

– Заводны күрдем дә: «Монда бик көчле кешеләр эшлидер», – дип уйладым. Ә миңа шул житми бит.

Мин дә шулар кебек көчле булам, дидем, – дип искә ала Наилә ханым.

Ире дә Түбән Камада төпләнеп калуга каршы килми. Шулай итеп, Наилә Әхмәтшинаның көчле хатын-кыз булу этабы башлана. Юк, шунда ук заводка эшкә урнаша алмый әле ул. Белем кирәк! Балалар йортына эшкә керә, параллель рәвештә 44 нче һөнәри училищедә, аннары нефтехимия көллиятендә укый. Башта, әлбәттә, курку була. Бернәрсә белми, беркемне белми. Ләкин куркуны тиз җиңә (көчлеләр заводына керәсе бар лабаса!). 2000 елда «Нижнекамскнефтехим»га урнаша.

Кичә генә булган кебек, дип елмая Наилә ханым. 20 ел аз түгел, аркасында саллы тәҗрибә багажы бар инде: «Нижнекамскнефтехим» ветераны» мактаулы исемен йөртә. Бүген ул – синтетик каучук заводының 1508 нче цехында катализатор житештерүче бишенче разрядлы аппаратчы. «Безнең эш аш кайнату шикелле: башта бер ингредиентны саласың, әзрәк кайнатасың да, икенчесен өтисең, аннары өченчесен», – дип, гади генә



итеп аңлатып та бирә. «Гел-гел бер үк ашны пешерү туйдырмыймы соң?» – дип кызыксынабыз. Ихластан көлө. Без хәзер чынлап та аш бүлмәсендә кайнашкан кебек. «Ю-у-ук. Яңа «рецептлар» буенча да пешерәбез без. Заман бер урында гына таптанмый бит. Безнең житештерүдә дә яңалыклар кертелеп тора».

Ире Равил дә нефтехимиядә эшли. Олы кызлары медик булып дип көткәндә (медицина көллиятен кызыл дипломга тәмамлый), геннар үз эшен эшләгәндер, күрәсең – ул да яңа белем үзләштереп, заводка эшкә керә. Насып ярын да заводта очрата. Әхмәтшиннарның һәм туган-тумачаларының нефтехимия өлкәсендә хезмәт куйган елларын бергә кушсаң, 200 елдан да күбрәк килеп чыга. Хәзер менә 9 нчы сыйныфны тәмамлаучы уллары да әти-әнисе юлыннан китәргә жыена, «Бу иң әйбәт һөнәр!» – дип әйтә икән. Ә кечкенәләренә 4 яшь. «Безнең киндер сюрприз ул», – дип, нәни кызына карап елмая Наилә ханым. Анысының әле киләчәктә кем буласын уйларга иртәрәк, ләкин көннөрдән бер көнне килеп: «Әти, әни, мин дә сезнең кебек нефтехимия юлыннан китәм», – дисә дә, берәү дә аптырамаячак.

– Буш вакытны да күбрәк «киндер сюрприз» белән үткәрәбез, – ди Наилә Әхмәтшина. Ул гына да түгел, кызлары белән кияве онык та бүләк иткәннәр – тагын бер сөенеч. Ялларда бергә жыелышып, ижади кичәләр оештыралар икән. Кызлары белән уллары гитарада уйный, гаилә белән кушылып җырлыйлар. «Элек фортепианода уйнасам, хәзер синтезатор алдык, аны шыңгырдаткалыйм», – дип, тыйнак кына өстәп куя.

Сөйләшү барышында Наилә Әхмәтшина берничә мәртәбә: «Мин эшемне яратам!» – дип тә әйтеп алды. Сораман да килеш, үзе теләгәннә. Аның янәшәсендәгә бөтен кеше беләдер инде моны. Теге вакытта ук белгәннәр, сизгәннәр:

– Май аеның соңгы якшәмбесендә нефтехимиклар көнен билгеләп үткәндә, дус кызларым чәчәк бәйләмнәре алып килә иде. Әле ул вакытта заводта эшләмим дә бит. Ә хыялда бар! Кызлар да белә, шуңа бу көнне мине дә котлыйлар. И-и сөенә идем ул чәчәкләргә, әйтерсез мин инде шул зур заводта эшлим, әйтерсез бу – минем бәйрәм...

Шуннан соң майның соңгы якшәмбесендә аның өеннән чәчәкләр бер дә өзәлми инде.



ХИМИК БУЛАСЫ ЯЗМЫШЫНА ЯЗЫЛГАН

Кешенең язмышын билгеләүдә туган җиренең роле бик зур. Быел «Ел хатын-кызы. Ел ир-аты: хатын-кыз карашы» республика бәйгесенең «Хатын-кыз – галим» номинациясендә катнашучы Диләрә Равил кызы Фазилова Түбән Камада туып-үскән. Күкләрдә аның язмышына «бу кыз гомерен химия белән бәйләчәк» дип язылган булгандыр.

Хәер, әти-әнисе үрнәген дә онытырга ярамый. Әтисе нефтехимия оешмасында машина йөртүче, әнисе яшелләндерүче булып эшли. Менә шуларны күреп, шәһәр белән бергәләп үсә Диләрә. Шулай да химия белән ныклап кызыксынуы болай башлана: мәктәп программасындагы әлегә фән аның өчен аңлаешсыз, әмма кызыклы була һәм нәкъ менә шуңа күрә ул бу юнәлештә өстәмә белем ала башлый. 11 нче сыйныфны тәмамлагач та Түбән Кама химия-технология институтына укырга керергә була.

Бүген «Нижекамскнефтехим»ның Фән-технология үзәгендә сополимерларны тикшерү лабораториясе житекчесе булган Диләрә Фазилова белән шул көннәргә иске алабыз:



Арабыздан беребез » үз эшенең остасы



– Институтта бик көчле төркемдә укыдым. 5 нче курста практикага жибәрделәр. «Нижекамскнефтехим»да яңа гына булдырылган цехка – бутилкаучукны галогенлаштыру цехына эләктем. Бу процесс минем өчен генә түгел, бөтен предприятие өчен яңа иде. Мин шул яңалыкның үзәгендә кайнадым. Диплом эшем дә шушы процессны өйрәнүгә багышланган беренче фәнни эш булды, – дип сөйли ул.

Фән дөньясына кереп китүе дә очраклы түгел. Гомумән, Диләрә Фазилова үзе турында: «Мин – хыяллары тулысынча тормышка ашып бара торган бәхетле кешеләрнең берсе», – дип кабатларга ярата. Институтның соңгы курсында укыганда Казан илкүләм тикшеренү технология университеты (ул вакытта КДТУ) галимнәре килеп укыта башлый. Көчле укучыларны аспирантурага чакыралар. Диләрә өчен тагын бер яңа дөнья – фән дөньясы ачыла.

Дөрес, теләге зур булса да, фән белән тәмләп шөгылләнергә вакыты гына калмый. Институтны тәмамлагач, производства да эшли башлый. Анысына да рәхмәтле әңгәмәдәшебез: булачак ире Илнар белән шунда танышалар. Алгарак китеп булса да әйтик: Диләрә диссертация яклагач өйләнешәләр. Бүген Азалия һәм Ралина исемле ике кыз үстерәләр.

«Нижекамскнефтехим»да Фән-технология үзәге бар. Диләрәнең бик тә шунда элэгәсе килә. Тели белсәң –

теләк. Күпмедер вакыттан Диләрә Фазилованы ул үзәккә чакырып ук алалар.

Бүген ул – лаборатория житәкчесе. Бу вазыйфага озак бардыгызмы, дип сорыйбыз. «Мин бармадым, ул үзе килде. Беркайчан да житәкче булам дигән максатым юк иде. Фәнни хезмәтемнең нәтижәсе инде бу», – дип җавап бирә Диләрә ханым.

Диләрә Фазилова житәкли торган лабораториядәге зур проектларының берсе – «яшел шина»лар өчен каучукка катализатор рецептурасы табу. «Яшел шина» резинаның төсенә карап түгел (анысы, әлбәттә, кара), экологик куркынычсыз булганы өчен шулай аталган. Мондый шиналар гадәтиләрәнә караганда озаграк хезмәт итә, куркынычсызрак та, ягулыкны да азрак «ашый». Хәзерге вакытта «Нижекамскнефтехим» каучукның яңа маркасын чит ил житештерүчеләре заявкалары буенча әзерләп жибәрә. Эшләрән бәяләгәннәр: «Нижекамскнефтехим» республика конкурсында яңа СКДН 44М1 маркасын уйлап тапкан өчен «Инновацияләр лидеры» исеменә лаек булган Диләрә Фазилова «Сыйфат отличнигы» Мактау билгесе белән бүләкләнгән. 2020 елда галимә «Россиянең профессиональ инженерлары» бәйгесендә «Химия» номинациясендә җиңү яулаган.

Химик булса да, беренче чиратта Диләрә Фазилова – хатын-кыз. Минем өчен гаиләм – бөтен нәрсәнең үзәге, ди. Һәм янә бәхетле булуын әйтә: иртән яраткан эшенә бара, кич яраткан гаиләсенә кайта. Кызларына «Химик-экспериментатор» дигән уен алып биргән. Буш вакытта химик булып уйныйлар: төрле реакцияләр уздырып мәш киләләр икән.

Гаиләсеннән һәм фәннән кала, жирне ярата ул. Шәһәр кызы булса да, бала чагы авылда үткән (әтисе – Түбән Каманың Югары Чаллы авылыннан, әнисе – Нурлат якларыннан). Укытучы әбисе аңарда мөхәббәт тәрбияләгән: белемгә, фәнгә һәм жиргә. Быел дача алганнар. Сезон башлангач, бакчада кайнаша башлау турында хыяллана Диләрә ханым.

Химиктан бәхет формуласын сорамый калып булмый. «Серотонин +...» кебегрәк җавап көткәндә, Диләрә Фазилова бөтенләй башка формула әйтә. «Эшен белән гаиләң арасында гармония булса, бер-берсен тулыландырып торсалар, чын бәхет инде ул!»

Фәнзилә МОСТАФИНА



Фото: Александр Ильин

МАЛАДИСЛЫК

Бүген һәркем үзен текә итеп күрсәтергә тели. Әнә шул «крутой»лыгын күреп соклануларын, «Маладис!» – дип әйтүләрен тели.

Маладис булырга тырышу. Бу безнең заманда иң таралган бер нәрсә бит инде. Олысыннан кечесенә кадәр, ире дә, хатыны да маладис булырга тырыша. Шунан куәтләү өчен хәтта орчык бие гына баласын да, хәтта пәсиен дә маладис итеп күрсәтергә омтыла. Маладислыгын күрсәтү өчен ике фатир бәясе торган машинада йөри, миллионлык өстәл артында, миллионлык кәнәфидә утыра. Имиджмейкерлар армиясе тота. Кемнеләр үлемнән коткару өчен мең сумын кызганса да, үзенә маладислыгын күрсәтү өчен миллионнарын жәлләми. Мөлкәт, акча – мисал гына, аңларга жайлы булсын өчен. Чөнки хәзерге кешегә мәсьәләне акча мисалында гына төшендереп була. Зур мөлкәт хужасы була алмаганнар кулыннан килгәнчә кылана. Ничьюгы, матуррак чыккан фотосын яки алсурак пешкән бөлешен соцчелтәрләргә эләр дә «лайк куегыз» дип үтенәр. Бер карасаң, моннан да мәгънәсезрәк гамәлне табу авыр: аның ни үзенә, ни башкаларга файдасы юк.

Бу кешенең интеллектуаль дәрәжәсе белән дә, башка сыйфатлары белән дә бәйлә түгел. Ижатчыга шедеврлар өчен түләнгән зур гонорар гына житми, аңа кемнеләр мактавы, соклануы, бөтен халык ишетерлек итеп «маладис» дип әйтүе кирәк. Сыер савучыга алдынгы хезмәт өчен бирелгән Мактау кәгазе кирәк. Бөтен авыл халкы алдында хужалык рәисенең кулын кысып шушы кәгазьне тапшыруы аңа әйтеп бетергесез ләззәт өсти. Беркемгә күрсәтмичә генә бирелгән миллион сум да аны бу дәрәжәдә бәхетле итәр алмас иде. Безгә һәрвакыт тамашачы кирәк. Карап торучылар, эшебезне күреп торучылар булганда без тагын әллә нинди юләрлекләр, төрле исемнәр белән аталучы ахмакчылар эшләргә әзербез. Тамашачыларның «маладис»ы кирәк. Без әнә шуның белән тукланабыз.

Кеше белән үз теләкләре түгел, ә жәмәгатьчелек фикере идарә итәр, һәм аннан берничек тә котылып булмый. Хәтта бу фикергә игътибар итмәскә тырышучылар (аларны урыс «пофигист» дип йөртә бугай) да аннан азат түгел. Игътибар итмәү, битарафлык үзе үк имиджга әйләнәр.

Бер яктан, бу – яхшы күренеш. Камиллеккә омтылырга, яңа уңышларга ирешергә мәжбүр итәр. Һәрвакыт көчле булырга әйди. Икенче яктан... Авызыңда кара кан булса да, кеше алдында төкермә, диләр бит әле. Анысы да начар түгел. Ләкин сер бирмәскә тырышучылар күп очракта кан йотып яши. Чөнки без һәрвакыт үзебездән дә акыллырак, әйбәтрәк, баерак, көчлерәк булып кыланабыз. Кешенең үзеннән дә камилрәк бер генә нәрсә бар икән, бу – аның имиджы. Һәм үзебез булырга, табигый үз торышыбыз белән яшәргә вакытыбыз да, көчебез дә калмый. Шуңа кеше нинди уңышларга ирешсә карамастан, канәгатьсезлек кичерәр, үзен бәхетле итеп тоя алмый. Шәхси теләкләре һәм имидж теләпләре арасында адашып йөрергә мәжбүр була.

Бу ир-егетләргә дә, хатын-кызга да бер үк дәрәжәдә кагыла. Гомумән, бүгенге жәмгыятьтә ир-ат, хатын-кыз дип бүлү – шартлы күренеш. Торыш йөген тарту буенча алар бердәй үк. Алар бары тик физиологик һәм психологик яктан гына аерыла.

Шулай да моны хатын-кыз авыррак кичерәдер кебек. Аның хисләре көчлерәк, нечкәрәк. Ә нечкә нәрсә тирәнрәк кисә. Көндәзләрен көчле ханым булып, «маладис»лар жыеп йөрүчеләр арасында төннәрен мендәр кочаклап елаучылар да житәрлектер. Яки кемнеләр елатучылар. Бернәрсә дә юкка чыкмый һәм юктан бар булмый. Кешенең бер юнәлештәге уңышы – ул аның икенче юнәлештәге югалтуы.

Шул рәвешле, «уңышлы ханым» образы кайчагында хатын-кыз бәхетсезлегенә бер төре булып чыга. Уңышка төреп бирелгән бәхетсезлек. Моның сәбәбен мин ир-ат белән хатын-кызны тигезләүдә дип уйлыйм. Бу тигезлек – кешелекнең иң зур хатасы. Хатын-кызны ирләр дәрәжәсенә төшерергә кирәкмәс иде.



Марат
КӘБИРОВ,
язучы

МИН ШУЛАЙ УЙЛЫМ

ЯЛГЫЗ СӘЯХӘТЧЕ

– Мин үземә юлдашны бер генә тапкыр эзләдем. Нигәдер Берләшкән Гарәп Әмирлекләренә үзем генә чыгып китәргә курыктым ул чакта... Табиб булып эшләүче танышым белән бардык. Юлга кузгалганда ук үз-үземә: «Ул да, мин дә ял итәргә барабыз. Кызыксынуларыбыз туры килми икән, бернәрсәне дә көчләп такмаячакмын», – дидем. Кибетләрдә йөрергә жыенуын белгәч, шактый борчылган идем. Әмма ул: «Мин әйберне үзем генә сайларга яратам», – диде. Беребез – шопингка, икенчебез Һинд океаны яры буйлап экскурсиягә китеп барды...

Европага беренче тапкыр чыкканда пенсиядә идем инде. «Нигә кеше көен көйләп йөрергә?» – дип уйладым да тагын берүзем чыгып киттем. Кызым укырга киткән чак. Германиядә, Мюнхен янындагы кечкенә генә бер шәһәрдә белем ала, гаиләдә яши. «Бар да әйбәт», – дип яза. Тик баласының кайда, ничек яшәп ятуын үз күзләре белән күрмичә ана йөрәге тынычланамыни?!

Турист булып Чехиягә, Прага шәһәренә барып төшкән Вәсилә ханымны, алдан килешкәнчә, кызы Алсу килеп алып китә. Баласын сыендырган алман гаиләсендә бер кич кунак була ул. Аннан тынычлап сәфәрән дәвам итә. Ә кызының язмышы шул жирләрдә булып чыга... Аэропортта инде аны хәзер кияве, оныклары каршы ала. Казан–Мәскәү, Мәскәү–Мюнхен... Бу араны узунның бер кыенлыгы юк дип саный Вәсилә ханым. «Кеше артыннан иярәсең дә барасың», – дип елмая...

– Балалары читтә яшәгән ата-аналарны аэропортларда бик еш очратам. Синең үзең генә берүзең чыгып киткәнсең кебек тоела... Моннан 15–20 ел элек берәрсенә: «Әле Америкага йөрерсең, өчәр аэропорт аша узарсың, океан буенда оныклар карарсың», – дисәң, ышанмалар иде. Европага соңгы баруымда Домодедовода бер ханым белән сөйләшеп киттек. Янында зур-зур коробкалар. «Өйдә, бакчамда үскән алманы улыма ашатасым килә», – ди... Читтә яшәгән балалар яңа гадәт тә кертте: алар әти-әниләрен сәяхәт иттерә. Минекеләр дә шулай... Бөтенбез бергә төялешеп чыгып китәбез. Беренче тапкыр Карловы Варыда ял иткәндә оныгым Камилгә кырык көн генә иде. Бездә андый күренеш юк әле: кунак кайтса, чәйдән чәйгә генә йөртәбез...

Истанбул, Баку, Махачкала, Йошкар-Ола... Пандемия башланмаса, исемлек тагын да озын булыр иде! Хәер, нәрсәгә шаккатарга – әбисе 80 яшендә дә Чиләбедә яшәүче улы янына берүзе барып йөргән әнә! Бер авыз сүз русча белмәгән килеш. «И-и, кызым, ниятләп чыксаң, Аллаһы Тәгаләнең жүнле бәндәләре өмет итмәгән жирдән очрый аның», – дия торган булган. «Мин дә тел белмим, әмма куллар бар бит – кемгә сүз катсам да, аңлашабыз», – ди Вәсилә ханым.

Юл сорап күбрәк... үзе яшендәге ир-атларга мөрәжәгать итә икән. Бер генә сынамаган: ир-ат, юлны белмәсә, шундук баш тарта, белсә – төшендерерлек итеп аңлата.

Үзе өчен язылмаган законнары тагын бар әле. Юлга чыкса, паспорт, акча һәм документлар салынган кечкенә сумкасын берәүгә дә ышанып калдырмый. Шулай ышанычлырак. (Дөрес, Сәмәркандка автобус көткәндә бер ир-атның, алдалап, 3 сум акча алып китүен санамасаң, башка андый күңелсез хәлләргә юлыкканы юк аның.)

Янәшә урындыктагы пассажирның сөйләшергә теләге юк икән – йөдәтмәскә. Моңысы да – язылмаган кагыйдә. Кызларының берсе Мәскәүдә яшәгәндә, ике шәһәр арасында поездларда да күп йөрергә туры килгән аңа. «Кеше хәзер ябылды, аралашмасаң тырыша. Элеккеге кебек вагоннар гөрләп тормый: бергә утырып чәй эчү, сөйләшүләр бетте. Купега килеп кергән юлдашың хәтта исәнләшмәскә дә мөмкин. Минем кебек бөтен нәрсә белән кызыксынган журналистка сөйләшми бару авыррак инде, әмма түзәм», – ди ул.

– Истанбулда йөрим. Инде ике-өч көн шәһәрне карадым. Күрәм: отельгә яңа туристлар килгән, яшь пар. Мин бит әле өйрәтергә дә яратам... «Менә шунда-шунда, һичшиксез, барыгыз», – дим боларга. Янәсе мин инде тәҗрибәле. «Ә без инде маршрутны төзеп килдек», – диләр. Күңелемә салып куйдым, менә кеше ничек әзерләнгән икән сәяхәткә, дим. Моңы хәзер үземә кагыйдә итеп керттем.

Сәяхәттән кайтканнан соң, кабат интернетка чуму: булган, күргән урыннар турында җентекләп уку – моңысы да язылмаган кагыйдәләренә берсе. Тәэсирләрен, белемен шулай арттыра икән ул. Аннан – тирә-юньдәгеләргә сөйләп! Сәяхәтнамәләр язып. Бер сәфәрнең рәхәтен дүрт-биш айга сузунуың сере бу!

Бер күргән урынга икенче кат бармаска – бу да кагыйдә. Барасы килгән яңа жирләр шундый күп булганда соң...

Инде иң четерекле мәсьәлә: нинди акчага сәяхәт итә ул?

– Мин чүпрәк колы түгел. «Бу пальтоны инде өч ел кидем, яңасы кирәк», – димим. Фатирга әледән-әле ремонт ясау, җиһаз алыштыру белән дә мавыкмыйм. Германиядә кызым торган фатир хужалары гел күз алдымда. Икесе дә табиблар. Әбиләреннән калган өч катлы йортта яшиләр. Алардагы кебек китап шкафлары безнең өйләрдә алтмышынчы елларда торды. Аның каравы, бөтен дөньяны күрәп чыкканнар... Ике елга бер сәяхәт итү өчен 30–40 мең акча җыеп була ул. Балалар да ярдәм иткәли.

Иң рәхәт сәяхәт – су өстендәге круизлар, ди ул. Балык йолдызлыгында туган кеше су ярата инде! Кызыл диңгезне күргән, Ак диңгезне, Кара диңгезне... Янгантауда, Йөрүзән елгасы буенда ял иткән. Санкт-Петербургтан өскә менгән – Кижи, Валаам утрауларына. Хыяллар тагын да күбрәк! Ул күрергә теләгән Агыйдел бар әле, Байкал...

Тагын бер кагыйдәне әйтергә оныттым: кунак йортларындагы «кунак дәфтәре»нә һәрвакыт татарча гына яза Вәсилә ханым. Алып таулары итәгендә утырган ул авылларга ялгыш кына барып чыксагыз, тәкъдим-фикерләр теркәлгән дәфтәрләрдә татарча язуга тап булып, шаккатмассыз, яме.

Гөлнур ХӘСӘНШИНА



Сәяхәтләр ярату – Вәсилә ханым Рәхимованың канында. Эшли башлагач, иң беренче жәйге ялында ук, «Спутник» турфирмасы аша путевка ала да, укытучылар төркеменә ияреп, Мәскәү күрергә чыгып китә ул. Әсәрләненп кайта... Читтән торып университет тәмамлаган елны Урта Азиягә китеп бара. Адым саен отелльләр юк вакытлар: ерак бер туганын эзләп таба, шуларда туктый. Ташкент, Сәмәрканд шәһәрләрен карый. Хужабикә исә аны көн дә яңа бер үзбәк ризыгы пешереп сыйлый... Соңрак сәяхәтләргә гаиләсе – ире, балалары белән кузгала. Профсоюз биргән юлламалар да яңа сәфәрләр бүләк итә: Грузия, Балтыйк буе илләре, Кырым... Үзгөртеп кору елларындагына яңа жирләр күрү хыялын читкә куеп, онытып торырга туры килә. Ул арада балалар үсә, тормышлар үзгәрә – чикләр ачыла, яңа мөмкинлекләр туа.



Фото: Анна Арахамия

«АШЫКМЫМ, КӨТӨМ ГЕНӘ»

Чулпан
ГАЛИӘХМӘТОВА

Жәмгыятьтә хатын-кызларның статусы үзгәрә. Гаилә учагын саклаучы назлы һәм нәзакәтле хатыннар амбицияле максатлар куйган карьерачыларга әйләнә бара. Алар эш, акча дип хыяллана, Hakimияткә омтыла, тормышта исәп-хисап белән яши һәм барысына да үзләре ирешә. Әлбәттә, көндәшлек көчле заманда бу начар түгел, әмма... Әле егерме ел элек кенә мондый тенденцияләр булмаган, кияүгә чыкмаган 20–30 яшьлек хатын-кызлар саны да бик аз – бары 7 процент тәшкил иткән. Хәзер бу сан 20 процентка кадәр үскән. Европада ул 35 процент, АКШта бу яшьтә һәр икенче хатын-кыз гаиләсез. Ә ярты гасыр элек кенә кияүгә чыгу, гаилә – терәк, финанс тотрыклылыгы, гомумән, кеше тормышында бердәнбер бәхет чыганагы дип саналган. Ни өчен барысы да шулай үзгәрде? Чибәр, эшлекле туташлар нигә кияүгә чыгарга ашыкмый? Әлеге сорауларга психологлар белән җавап эзлибез.

Телим икән – прәннек, телим икән хәлвә ашыйм

Һәрвакыт әкрән генә, үз көенә генә йөри ул. Үзе дә салмак, тормышы да. Сүзем – яше илгә таба баручы кияүгә чыкмаган танышым турында. Гомер уртасына житкән хатыннан ник кияүгә чыкмадың, дип сорау – әдәпсезлектер, мөгаен. Шулай да беркөнне сорарга жөрьят иттем.

– Нигәдер бу хакта уйланганым булмады. Син сорагач кына анализларга керештем, – диде ул, озак кына уйлап утыргач. – Мин – Казан кызы. Гомерем буга әнием белән яшәдем. Юк, әни кияүгә чыгарга киртә булды дип әйтмим. Ул бик әдәп-әхлак саклый торган кеше иде. «Тап инде үзең бер кеше», – дип бервакытта да аптыратмады. Туганнарым да сорашып жанга тимәде. Бәлки, институтны тәмамлагач Ленинградка китәсе калгандыр. Шуңа шәһәрдә яшәргә хыялландым, бәлки, миңа дигән яр да шунда булгандыр.

Чыгып китүдән курыкмадым, ялкауландым. Шулай гомер үтте инде... Башка кызлар кебек, кияүгә чыгу, туй, ак күлмәк турында да хыялланып яшәмәдем. Дөрәс, житен тукумадан тегелгән ап-ак күлмәк киеп диңгез буенда кем беләндер житәкләшәп йөргәнемне күз алдыма китергәнем булды. Очраган беренче кеше белән дә гомеремне бәйләсем килмәде. Башны югалтырлык гашыйк булдым, дип әйтә алмыйм. Бик күп таныштырдылар. Әмма бөтен эмоциям йөземә чыга. Беренче тәэсирләр башны әйләндерерлек булмаганын сизеп, ир-атлар үзләреннән-үзләре югалгандыр. Кылана белмәдем, дип әйтәсем килә. Ир-ат янында артистлану кирәк ул. Бәлки, яратмыйча кияүгә чыгу кирәк булгандыр. Әмма мин хис кешесе, алай яши алмас идем. Кино караганда, мәхәббәт геройларының бер-берсенә булган жылы, матур мөнәсәбәтләреннән тыела алмый елап утырасың. Күрәсең, тормышымда яшә чыгарта алырлык кеше очрамагандыр. Соңга таба үз-үземне тәрбияләп яшәүдән тәм таба башладым. Телим икән – прәннек ашыйм, телим икән – хәлвә. Үземне эш белән дә юатканмындыр.



**Психолог
Зөлфия МӘКСУТОВА:**
**«Балачакта алган күңел
яралары, үпкәләр кияүгә
чыгарга киртә булып тора.
Әти-әни тәрбиясе бу уңайдан
зур роль уйный...»**

Дөньяга һәр кеше парлап яратыла, диләр. Күрәсең, өстә минем хакта онытканнардыр, бәлки, планнары башкадыр. Хәзер инде ир белән яшәрмен дип уйламыйм. Шулай да сәяхәтләргә барырлык үзем кебек ялгыз бер ир очрамый калмас әле. 90 яшәтә дә кешенең өмете үлми, диләр. Өмет бар ул...

Парсыз булу – бәхетсезлек билгесе түгел

Бу темага Г. Камал исемдәге Татар дәүләт академия театрының талантлы артисткасы Ләйсән Фәйзуллина белән дә сөйләшәп алдык. Ул – яңа буын вәкиле. Бу нисбәттән яшәләр фикерен дә беләсе килде.

– Без бик бәхетле заманда яшибез, – ди Ләйсән. – Кияүгә чыгуның традицион яше берәз күчәрелде хәзер. Башта укыйбыз, үзәң булырга тырышабыз, психологлар белән эшлибез, үзбездә камилләштерәбез, гомумән, тулы бер шәхес булырга омтылабыз. Шуңа чакта гына үзәң кебек үк гармониядә яшәгән кешене очратып, бәхетле пар була аласың дип уйлыйм. Үз мәхәббәтеңне табып, кияүгә чыгу – Аллаһы Тәгалә

тарафыннан бирелгән зур бәхет, зур бүләк бит ул! Мин үзем шундый тормышка омтылам. Хәзер мөмкинлекләр күп. Бер яктан, ул бик әйбәт, чөнки гаилә коруга барысын да аңлап өлгәрәбез. Ә икенче яктан карасаң, үзәң булып житешкәч, кияүгә чыгуның бердәнбер бәхет чыганагы түгеллеген аңлайсың. Аны эштә, башка бер яшәү мәгънәсендә табарга мөмкин. Парсыз булып яшәсәк тә, бәхетсез кеше түгелбез.

Кайбер кешеләр өчен кияүгә чыгу – ялгызлыктан котылу чарасы дип санып Ләйсән. Нәрсәдән куркасың, каршыңа шуңа чыгар, диләр. Йә парлы килеш ялгыз булып яшиләр, йә озак та яшәми аерылышалар. «Жәмгыятьтә гасырлар буга салынган гаиләгә кагылышлы стереотиплар да кияүгә чыгып калырга кирәк дигән уйны ныгыта торгандыр, бәлки?! Әмма хәзерге яшьләр ул стереотипны вата, аңа ышанмый. Миңа да кайчак: «Гаилә корыңсың да, бәхетле булыңсың. Сиңа хәзер авыр, кияүгә чыккач жиңел булыр», – диләр. Мин аңламыйм, үзем генә булганда нигә начар булырга тиеш соң?» – ди Ләйсән.

Аның фикеренчә, кеше ялгызы да бәхетле була ала, чөнки үзәң, теләкләре, һөнәре, кызыксынулары бар. «Мин – халык белән эшли торган һөнәр иясе. Примеркада дүрт-биш кеше утырабыз, сәхнәдә партнер белән уйныйбыз. Шуңа ялгызым өйдә утырырга яратам, рәхәт булып китә. Берүзем булганда гына ял итә алам. Хәтта кияүгә чыккач та, иремнән берничә сәгатькә ялгызымны калдыруын сорар идем, минем өчен бик мөһим бу. Кайбер чит илләрдә парлар хәтта төрле бүлмәләрдә йоклай, ял иткәндә башка кешенең энергетик кыры тәэсир итмәскә тиеш», – ди актриса. Иң мәгънәсез: гаиләсез кешеләрне жәлләп, аларга киңәш бири дип санып Ләйсән. «Киңәш кирәк булса, мин аны сорап алам», – ди бүгенге жәмгыятьнең яшь вәкиле.

Ләйсән Фәйзуллина фикерен «Фем-Кызлар» хәрәкәте активисты Тасия Альбариньо да куәтләде. «Соңгы елларда аерылышучылар проценты бермә-бер артты. Шуңа да хатын-кызлар кияүгә чыгарга ашкынмый.

Кияүгә чыгуның традицион яше берәз күчерелде. Иң элек кызлар тулы бер шәхес булырга омтыла.

Күңелсез статистиканы арттырасы килми аларның, гаилә коруга бик житди киләләр. Булачак ирләренә бизнес-партнерга караган кебек карыйлар: ышанычлы булырга тиеш! Шартларын, сайлау критерийларын алдан ук сөйләшеп куялар. Гаилә килешүе төзү дә популярлаша башлады. Гомумән, безнең икътисадый вазгыятьтә гаилә кору беренчел ихтияж булып тормый», – ди ул.

Росстат мәгълүматларына караганда, бүген кызлар уртача 25–34 яшьтә кияүгә чыга. 35 яшьтән соң беренче тапкыр ЗАГСка баручылар да, ялгыз аналар саны да арта. Моның сәбәбен ирләр юклык яисә уңмаган ирләр күплек белән аңлатырга яраталар. Бу дәрәс түгел кебек. Совет чорында ялгыз хатыннарга жәмгыятьтә үз урыннарын табу һәм карьера баскычыннан күтәрелү мөмкинлегә күпкә аз булган. Тикмәгә генә гаиләсез хатыннарың, сөйгән ярларын табып, гаилә корулары турындагы фильмнар күпләп төшерелмәгәндер инде. Һәм алар бик популяр булган. «Одинокaя женщина желает познакомиться», «Самая обаятельная и привлекательная» фильмнарын гына искә төшерик. Ул вакытта жәмгыятьтә гаилә култы була. Женси тормыш та, гадәттә, кияүгә чыкканнан соң гына башланган. Ә хәзерге жәмгыятьтә бу табу бөтенләй юкка чыкты. Без хәзер муллык вакытында яшибез. Мәгълүмат күп, медицина алга киткән, ахыр чиктә, феминизм чөчәк аткан чор. 90 нчы еллардагы юклыкны белеп үскән буын башка тормышка омтыла. Укып, белем алырга, тәҗрибә тупларга, үзәңли булырга һәм булачак ярын йөрәк белән түгел, акыл белән сайларга тырыша. Шуңа да хәзер «сөйгән яр», «тиң яр», «өләшемә тигән көмешем», димиләр, ә партнер, диләр. Замананың нәфис затлары аңлый: ана белән хатын булудан тыш та, дөнья кызыклы.

Кызлар белем алганнан соң үзләрен төрле өлкәдә сынап карарга ярата, чит илләргә китеп яшәп кайта. 30–40 яшьтән соң карт күренермен дигән курку да юк. Эстетик медицина киредән яшьлеккә кайтара ала. Бу яшьтәге хатын-кызлар 18 яшьлек кызларга оттырмый хәзер. Ирләр игътибары аларны читләтеп үтми. Димәк, гаилә корырга соңга калмыйм дип уйлыйлар.

35 яшьтән соң кызларның ялгыз калуында ата-ана тәрбиясе дә чагылмый калмый. Алар ярты гасыр буе эти-әниләренәң мәхәббәтсез яшәүләрен, әниләренәң әтиләреннән зарлануын күреп-ишетеп үсәләр. Ятларга зарланмаса да, үсеп буй житкән балаларга ирләреннән зарлана әниләр. Бала сөйләп йөрми, аңа гына сөйлим дип уйлыйлар. Ә ул сүзләр булачак ир хатынының күңеленә кереп калыр дип уйламыйлар нигәдер. Шуңа күрә дә гаилә корып, шулай ук интегеп яшәргә теләмиләр. Һичьюгы ирсез бала табып, ялгыз ана статусы алалар. Менә шушы урында кызларның кияүгә чыкмау сәбәпләрен төптәнрәк эзли башлыйк әле. Язмышыбыз туганда ук маңгайга язылган була, диләр. Ә мин балачакта да языла дип өстәр идем. Психолог, бик күп тренинглар авторы Зөлфия Мәксүтова белән әлеге проблема турында сөйләшкәч, бу фикерем кабат расланды кебек.

Балачак яралары, программалар, тәрбия...

– Элек яучылык институты булган. Ата-аналар кызларына ирне үзләре сайлаган. Әмма бу күренеш хәзер югалды. «Мөстәкыйль»лек алган буын сайлый белмәгәннән, кияүгә чыга, өйләнә алмаганын аңлады. Монысы беренче сәбәп, – ди психолог. – Кайбер кызлар турында, ул соры тычкан кебек, киенүенәң дә рәте юк, шуңа аңа егетләр карамый, диләр. Әмма бу – сафсата. Хатын-

кыз энергетикасы дигән төшенчә бар. Әлеге энергетика көчле икән, пәрәнжә ябынган хатын-кыз артынан да ир-ат көтүе белән йөрергә мөмкин. Бер танышымның ике кыз туганы бар. Берсе чибәр, ә егете юк. Икенчесе юан, үзенең бите бетчәле, егетләр аннан күз дә алмый. Моңа бары энергетика гына сәбәпче. Кемдәдер бик зур, икенче берәүнеке аз ул, шуңа күрә аны үстерергә кирәк. Хатын-кыз энергетикасы женси өлгереш вакытында бик көчле, әмма 20 яшьләрдә, бала тапканнан соң кими. Моннан кала, кайчандыр алган күңел яралары да тәэсир итә.

Хатын-кыз тормышында эти дә зур роль уйный. Эти – кыз бала тормышындагы беренче ир-ат. Ата мөнәсәбәте кызның киләчәгенә бик нык тәэсир итә. «Этигә үпкәләү – кияүгә чыгуга киртә булып тора, – ди Зөлфия Мәксүтова. – Шунысы да бар: йә ул кызларның әтиләре булмый, йә ташлап китә, йә гаиләдә деспот була. Кияүгә чыгармын да, ирем әтием кебек авырткан урыныма тияр дип курка кыз бала. Миңа интеллигент гаиләдән бер кыз йөрдә. Әнисе – йомшак, әтисе бик кырыс булган. Ул гел әнисен мыскыл иткән. «Бәгыремне ашый инде», – дия торган булган әнисе. Билгеле, бу сүзләр, әтисенәң кыланышлары кызның күңелендә калган – ир-атларга карата саклану реакциясе барлыкка килгән.

Гомумән, балачактан алган яралар бездә бик күп. Социаль яктан имин дип исәпләнгән гаиләдә үскәннәрнең дә булмый калмый ул. Хәтта әтинең кызына артык игътибар итмәве, алашмавы, дорфа булуы да яра салырга мөмкин. Бу – «Ир-атлар миңа игътибар итми» дигән программа барлыкка килүгә сәбәпче. Кияүгә чыккан очракта да, әтиләре кебек салкын ирләренә сайлый һәм гаиләдә жылыга интегеп яши. Эти генә түгел, әни дә, якыннар да, беренче мәхәббәт тә, ятлар да сала ала яраларны. Физик һәм психологик көчләр дә сәбәп булырга мөмкин. Әлбәттә, бу кызлар эчтән генә кияүгә чыгарга тели, егетләр белән очрашуга йөри, әмма житди мөнәсәбәтләр кора алмый.

«Нәселдән килгән программалар да бар, – ди психолог. – Әбидән оныкка күчкән, мәсәлән. Клиентлар белән эшли башлагач, «Кияүгә чыгу минем өчен куркыныч» дигән программалар чыга. Ә бу аларныкы түгел, нәселдән килгән булырга мөмкин. Әбисе, әбисенең әбисе иреннән мыскыл ителеп яшәгәндер, бәлки. Алар шуңа түзгән, чөнки заманы башка булган. Ә ир-атлардан курку генетик дәрәжәдә язылып куела һәм нәселдән-нәселгә күчә. Боларның барысын да хәл итү өчен иң элек проблема барлыгын кабул итә белергә кирәк. Ә күпләр моңа бармак ашагына карый, аңламый, ышанмый, ахырда бөтен гаепне ир-атларга өеп калдыра», – ди Зөлфия Мәксүтова.

Тормыш кора алмауның тагын бер сәбәбе – ата-аналарның артыкнык кайгыртучанлыгы. Кызлары, үсмиң, бала булып кала. Инфантиль кеше, диләр алар хакында. «Нигездә, баласы белән ике арада әни «кендеген өзми», шүл сәбәпле, аерым тормыш корырга ирек бирми. Бу бигрәк тә ир-егетләр арасында нык сизелә, кызларын «жибәрмәүче» әниләр дә бар», – ди психолог. Алар хатын йә ир урынын энергетик дәрәжәдә алып тора. Шуңа да ятларга арага керү бик авыр. Бу кешеләр гаилә корсалар да, баласыннан аерылырга теләмәгән ана ир белән хатын арасында тора-чак. Инфантиль кешеләр дә хәләл жефете белән түгел, әнисе белән дус булачак. Бу ананың куркуы аркасында килеп чыга. Нигездә, ялгыз йә ире белән ике арада жылылык булмаган аналар алар. Эгоист бәхет ул. Бу очракта психологга икәүлөп йөрү хәерле. Ананың курку программаларын бетерергә кирәк. Балага сүз белән түгел, энергетик дәрәжәдә, ягъни күңел түреннән үк мөстәкыйль тормышка фатиха биру тормышын күпкә җиңеләйтчәк. Әнисенә артыкнык бәйләнгән кешеләрдә, гадәттә, «Мин кияүгә чыксам, әнигә хыянәт итәм» дигән программа була. Алар егетләр белән очрашып та йөрергә мөмкин, әмма җитди мөнәсәбәт барып чыкмый.

Татар халкы тәкъдиргә сылтарга ярата. Вакыты җитмәгәндер әле, дип әйтүчән. Әмма бернәрсә эшләми,

кул кушырып утырсаң, ул вакыт җитмәскә дә мөмкин. «Шуңа үз өстендә даими эшләргә, анализларга кирәк», – дип киңәш бирә Зөлфия Мәксүтова.

– Ялгыз калудан куркып, беренче очраган кешегә кияүгә чыкмыйча, үз хәлен кабул итеп, тормышны яратып яшәгән хатын-кызлар ярын тапмый калмый. «Миңа ир-ат кирәкми», – дип, бик көчле булып күренергә тырышкан хатын-кыз да күңел түрендә үз ярын табарга ышанып яши. Барысын да бүлешү, җилкәсенә башын салып елап алу өчен янында ямьсез булып күренүдән курыкмаган бердәнбере кирәк аңа, артыннан йөргән дистәләргә ир-ат түгел. Көчле хатын-кызда да төрле күңел яралары һәм программалар бар. Әмма ул үзенә бу хакта уйларга рөхсәт кенә итми. Битлек кия дә, жанындагы авыртуны белгертми. Читтән бик бәхетле күренсә дә, теләсә нинди хатын-кыз өчен гаиләсез булу – җан авыртуы ул», – ди психолог.

Безнең илдә, чынлап та, хатын-кызларга сазаган, тозланган, карт кыз тамгасын бик иртә сугалар. Шул ук АКШта: «Сиңа 40 яшь, димәк, кияүгә чыгу турында уйланырга вакыт», – дисәләр, бездә: «Йә Аллам, сиңа кырык бит инде, утырып калгансың!» – дип әйтергә мөмкиннәр. Әйтмәсәләр дә, уйлылар. Бала табарга бу яшьтә дә соң түгел әле, ди белгечләр. Хәзер организм элеккеге кебек иртә картаймый, җитмәсә, медицина да алга киткән. 40 яшьтә дә кияүгә чыгып, менә дигән итеп балалар үстереп, бәхетле ир хатыны булып яшәп була. Бәлки, ул бәхет 40 ел буе көтәргә лаеклыдыр.

Гаилә кору – акча, дин темасы кебек үк интим тема. Ул кешенең шәхси эше. Шуңа да артыгын сорапшыру, киңәш биру урынсыз. Кияүгә чыгуга кызыксыну бетмәде, миңа калса. Бары тик бүгенге җәмгыятьтә иргә карата яңа таләпләр барлыкка килде: эштән соң диванга сузылып ятып ашарга сораган ирләр рухландырмай замана хатын-кызларын. Йорт эшләрен дә бергә карыйсы, балаларны да икәүлөп тәрбиялисә, гаилә учагындагы жылылыкны бергәләп саклайсы килә...



**Гөлнәз
МӨХӘММӘД,
яучы**

Күпкырлы мәсьәлә бу. Хатын-кызлар гына түгел, өйләнмәгән ирләр дә бик күп. Үзләренә идеал тудыралар да, булачак ярларын шуның буенча эзләргә керешәләр. Фотодан карап йә бер тапкыр очрашканнан соң ук: «Минеке түгел. Күземдә очкын кабызмады», – диләр. Очкын бер дә кирәкле нәрсә түгел. Тормыш күргән кешеләр белән сөйләшсәң, моның асылына төшенәсең. Очкын ул – хисләр. Ә алар кеше тормышында кабынып, сүнөп тора. Хисләр дулкыны яшәргә комачаулый гына. Кешене бер тапкыр очрашудан гына белеп бетереп булмый. Моңың өчен кимендә биш ел яшәргә кирәк. Эшли белгән, өйдә матур мохит тудыра алган ирләрне сайлагыз. Һөнәренә карап та сызып атарга ярамый. Кызлар ир кешенең акча табу-тапмавына игътибар итә. Моңысы да мөһим. Әмма шуны да онытмаска кирәк: бу илдә бөтен кеше дә эшмәкәр булып бетә алмый. Байлык – бер айлык дигән гыйбарәне дә онытмагыз. Хатын-кыз бала тәрбияләүче, ана инстинкты бар анда. Зирәк хатыннар әкрән генә ирне үзенә яраклаштыра, тәрбияли. Әмма зирәклеке урта буын хатын-кызларына да җитеп бетми әле ул. Минминлек белән эш итеп, гаилә диварларын ныгытып булмый. Кызларга киңәшем шул: артык сайланмасыннар. Безнең җәмгыятьтә соңгы вакытта кешелеклелек модада түгел. Бу сыйфат булган кешеләр генә ныклы гаилә кора, тәртипле балалар үстерә ала. Тәкәббер хатын-кызлары яратмыйлар. Үзен әдәпле тоткан, матур итеп сөйләшә белгән туташлар һәр ирнең йөзек кашы була ала. Шуны онытмагыз, кызлар.



AELITA ROOMS

8-987-228-29-99
@aelita_rooms



/ авторские шторы / люстры /
/ дизайн-проект / карнизы /
/ производство мебели /

Мы переехали. Ждем вас по адресу:
г. Казань, ул. Родины, 24 Б

РЕКЛАМА



Ул күпкырлы
эстрада артисты.
Пародист, нәфис
сүз остасы,
жырчы, биюче,
шоумен, гомумән,
талантлы кеше,
үрнәк гаилә
башлыгы. Хатынына
тугры мәхәббәте,
кызларына булган
яратуы аны түгәрәк
бәхетле итә кебек.
Бездә кунакта –
Татарстанның
атказанган артисты
Данир САБИРОВ.

**Данир, бүгенге эстрада
артисты нинди ул?**

– Эстрада бик төрле ул бүген.
Бар популяр жырчылар. Минем
жанр башкачарак. Үземне жыр-
чы дип санамыйм. Әмма жыр-
лаштыргалыйм, чөнки жырларга
яратам. Концертлар да жырсыз
булмый. «Күбрәк жырла әле»,
диюче тамашачыларым да шактый.

Курыкмыйча әйтә алам: хит булган
жырларым да бар. Кемнәрдер мине
сүз остасы буларак кабул итә. Паро-
дия жанрын яратам, миниатюрада да
эшлибез һәм, әлбәттә, хореография...

Бүген сәхнә тотарга теләгән артист
төрле юнәлештә эшләргә тиештер
шулай.

**Хәзер артистларга, бигрәк тә жырчы-
ларга авырга туры килә. Алар тамаша-
чыларны үзенә каратып торудан битәр,
социаль челтәрләрдә язылучыларны да
тотып торырга мәжбүр. Социаль челтәр-
ләрдә сез гаилә белән эшлисез.**

– Берни эшләп булмый – замана таләп итә.
Артта каласың килмәсә, яраклашырга кирәк.
Киләчәк тамашачыларыбыз Тик-Токта утыра.

Ә минем иң зур теләгем – яшьләрне җәлеп
итү. Социаль челтәрләрдә булу кирәк.

Сине мактамыйлар яки хурламыйлар, искә
төшермиләр икән, димәк, беркемгә кирәкмисең
дигән сүз.

**Син – пародияләр остасы. Сәясәткә
кагылышлы пародияләр ясарга уйламыйсыңмы?**

– Тугызынчы сезон концертларым бара. Дүртенче
программага кадәр пародияләрне үзем яздым.
Хәзер Сирень Бәйрәмов дигән бик кәттә юморист
белән икәү язабыз.

«ИДЕАЛЬ ИР БУЛУ ӨЧЕН ЯНӘШӘДӘ ИДЕАЛЬ ХАТЫН КИРӘК»





ничек бар – шулай » **Фикер**

Сәясәтне яратып бетермим мин. Аннан соң... өстәгә абзыйлар белән бер дәрәжәгә басып шаяртырлык зур көч булса, шаяртыр идем. Әле хәзер дә шаяртыштырам шулай да. Бу уңайдан остазым Салават абый белән дә киңәшләшкәнем бар. Ул: *(Салават тавышы белән.)* «Смешно, но не надо», – ди.

Социаль челтәрләрдә сине идеаль ир, диләр. Килешәсеңме?

– Килешәм, дисәм, мактану була инде. Әмма килешмәслек тә түгел. *(Рәхәтләнеп көлә.)* Хатыным да шулай дип торгач, мин шундый дип йөрмим инде.

Идеаль ир нинди булырга тиеш соң?

– Идеаль ир булыр өчен хатының да сиңа яраклашырга тиештер. Гаилә ул – индивидуаль. Шуңа да аны башка гаилә белән чагыштыру урынсыз. Хатын бөтен нәрсәне белергә тиеш түгел, диючеләр дә бар. Әмма безнең хәтта телефон паролләребез дә уртак, гәрчә бер-беребезне тикшермәсәк тә. Кайткач, бер-беребезгә һәр адымыбызны сөйләп чыгабыз. Шулай күнегелгән, шулай рәхәт безгә. Ихлас булсаң гына гаиләдә идеаль мөнәсәбәтләр була. Шәхсән мин шулай уйлыйм. Миләүшә янымда булмаса, чыгырымнан чыга башлыйм, ул җитми. Һәрвакыт кирәк ул миңа.

Хатын нәфис хатын-кыз булып яшәсен өчен нишләргә кирәк?

– Иң элек ул хатын-кызның үзеннән тора. Һәм, әлбәттә, ирнең хатынга яраклашуыннан да. Беренчедән, хатын-кыз тирәсендә һәрвакыт матурлык булырга тиеш. Ул диндә дә әйтелә. Мин бу яктан Миләүшәгә рәхмәтле. Элек өйдә нинди киём бар, шуны киеп куя идек, чөнки без өйдә. Өйләнешкәч, Миләүшә өйрәтте: өй киеме матур, ашаганда өстәл сервировкаланган булырга тиеш. Моңы балаларга да өйрәтәбез. Әйе, иртән чәчләр төрлечә була, әмма өстә матур пижама! *(Көлә.)* Хатын-кызның матурлыгы үзен тәрбияләүдән тора. Әйе, бу вакыт һәм акча таләп итә. Ләкин хатыныңның гүзәл булуын телесең икән, акча табарга тырышасың инде. Спорт залларыннан, матурлык салоннарыннан хатын-кыз ял итеп тә кайта бит әле ул. Анысын да онытмаска кирәк. *(Көлә.)* Ләкин шул ук вакытта гаиләдәгә вазыйфасын да истән чыгармасын. Миләүшә үзен дә карый, мине ашатырга да җитешә. Мин аңа шулкадәр салынган – парковка өчен дә түли белмим. Чынлап әйтәм. Парковкага килеп туктыйм да: «Әнисе, мин шунда, түлә әле», – дим. *(Көлә.)*

Син тәмам кулга ияләшеп беткәнсең, Данир, аңладым. Шулай да сезнең гаиләдә матриархатмы, патриархатмы?

– Уртариархат *(көлә)*.

Моннан берничә ел элек бик каты күңел төшенкелегенә бирүең турында сөйләгән идең.

Бу хәл кабатланмасын өчен нишлисең?

– Әйе, яндым мин ул вакытта, чөнки бик күп эшләргә туры килде. Кире үз хәлемә кайту авыр булды. Шул вакытларда рухи яктан дин ныгытты. Мин бит коммунист әби-бабай белән үскән бала. Миләүшә, аның әбисе дингә яқынайтылар. Һәрнәрсәнең чамасы булырга тиеш дип саныым. Омар Хәйямне яратам мин. Ул болай дип язган: «Несовместимых мы всегда полны желаний: / В одной руке бокал, другая – на Коране. / И так вот мы живем под сводом голубым, / Полубезбожники и полумусульмане». Кем нәрсә әйтүгә карамастан, минем үз карашым. Җомга намазын калдырмайым. Рәхәтлек алып кайтам.

Артист булмасаң, кем булыр идең?

– Спорт буенча китәр идем. Көрәшче егет идем. Мактанырлык дәрәжәгә дә ирешкәнем бар. «Татарстан яшьләре» газетасы үткәргән республика ярышларында чемпион булдым.

Хыялың?

– Бәхетле яшәргә! Ләкин бу бик авыр. Бәхетле булыр өчен эшләргә, тырышырга, омтылырга кирәк. Ә моның өчен рухи яктан көчле булу мөһим.

Текст: Чулпан ГАЛИӘХМӘТОВА

Фото: Анна АРАХАМИЯ. Видео: Фәнис САДЫЙКОВ

Видеоны карар өчен смартфонның камерасын QR-кодка яқынайтыгыз.





Чулпан
ГАЛИӘХМӘТОВА

ТӨПЧЕК МАЛАЙ

Аларның ихатасында ике йорт тора. Күршеләр аша гына тагын бер йорт – өченчесе өлгереп килә. «Монысы тарих, – диләр, иске йортка күрсәтеп, – ә анысы – киләчәк буын өчен, монда исә бергә яшибез», – ди Гәрәевләр гаиләсе. Яшьләр әти-әнидән аерылып башка чыгуны күз алдына да китерми. «Бергә яшәүгә ни җитә!» – ди өлкәннәр дә, яшьләр дә. Без Буа районы Адав Толымбай авылында кунакта.

Америкада да аны сагындым

Моннан кырык ел элек буш ихата була монда. Ике өй аша гына Гөлфирә үсеп килә. Сугыштан соңгы еллар авыр булса да, балачакның, яшьлекнең үз матурлыгы. Авыл зур, балалар күп. Толымбайның бер башында татарлар, икенче башында чуашлар яши. Мәктәптә дә балаларны икегә бүлеп укыталар: татар һәм чуаш сыйныфлары. Дус-тату яшиләр чуашлар белән татарлар. Әмма бер аермалары бар. Толымбайда яшәүче татарлар читтән кеше кертми, үзләренекен ятларга бирми. Берберсенең нәсел-нәсәбен белгән зур авылда әнә шулай

табышалар, кавышалар. Шуңа да гаиләләр дә ныклы. Шомырттай кара күзле кечкенә Гөлфирә мәктәпкә баргач коңгырт күзле Илсунга игътибар иттте микән? Юктыр, мөгаен. Ул яшьтә малайлар белән түгел, кызлар белән дус буласың. Үсмерлек чорына җитеп, күңелдә күбәләкләр оча башлагач, беренче сыйныфтан ук бергә укыган Гөлфирә белән Илсун арасында мәхәббәт уты кабына. Беренче мәхәббәт хисләре гомер буена сузыла аларның. Мәктәпне тәмамлагач, Гөлфирә Тәтеш авыл хужалыгы техникумына укырга керә. Илсунны армиягә озатып кала, көтеп ала. Көтеп алмаслык егет түгелмени?! Сабан-

туйларда мәйдан тоткан көрәшче, кулына гармун алса, тирә-яктагы кошлар моңлана башлый. Илсун үзе дә жыр-моңга гашыйк.

– Илсун армиядән кайтуга комбайнга утырды. Мин «Энергосбыт»ка учетчик булып эшкә кердем. Озакка сузмый өйләнештек, – дип искә ала ул елларны Гөлфирә апа. – Күп балалы гаиләдән түгел үзем: абый белән икәү генә үстек, Илсуннарга тугызынчы кашык булып төштем. Кайнана белән озак яшәмәдем. Менә шушында буш милек бар иде – иске ызба китереп салдык. Әнигә дә якынайдым. Ул балаларны үстереште.

Хәзер музей урынына калган ул йортта 15 ел гомер кичерә алар. Шунда ике балалары – Гөлнара белән Илнур туа. Бишьеллык планнар, социалистик ярышлар чоры, хезмәт алдынгыларын зурлау... Комсомол, партия рухы көчле. Илсун – алдынгы комбайнчы. Почет билгесе ордены, медальләр ала ул. Районда гына түгел, республикада беренчелекне бирми. Хезмәт кешесен хөрмәтләгән чор. Мәскәүдә ВЛКСМның съездында делегат булып катнаша. Аңа анда Америкага барырга юлама тапшыралар. Армиядән кала, авылдан ерак китмәгән хезмәт кешесе өчен бу мәртәбәле бүләк була.

– Курыкмадыгызмы Америкага кадәр үк жиберергә? – дим Гөлфирә апага.

– Яшь чак. Уйлый да белмәгәнмендер. Ул бит эшендә алдынгы булды. Хезмәте булгач, хөрмәте дип кабул иткәнмендер. Америкадан балаларга ул вакытта без күрмәгән әйберләр – сагыз, наклейкалар алып кайткан иде.

Сүзгә тыныч кына утыручы Илсун абый кушыла. Бик тыныч, төпле кеше. 48 ел бергә яшәгән Гөлфирә апа да: «Ул шыпырт инде безнең, ә мин күп сөйлим. Хатынкыз инде, нишлисең...» – дип елмая.

– Әле дә хәтерлим, путевка бәясә 27 мең сум иде. 13 тәүлеккә киттек. Беренче тапкыр шулай озакка гаиләдән аерылдым. Сагынып киттем, сагынып кайттым. Америкада да уемда гел Гөлфирә иде, – ди Илсун абый.

Америкада башка дөнья, ә монда тормыш көтәсә бар. Ят кыйтгага барып кайта да кабат эшкә чума гаилә башлыгы. Ир-ат эштә генә алдынгы түгел, өйдә дә терәк булырга тиеш. Ишәйгән гаиләсенә яңа йорт салырга керешә. Урманга барып үзе агач әзерләп, өй бурасы күтәрәләр. Әнә шулай зур йорт тергезәләр. Кырыкның теге ягына чыккан Гөлфирә апа, яңа йортын котлап, ир бала алып кайта. «Шулай язылган булгандыр. Олы кызыбызга – 15, улыбызга 12 яшь иде Булатны тапканда. Алла артыгын бирми ул, тиешлесен генә бирә», – ди. Аның төпчек бала икәннән, шушы йортка хужа буласын Булат карында яралганда ук белә Гөлфирә белән Илсун. Төпчек бала – терәк бала. Татарда язылмаган канун шундый.

Өйне төзүен төзиләр, әмма үз көчләре белән салынган, яшьлек хатирәләре белән сугарылган, беренче балалары тәпи киткән иске йортларын ятим итәселәре килми. Ишегалдындагы яңа йортка күченә алмый озак жәфаланалар.

– Бик кадерле иде. Калдырып чыгып китәсә килмәде шул. Югыйсә яңасы зур да, күпкә уңайлы да. Илсун базадан сөйләшеп мебельләр кайтарып тутырды. Бер ел

Татарда язылмаган канун бар: төпчек бала – терәк бала.

жылытып тордык, әмма яшәмәдек. Икенче кышка кәргәндә бер кичне Раилнең әтисе (Буа театрының сәнгать житекчесе, Татарстанның халык артисты Раил Садриевның исемен бу өйдә сәгәт саен телгә алалар. Булатның өченче буын абыйсы гына түгел, аның язмышын кискен үзгәрткән кеше дә әле ул. – Ч. Г.) килеп керде дә, безне әрли-әрли, иң элек малайның бишеген яңа өйгә чыгарып элдә. Аннары дырылдатып ашау өстәлен чыгарып куйдылар. Соңыннан үзбездә кереп утырдык. Ул килмәсә, кайчанга кадәр күченә алмый йөрер идек, белмим. Кадерле, бик кадерле ызба шул. Шуңа да сүттерәсем дә килми», – дип, иске йорт ягына карап сөйли Гөлфирә апа. Яшьлекне саклаучы бер ядкар итеп кабул итәләр бу йортны гаиләдә. Эш дип яшәгән гаиләдә хатирәләргә бирелеп утыру гадәтә юк. Ихатадагы әнә шул кыяклары чөлтәләп ясалган йортка бер күз салып алу да жите, күрәсез.

– 48 ел бергә яшәгәнсез. «Уф туйдым» дигән вакытларыгыз булдымы? – дип сорыйм йорт хатирәләреннән арынып, бер-берсенә жылысын тоеп утырган Гөлфирә апа белән Илсун абыйдан.

– Ю-у-у-ук, беркайчан юк! «Кит әле», дип тә әйткәне юк аның, – ди Гөлфирә апа. – Соң сүзгә килешү булгалый инде. Ярты гасыр буга күзгә-күз генә карашып утырмадык. Балалар киләчәккә өчен дип күпме эшләр башкардык. Буш кара жиргә килеп утырган кешеләр бит без. «Син андый, син мондый», – дип яшәргә вакыт булмады. Әрләшәргә, гомумән, вакытым юк. «Брат, минем иртән үк эшкә чыгып китәсем бар. Синең белән сүз көрәштереп торырга вакытым юк әле», – дип кенә әйтә идем.

– Шулай да, тату яшәүнең сере нәрсәдә?

– Су капсаң була. Әмма ир су капканыңны аңлай торган кеше булырга тиеш. Ишектән аны атып, моны тондырып, сүгенеп килеп кәргән иргә су кабып торып булмый, әлбәттә. Илсун колхоз эшендә бригадир булып та эшләде. Соң кайта. Безнең малайлар елак булды. «Шаулама, малайлар йоклады», – дип каршы ала идем аны гадәттә. Тәртипсез кеше булса, малай йоклаганны белмәс тә иде ул.

– Дус-тату яшәүнең сере бер-береңне хөрмәт итү инде ул, – дип, жайлап кына сүзгә кушыла Илсун абый. – Ярату ул бер-береңне хөрмәт итү инде. Зур гаиләдә татулык булырга тиеш. Күп күрмә, күп белмә. Хәзер картайдык инде. Элек бик күңелле яшәдек. Кулдан гармун төшмәде. Уен-көлкә булды. Авылда спектакль-концертлардан калмадым. Хорда да җырладым әле.

– Мәҗлесләрдә парлап җырлаучы матур парларның берсе сез, димәк.

– Юк, мин җырламыйм, – ди Гөлфирә апа. – Биергә яратам. Ут яндырып бии идек. Хәзер дә биер идем әле, аякларның гына рәте китте...



Гаиләдә тыныч яшәү өчен авызыңа су кабарга кирәк.

Гөлназ түгел мин – жимешем...

Без өлкәннәр белән сөйләшеп утырган арада яшьләр кухняда табын әзерли. Икәүләп.

– Нәрсә эшлим, нәрсә кирәк, дип, өйдә булганда янымда йөгереп кенә йөри Булат, – дип көлә Гөлназ.

Булат кечкенәдән төпчек икәннен белеп үсә. Төп йортта каласын да, әти-әнисенә терәк буласын да. Аны яратып, апасы белән абыйсы да «Йомырканың сарысы бит син», – дип әйтә торган була.

– Яшьләр авылдан качу ягын карый. Ә син артист башың белән авылда.

– Авылның һавасы рәхәт. Сулыш алулары да икенче инде. Яратмыйм шәһәрләрен. Укып кайттым, житте. Монда минем нигезем, – ди япъ-яшь Булат, картларча фәлсәфә йөртеп.

Булат беренче сыйныфтан гарәп алфавиты өйрәнә башлый. Үзе теләп. Өйдә дини кануннар тотучы юк. Хәзер уйлый: әби тәрбиясе шулай тәэсир итмәде микән? «Мин бәхетле, балалар бакчасына йөрмәдем, әби белән үстем», – ди үзе дә. Унынчыда укыганда, әбисе үлә. Булат аңа үзе Йәсин чыга. Гөлнара апасы, энесенә килчәген уйлап, Россия Ислам университетына укырга керергә әзерли башлый. Әмма мәктәпне тәмамлаганда Булатны алыштырып куялармыни. Өзми дә куймый: «Артист булам», – ди.

– Унынчыда укыганда әти үз янына комбайнчы ярдәмчәсе итеп алды. Көне буге иген кырында нишлим? Жырлыйм! Шуннан сәнгатькә тартылып китмәдем микән? Мәктәптә спектакльләрдә, КВНнарда катнаштым. Шул вакытларда Раил абый: «Мәктәптән соң кая барасың?» – дип сорады. «Өйдәгеләр, укытучы булырсың, диләр», – дим. «Синнән укытучы чыкмый инде. Әйдә, театр училищесына, аннан безгә эшкә кайтырсың», – ди. Миңа шул житә калды, укырга керергә әзерләнгән башладым. Гармунда уйнарга өйрәндем. Училищеда башны бәрә-бәрә укыдым. Вакытны заяга әрәм итмәдем. Укуны бетергәндә курс житәкчез Ринат Әюпов үзенә чакыр-

ды. Калада каласым килмәде. Мин бит әби белән үскән кеше, тынычлык яратам. Аннан соң кайда тудың, шунда файдага ясарга тиешсең дип уйлыйм. Буга кайттым да театрға эшкә кердем. Казан дәүләт мәдәният институтының режиссура бүлеген кызыл дипломга тәмамладым. Ләкин театрға килгәннән бирле өйдә торганым юк. Әлегә әти-әниләр нык, квартирант булып кына яшим. Без әле әти-әни кочагында яшәүче балалар.

Елмаеп кына торган хатыны Гөлназны да ике малай әнисе димәссең, яшь кызлар кебек. Ул да, ире белән килешеп, баш кагып тора.

– Узган ел коронавирус аркасында гына өйдә булды ул. Айлар буге гастрольләрдән кайтып керми.

– Нигә артистка кияүгә чыктым икән дигән уйлар килмиме соң? – дим Гөлназга, икебез генә калып серләшкәндә.

– Юрап китердем бу тормышымны, – ди тыйнак кына көлеп Гөлназ. – Укытучым Лилия апаның күршесендә Раил абыйлар фатир арендада яшәде. Шуларга карап: «Әх, танылган кеше белән яшәргә иде», – дип уйлый идем. Менә хәзер үзем артист хатыны. Кемгә кияүгә чыкканымны белеп бардым. Яраттым. Жимешем генә дип торган кешене ничек яратмыйсың инде?! Гөлназ дип эндәшә икән, сискәнәп китәм. «Мин Гөлназ түгел – жимешем», – дип төзәтәм.

– Хәзер яшьләр кайнага белән яшәргә талпынып тормый...

– Ә мин башка тормышны күз алдыма да китерә алмыйм. Монда килең булып төштем. Инде үзем әни булсам да, һаман бала булып яшәвемне дәвам итәм. Әни белән әти янында рәхәт инде барыбер. Балалар караулы, тормышны буш җирдән башламадык. Әни дә, әти дә бик әйбәт кешеләр. Бала дип яшәүчеләр. Әти – минем яклаучым. Булат белән кайчак чак кына сүзгә килсәк тә (тормыш булгач, табак-савыт берәз булса да шалтырамый калмый), әти: «Минем кызга сүз әйтмә», – генә ди. Абый да бик яхшы иде.

– Төпчек мин дип әйттем бит, – ди, яныбызга килеп утырып, сүзне шаянга борган Булат. – Миңа бит хатынны да абый мәрхүм табып бирде. Әйе, чын әйтәм! Абый күрше авылда мәктәптә физкультура укытучысы иде. Укучыларны районга кросска алып барырга билгеләнгән машиналары килмәгән. Театрда ял көнем иде.



Абый шалтыратты. Абый сүзен ничек тыңламыйсың. Чыгып киттем. Укучыларны машинага утырттык та киттек районга. Яшь егет бит, көзгегә карыйм: артта бер чибәр кыз утыра. Күз кысам. Ул елмая. «Әһә, – мин әйтәм. – Булды бу». Юл бие шулай күз кысышып, елмаешып бардык. Районга барып житкәч, абый: «Машина бар, син кайтып кит», – дигән иде. «Юк, – дим. – Алып килдем, кайтарып куям». Күңелгә ятты бит таныш түгел кызның елмаюы. Кайтарып куйдым. Кичен абыйдан телефон номерын сорап алдым. Шалтыраттым. Шулай очраша башладык. Өйдән дә чыгармый минем өчен саклаганнар Гөлназны. Ярты елдан соң өйләнештек тә. Төпчек малайның бер миссиясен үтәдем инде. Нәсел дәвам итәчәк, Гәрәевләр фамилиясе яши!

Малайларны үзем укытам!

Гөлназ белән Булатның бер-бер артлы ике малайлары Хәйдәр белән Илфат туа. Бала үстергән вакытта Гөлназ техникумны читтән торып тәмамлаган. Хәзер институтта укый. Балаларны карашырга Гөлнара апалары ярдәм итә. «Апа мине укытты, хатынымны укытты, малайларыбызны да укытачак әле ул», – ди Булат.

Әлегә малайларны әби укыта. Хәзерге вазгыять аркасында татар телен укыту әби жылкәсенә төшкән. Элекке кебек мәктәптә аерым класслар юк. Татар белән чуаш балаларын бергә кушканнар да, русча белем бирәләр. Балалар бакчасында да, нигездә, русча. Жаны-тәне белән татар хатыны булган Гөлфирә апа кул кушырып утыра алмаган. Татарча әлифба кайтарткан. «Ә», «Ө», «Ү», «Ж», «ң», «Һ» хәрефләренәң мәгънәсен, татар сүзләренәң асылын өйрәтергә үзе алынган.

– Татар телендә укып үскәннәр генә туган теленә чып-чын мәгънәсен аңлый. Өч сыйныф булса да чиста татарча укытырга кирәк, – ди тормыш тәҗрибәсе зур булган гап-гади авыл хатыны Гөлфирә апа. – Мәктәбегебез русча укыта. Туган телдә укырга-язарга үзем өйрәтәм малайларны. Кулымнан килгәнчә телне саклап калырга ярдәм итәсе иде. Әле гарәпчәсен дә өйрәтермен дип торам. Тел белү зыян итми ул. Ә менә туган телне онытырга ярамый. Ата-баба теле ул. Буыннар өзелә аннары.



– Ә мин малайларны гармун уйнарга өйрәтәм, – ди Булат, гармунын кулына ала-ала. – Татар егетләре гармунда уйный белергә тиеш.

Аннан сыздыртып уйнап жибәрә. Малайлар әтисе тирәсендә сикерешә башлый. Әти кулга гармун алгач, өйдә бәйрәм! Бәйрәм итәселәре алда әле. Бабай да кулына гармун алачак. Әлегә insultтан соң тернәкләнеп килә. «Гөлназга рәхмәт инде, ул карый. Бабайның кан басымын, шикәрен тикшереп кенә тора, укол ясарга да өйрәнде», – ди Гөлфирә апа.

Бергәләп табын янына утырышабыз. Өстәл тирәсендә кайнашкан Гөлназны Гөлфирә апа кат-кат табынга чакыра. «Ашамаган бит син!» «Ярар, өлгерермен», – ди тыйнак кына итеп Гөлназ. Гаиләдә бер-береңә булган хөрмәт әнә шундый игътибардан башланадыр, мөгаен. Кайтыртып торучы булганга да яшьләрнең чыгып китәсе килмидер. Күрше өй аркылы гына абыйсы сала башлаган йорт тора. Эше беткән диярлек, аңа да ягып торалар. «Анда күчү башка да килгәнә юк», – ди яшьләр беравыздан. «Ул малайларга калыр. Бу йортын зурайттык. Әле гараж төзәргә исәпләп торабыз. Яшәр өчен бар шартлар да бар», – ди Булат.

Килен белән кайнана һәрберсе үз урынын белә бу өйдә. Дилбегә өлкәннәр кулында. Яшьләр шуны танып яши. «Мин – оптимист. Килен төшкәч тә бернинди кагыйдәләр булмады. Ничек яшәсәк, шулай яшәвебезне дәвам иттек. Гөлназның нәсел-нәсәбен белә идем. Ул авылда да учетчик булып эшләдем. Килен түгел ул, үз кызыбыз. Нәрсә кушсак, шуны үтилә. Аларны беркая чыгарып жибәрәсе килми. «Син акыллы булганга тавыш чыкмый сездә», – диләр авылда. «Юк, – мин әйтәм, – тату яшәр өчен бер генә кешенәң акылы житми, барысы да акыллы булырга тиеш». Аллага шөкер, бер-беребезне хөрмәт итеп яшибез. Тәтием дип кенә үстергән бердәнбер улыбызның яраткан хатыны бит ул Гөлназ. Илнурыбыз менә гаилә корырга да өлгермичә якты дөньялардан китеп барды шул...

Без китәр вакыт житкәч, Булат та рюкзагын жыя башлады. «Мин репетициягә, кич спектакль, соң кайтам. Кичке ашка мине көтмәгез». «Ярар, балам», – диде ана, улына иркә караш ташлап. Гөлназ да бу сүзләргә күптән күнгән инде. Озата чыккач, безгә дә, иренә дә хәерле юллар теләде. Әкрән генә зирәкле туплаган Гөлназ белә: бар юллар да өйгә, төп нигезгә алып кайта. Исән-сау гына йөрсен жаные.



Шактый еллар балалар матбугатында эшләр, хатын-кызлар журналына күчү – әйбәт фал ул. Синең белән бергә ихласлык, яктылык, жылылык та күчә, һәм шулар болай да нәфис-нәзберек хатын-кызлар галәмен яңа төсмерләр белән баета. Сәйдә Зыялы ижатының чишмә башы да «Яшь ленинчы» («Сабантуй») газетасында. Аннары «Азат хатын» («Сөембикә») журналында әдәбият бүлеген җитәкли, җаваплы сәркатиб вазыйфаларын башкара. Талантлы журналист, үзенчәлекле шагыйрә, әсәрләрендә тормыш җаме, яшәү мәгънәсе бөркелеп торган язучы бу көннәрдә үзенең олуг юбилее бәйрәм итә. Сәйдә апаны 80 яшьлек юбилее белән котлыйбыз! Укучыларыбызга аның ер-яңа шигырьләрен тәкъдим итәбез.



Сәйдә ЗЫЯЛЫ

АШЫГАБЫЗ, АШКЫНАБЫЗ...

Үзебезгә кирәк

Сау була күр,
Милли яшь җилкенчәк,
Денең дә юк синең, көнең дә –
Туган телдән йөзен чөергәннең
Сукыр йолдыз янсын күгендә!

Зөлфәт.

«Татар теленең каргышы».

Моңлы җырлар биргән –
син, туган тел!

Тел җимеше – безнең шигърият!
Тик үз теле булган халык кына
Җир йөзәндә була чын милләт!

Телебездә – барлык гореф-гадәт,
Телебездә – халык йоласы.
Башын палач тоткан хәлендә дә,
Татар шигыре – Җәлил догасы!

Телебезнең саллы яңгырашы
Җирдән генә түгел,
Күкләрдән!
Юкка гынамыни, Габдулланы
Бөек Тукай итеп, йолдыз итеп
Зәңгәр күкләренә күтәргән!

Белә татар башка телләренә дә,
Ялкаулардан түгел милләтем.

Татар теле кирәк татар өчен!
Татар теле кирәк үзебез өчен!
Мөдәррисчә язсак,
Мин әйттем!

Заман

Ашыгабыз, ашкынабыз –
Нәрсәдер җитми һаман.
Без туктасак, дөнья үзе
Куалый торган заман...

Ашыгабыз, ашкынабыз –
(Алып калырга кирәк!)
Уйламыйбыз алын-ялын,
Ничек түзәдер йөрәк?

Ашыгабыз, ашкынабыз...
(Килгәнмени мәңгегә?!)
Ә гомер ул – бердәнбер ул,
Һәркемдә дә бер генә!

Кылларның тартылган чагы –
Күңелем шуны тоя.
Күңел тоя...

Әйтерсең лә
Кыллар өзәлеп куя.

Тукталып тыңлап та алам,
Ә куллар кылда һаман.

Без кумасак, дөнья үзе
Куалый торган заман...

Болыт киткән

Агыла да болыт агыла...
Хәсән Туфан.

Безгә тигән кырыс язмыш сыман,
Агыла да болыт, агыла;
Балачакның болын-тугайлары
Аның агышында чагыла.

Агыла ул шулай...
Агыла да,
Туктап кала, тынып тын ала;
Сурәтендә – яланаяклы кыз
Басма өстенә басып су ала.

Басмада кыз. Көянтәсе иңдә.
Үрелә-үрелә тутырып су ала.
Җәһәпләнеп ак болытка багам:
Мин үзем лә икән бу бала.

Мин үзем лә икән ак болытта,
Бөдрә чәчем җилдә тузынган...
Тар басмага басып яшьлек калган,
Болыт киткән,
Гомер узылган...

Тик игелек калды

Әйтелгәндер кайчак усал сүзләр...
Акыл йөри арттан. Сүз – элек.
Аткан уктыр сүзем.
Әмма нишлим? –
Күңелемдә бары игелек.

Ачу килгән чакта акыл китә...
И үкенәм хәзер тилмереп.
Ачу күптән үтте,
Әмма нишлим? –
Күңелемдә бары игелек.

Тән ярасы бетә, төзәлә ул...
Сүз ярасы сызлый илереп.
Жанда яши яра.
Нишләргә соң? –
Күңелемдә бары игелек.

Көннәрне дә төннәр алыштыра,
Тормый якты һаман сибелеп.
Жил-бураннар кичеп яши-яши,
Күңелемә тулды игелек.

Август

Жәйнең кулы ишек тоткасында.
Жәй ашыга, беләм, ашыга.
Алма кебек пешкән кыз баладай,
Йөгереп чыга көзнәң каршына.

Жәйнең кулы ишек тоткасында –
Тукталган ул, гүя, киңәшкә...
Вәгдәләшкән ярын көткән сыман,
Сөялгән ул моңсу миләшкә.

Серле көч

Тәгәрәде кояш офыкка ук,
Соңгы нурын сибеп, таратып;
Урап алды жирне төн пәрдәсе,
Сихри бер көч жәйде канатын.

Шул канатның жиле кагылуға,
Табигатькә булды әллә ни;
Миллион чакрымнардан

нурын сузып,
Жир гөлләрен йолдыз иркәли.

Кинәт шул мәл аваз сала жанга
Яшәешнең бетмәс аклыгы;
Ул авазда бөек сөю хисе,
Көмеш чишмәләренә пакълегә.

...Урап алды жирне төн пәрдәсе,
Серле бер көч жәйде канатын...
Табигатьнең бөек шушы серен
Гомерем буе яшим яратып...

Гамәлләр

Бер килгән без жиргә. Бер китәсе...
Табигатьнең катгый кануны:
Үз-үзеңне эзләп табу өчен,
Кешеләргә биргән януны.

Бер килгән без жиргә. Бер китәсе...
Һәрбер гомер жирдә санаулы.
Тану өчен яхшы һәм яманны
Кешеләргә биргән сынауны.

Бер килгән без жиргә. Бер китәсе...
Бездән кала бары гамәлләр.
Гамәл арасында хәләлне дә
Юлдан яздырырлык хәрәм бар.

Бер килгән без жиргә. Бер китәсе...
Алмагач та коя алмасын.
Бездән калган гамәл арасыннан
Хәрәм килеп чыга алмасын.

Сайлап кына бирер идем

Уеның-чының
бергә кушып сөйлим,
Ачуланам кайчак, әй улым,
Үтсә иде, димен, ялгышларны
Читләп кенә синең һәр юлың.

Йөрмәсен, дип, балам жәфа чигеп,
Калмасын дип, юлда интегеп –
Сайлап кына бирер идем дә бит
Юлларның мин сиңа иң киңен.

Әмма кеше сайлый бар юлларның
Үзен чакырганын, дәшкәнен.
Тармасын, дип, юлың хаталарга,
Хафаларга минем төшкәнем...

Кисәтергә телім:
Язмышларның
Гыйбрәтлесен сөйлим яңадан.
Бу борчылу бездә – аналарда –
Дөнья яралганда яралган.

Чегән

«Тик дәрәсән сөйлим, –
дип, бер чегән
Ябышты ук минем кулыма –
Әйләнеп кайткандай булырсың,
Узылган гомерең юлыңнан».

Елмаеп карадым чегәннең
Хәйләле һәм серле күзенә.
«Гомерем юлы, – дим мин аңа, –
Язылган ич минем йөземә...»

Һәм чегән текәлеп карады
Сызыклар чулаган йөземә.
Ни хикмәт: гажәеп үзгәреш –
Моң тулды чегәннең күзенә...

Төнге манзара

Учак сүнде.
Кыр-басулар өстен
Бөек төн пәрдәсе каплады.
Ишетелә ташлар арасыннан
Сай инешнең чурлап акканы.

Ялгыз кошкай моңлы көен суза.
Тавышы шәп, әйдә, көйләсен.
Инешкәйнең шушы агышына
Дөнья җаһе сыйган диярсең.

Хөкем сөрә монда дөнья җаһе,
Караңгы дип тормый ул тынып.
Учак сүнде,
Шушы караңгыда
Күңелемә иңде яктылык.

Үкенеч

Хыял дулкынында гомер бакый
Жырлар яздык сөю турында;
Баралмадык
Тик икебез өчен
Кыйбла булыр изге урынга.

Ә ул урын мәгърур, биек кыя!
Нур түшәлгән барыр юллары;
Гөл-чәчәкле гүзәл үзәнлекләре,
Тынып тормый былбыл жырлары.

Шул кыяга басып,
йолдызларның
Һәрберсенә килде дәшәсем...
Таң калдырып күкне,
минем йөрәк
Әй яшьнәсен иде, яшьнәсен!

Һәр йөрәккә керсен бөек күкрәү,
Күз чагылсын мондый яшеннән!
Төн пәрдәсе безне яшергәндә,
Серләремне синнән яшермәм.

Тәкъдирләргә шулай язылгандыр:
Бәргәләнә, шаша дулкыннар...
Баш очымда йолдыз яңгырлары
Синең йөрәк булып сулкылдар.

Баралмадык изге урынга без...
Гөнаһ икән, аны кем аклар?
Күккә карыйм:
Күктән йолдыз ява,
Ә кыяда көзгә яфраклар...



Алия РӘХИМОВА

Алия Рәхимова (Сипова) 1990 елда Әгерҗенең атаклы Иж-Бубый авылында туып-үсә. Татар теле һәм әдәбияты укытучысы кызы буларак, мәктәптә үк иҗат дөньясында яши. Район, республика газеталарына мәкаләләр язып тора. «Алтын каләм» республика конкурсында призлы урыннар яулый. Иҗатка мәхәббәткә көчле булса да, кечкенәдән табиб булырга хыялланган кыз Ижау дәүләт медицина академиясен сайлый. Бүгенге көндә Чаллыдагы БСМП ашыгыч ярдәм күрсәтү хастаханәсендә төбәкка кан тамырлары авырулары үзәгендә невролог булып эшли. «Бөтен кешеләргә дә: «Үзегезне, зинһар, саклагыз, сәламәтлегегезне кайгыртыгыз!» – дип дәшәсем килә», – ди ул. Алияне «Сөембикә» журналындагы беренче дебюты белән котлыйбыз! Игелекле хезмәтендә, иҗатында, гаилә тормышында уңышлар телибез!

КУЛГА-КУЛ ТОТЫНСА...

(Хикәя)

– Хәерле иртә! Иртәнге аш әзер! – дигән ягымлы тавыш Дамирның уйларын ераклардан, әллә кайсы почмаклардан тартып алып, салмак кына чынбарлыкның үзе каршына кайтарып куйды. «Ә-ә, иртә җиткән... – дип уйлап куйды ул. – Тормыш агымының чираттагы иртәсе җиткән...»

Төн үтеп таң атуга – галәмгә кояш нурлары сирпелүгә һәрбер жан иясе, һәр кеше, бар тереклек уяна, жанлана. Күзләр үзеннән-үзе ачыла, куллар, ирексездән, өскә сузыла, гәүдә үзенә бер рәхәтлек белән киерелеп куя, ә күңел ниндидер яңалыкка омтыла. Шулай булмыйча соң, дөньяга бит яңа көн туа! Бу күренеш һәр кеше өчен гадәти һәм шулай булырга тиеш тә кебек, ләкин Дамир өчен түгел. Ул икенче... Ул үзенчәлекле... Инде дүртенче ел рәттән Дамир өчен көн һәм төн дигән сүзләр берни аңлатмый, алар – бер төшенчә. Алар чуалган. Әйтерсең шаулап үсеп утырган гөл сабагына чүп үләнә уралып үскән. Сынып, шиңеп төшәргә дә бирми, гөрләтеп яшәргә дә. Көн белән төн генә түгел, Дамир өчен вакыт төшенчәсе дә аңлата алмаслык нәрсәгә әйләнде. Вакыт чылбыры диләр, димәк, минут сәгатькә, сәгать тәүлеккә тоташырга тиеш. Дамир дөньясында бу закончалык та көчен югалткан. Аерым уйлар, ватылып төшкән көзгә кисәкләре сыман китек-китек фикерләр. Хәтер хәзинәсе дә саккан. Анда-санда гына ул кичергән тормышның якты һәм матур вакыйгалары аңында чагылып үтә. Бер мәл чайкалып тора да, диңгез өстендә уйнаган кояш нуры кебек, билгесезлек һәм чиксезлек эченә кереп тә югала. Нәрсә икән бу? Ник аның тормышы үткән заманда сурәтләнә? Бүгенгесе нәрсә дә киләчәккә нинди аның? Бар нәрсә ниндидер караңгы пәрдә белән капланган. Ә чаршауның икенче ягында гына әнә бит тормыш кайный. Ул ишетә – аңа «Хәерле иртә!» теләделәр...

Сорасан, бу хәлен Дамир үзе дә аңлатып бирә алмас, ни дип атарга да белмәс иде. Бу кадәрле чуалган хис-кичерешләрне бер кысага сыйдырырга аның аңы рөхсәт бирмәс иде. Ә медицина теле бу халәтне бер сүз белән атарга жөрйәт иткән: «кома». Дамир дүртенче ел инде шифаханәдә комада ята. Менә дүртенче ел инде аның язмышы тормыш бизмәнненә нәкъ уртасына эленеп калган һәм бер якка да авышырга җыенмый кебек.



Рәсем: Наталья Васильева

Аның гәүдәсе тере, ул сулый, ул яши. Табиблар әйтүенчә, аның организмында матдә алмашы сәламәт кешенекеннән бер тамчы да аерылмый. Ул ризыкны кабул итә, бүлеп чыгара (тубкалар ярдәме белән, әлбәттә). Хәтта сулавын ул үзе сулый. Тик аның гәүдәсе бер хәрәкәтсез, шомырт кара күзләре дә бертуктаусыз йомык. Әнә шул караңгы пәрдә аерып тора аны дөньядан. Андый авыруларны еш кына үсемлек белән чагыштыралар, янәсе алар берни уйламый да, ишетми дә, сөйләшми дә. Тик шулай микән? Үз хәлен Дамир үзе генә белә шул...

Бу рәвешкә Дамирны эшендә юлыккан фажигалә жәрәхәт китерде, баш миенә зыян килде аның. Операция арты операцияләр кичерде, тик алга китеш булмады. Имениятләштерелгәнлектән, Дамирның хастаханәдә дөвалануын һәм кыйммәтле даруларны ул эшләгән оешма тәэмин итеп тора. Монда аңа аерым палата бирелде, шулай итеп, дүртенче ел аның йортын шифаханә алыштырды. Ул ялгыз түгел. Аның янында әнисе «яши». Утыз ике яшьлек улын ана ике яшьлек сабыен тәрбияләгәндәй киендерә, ашата, юындыра. Улының бар нәрсәне тоеп ятуын Хәлимә апа сизенә иде сыман. Ана күңелә бит ул, аны алдап буламы соң... Шуңа да ул улы белән сөйләшә, бернинди җавап кайтармаса да, бар жаны белән ышана – «Улым кайтачак, ныгытып талган

йокысыннан гына айныр да, менә-менә уяначак!» Әнә хәзер дә, таң атып, бүлмәгә шыпырт кына яктылык иңә башлауга, сикереп торып улына хәерле иртә теләде, шәфкать туташы керткән махсус ризыкны улына хәстәрли башлады. Ә Дамир? Нинди хисләр белән иртәне каршы ала икән ул? Тагын бер төн үткән, тагын бер көн түзәсе...

Үзенең халәте түгел, башка нәрсә борчый. Аның ныгып кына килә торган яшь гаиләсе бар иде. «Ә ник «иде»?» – дип сорау бирә ул үзенә эченнән генә. Чынлап та нигә? Алар бит, шөкер, исән-сау – яраткан хатыны Гөлүсә һәм бәләкәче Данияр. Тик хәзер бернәрсә дә элеккечә түгел, алар янәшәдә юк. Йорт тутырып шау-гөр килгән бәхетле мизгелләре артта калды. Гөлүсә ялангач калган гаиләсен торгызырга көн-төн эшли иде. Ә кечкенә Даниярны әтисе янына алып килмиләр, нәни сабыйның нечкә күңелен жәрәхәтләүдән курыкты алар. Ә бала исә, эштән талып кайткан әнисе янына йөгереп чыгып, гел бер сорау белән каршы ала: «Әни-әни, ә әти синең белән кайтмадымы?» Нәрсә дип аңлатырга да, нинди сүзләр уйлап юатырга да белми әни кеше нарасыен. «Кайта, үскәнем, әлбәттә кайта», – дип, кочагында эретә «йомшак йомгагын» (Дамир улын шулай дип сөя иде бит)... Сагына Гөлүсә еракта калган ул бәхетле мизгелләренә. Әйтерсәң моңарчы кайгы белми пыр-



хылдап очкан күбөләкнең чуар канатын каерып киткәннәр. Яңадан алып кия алырмы ул сыңар канатын? Элеккечә рәхәтләнеп еракка-еракка, биеккә-биеккә оча алырмы, Дамиры белән бергә «тигезлек» аланында «бәхет» нектарын жыя алырмы чәчәкләрдән?.. Авыр аңа бер ялгызы тормыш йөген тартулар. Ә көннәр үтә тора, кара пәрдә элеккечә ябык...

Дамир күңеле менә шуларны уйлап сыкранды. Йомык күзләр, хәрәкәтсез гәүдә эчендә хисләр шауымы, каршылыктар, борчулы уйлар өере кайный. Эчке дөньясын күрсәтә алса, хет бер сүз әйтә алса икән ул! Инде туганнары, дуслары Дамирның аңына килүенә ышанмыйлар, хәл-әхвәлен белешергә килүчеләр дә сирәгәя. Дамирның җавап бирүен бер ялгыз ана күңеле һәм соңгы тамчы көчен жыеп Гөлүсә көтә.

– Улым, тышта ябалак-ябалак кар ява. Бар галәмне бүген баштанаяк аклык күмеп китте, син бер генә күрсәң икән! Зифа каен кызларым күпшы бүрекләрен алып киде, нечкә билле чыршы сеңелләрем затлы шәлләрен иңнәренә салды. Ә шаян-шук песнәк малайларының тирә-юньгә исе дә китми. Алар миләш тәлгәшләре белән дус. Песнәк халкы бик житез ул, әнә тәрәз артына салган жимне чүт кенә кул учымнан чүпләмиләр! Дусларым песнәкләре-е-ем... – Олы йөрәкле Хәлимә апаның кул жылысы тирә-юньдәге һәр жан иясенә житәрдер ул... Палата тәрәзәсендәге күренештән озак кына хозурланып торганнан соң, Хәлимә апа Дамир янына килеп утыра, улының куе чәчләрен сыпырып ала да дәвам итә:

– Ә исеңдәме, улым, кечкенә чагыңда син атлар ярата идең. Әтиң атын тугаруга, син йөгереп килер идең дә, алардан бер адым калмас идең. Ә туган авылыбыздагы жәй көннәренәң ямьлелеген искә алса-а-ак!.. Печән өсте житә калса, бар авыл халкы пошаманга төшәр иде, авыр янәсе. Ә без әтиң белән сөенер идек, чөнки табигатьне бик яраттык. Текә елганың аръягы иде безнең печәнлек урыны. Хуш исле каен җиләкләре, бөтнек-мәтрүшкәләре дисеңме... Печәнән өеп, әтиң арбаның иң өстенә сине утыртыр иде. Ә син, бәләкәч, печән арасыннан чүпләп, өзелгән каен җиләкләрен татып кайтыр идең...»

Дамир тыңлап ятты, самими балачагын искә алып, күңеленә жылы йөгерде. «Их, бер мәшәкатьсез рәхәт бала чакларым! Әнкәй, ә син туктама, сөйлә син, сөйлә...»

– Ә хәтерәңдәме, улым, берсендә әтиң сиңа елан тиресе табып алып кайтты. Син аны камчың тоткасына бәйләп куйдың. И-и, күрше малайларының кызыгуы шул ялтырап торган бизәкле камчыңа!.. – Хәлимә апа кеткелдәп көлеп куйды...

Озын көннәр менә шулай үтә торды. Хөр күңелле, сабыр холыклы Хәлимә апаның улы белән бертуктаусыз сөйләшүе Дамирга ниндидер көч бирде. Шуңадыр да Дамир, бар күңеле белән калтырап, тынлыктан курыкты. Бер ялгызы калса, аңы тагын да томалана, башы белән ниндидер төпсез чокырга ташланган кебек була.

«Әнкәй, кая югалдың, эндәш. Ташлама мине кара упкыңга...»

– Тыныч йокы, улым. Исән-имин иртәгәсә көннәргә дә каршыларга язсын, – дип, Хәлимә апа шулчак тавыш бирә, улының юрганын рәтли. Берәздән аның пышылдап укыган дога тавышы, дисбе тартуы ерактанрак ишетелә – Хәлимә апа үз урынына барып ята.

«Әһә, төн дә җиткән», – дип уйлап куйды Дамир. «Әнкәй, тәрәзәдән җил өрмәсен, юрганың жылымы икән...» – бала күңеле анасына эндәште. Их, сикереп торасы иде дә, әнкәемнең аяк очына егылып рәхмәт укыйсы, бала чактагыдай рәхәтләнеп бер үкси-үкси елыйсы иде... Тагын ничә төннәр, ничә көннәр үткәндер, Дамир урамда ничәнче ел икәнән дә тәгаен дәрәс җавап бирә алмас, мөгаен.

...Бүген Дамир янына Гөлүсә киләсе көн. Дамир хатынын гадәттәгедән ныграк зур түземсезлек белән көтеп алды. Әллә нидер сизенде шунда... Бер мәл палата ишеге ачылып китте, эчкә тын гына узган аяк тавышлары ишетелде.

«Гөлүсәм, килдеңме, күз нурым, нинди яңалыктар алып килдең? Йомшак йомгагым ниләр «кыра»? Сәлам җибәрдеме миңа?.. Тукта, ник син тынып калдың, Гөлүсәм. Әллә нинди син бүген...» – дип хафаланды Дамир. Гөлүсә тын яткан «гәүдә» янына килеп утырды. Дамирның яше барса да, ничә ел инде урын өстендә ятса да, гәүдәсе элеккечә нык һәм төз иде. Аны авыру дияргә һичкемнең теле әйләнмәс. Шаккаткыч хәл, әйтерсең яшьлегә чәчәк атып килгән егет берәз черем итеп алырга, ял итәргә дип кенә яткан. Күптән корал тотмаган куллар һәм кояш назы тоймаган йөзе яңа яуган кардай агарып калган. Бу күренеш Дамирны тирә-яндагылардан, гомумән, җир йөзе кешеләреннән өстен куя, аның гәүдәсеннән ниндидер якты нур сирпелеп тора кебек. Гөлүсә Дамирның кулын үзенә кулына алды. Авыр тынлык урнашты.

– Дамир, син беләсең, без бик бәхетле булдық. Яшьлегемнең иң күңелле һәм иң кадерле мизгелләре сиңең белән үттә. Гомеребезнең соңгы көненәчә бергә булырбыз дип ышандык без. Мәхәббәтебез җимеше Даниярыбыз булды... – Данияр сүзен әйткәндә Гөлүсәнең күзләренә яшь җыелды, тамагына төер утырды. – Беләсеңме, Даниярыбыз үсеп килә, тиздән мәктәпкә аяк баса. Инде ул сабый түгел, күп нәрсәләргә аңлый. Дамир, әйтәсе килгән сүзем шул, Даниярга әти кирәк... – Гөлүсәгә бу сүзләргә әйтүе кыен иде, тамагындагы төерне һич йота алмады ул, алсу бите буенча йөгәргән яшь бөртеге Дамирның кулына тәгәрәп төште. Төште дә кайнар юл ярып, Дамирның йөрәгенә барып кадалды.

Азат бик яхшы кеше, Дамир. Улыбызга әти булырга, аңа ышанычлы таяныч булырга теләк белдергән кеше ул. Син, зинһар, берүк дәрәс аңла. Сиңең ризалыгыңны сорарга килдек, Дамир... – Гөлүсә яшьләренә буылып, Дамирның гәүдәсенә капланды.

Шулчак моңарчы ишек төбеннән алга узарга кыймаган Азат сүзгә кушылды:

– Гөлүсә, тынычлан, тиргәмә үзеңне. Дамир, әти кеше буларак, аңларга тиеш, сезгә ул тик бәхет кенә телидер дип ышанам. Сиңа да, улыңа да ярдәм һәм терәк кирәк, тормыш бит дәвам итә.

Гөлүсә үксүеннән туктап, берәз тынычланып калды, башын күтәрде. Яшь хатынның йөзгә үзгәргән, күзләрендә – сагыш упкыны. Әйтерсең ул күзләрдә сагыш ялкыны шашып-шашып янган да үзеннән соң бары тик ике кара күмер кисәгә калдырган. Ә йөзгә тораташ катып калган. Әлегә кеше инде Гөлүсә түгел, кайгыдан сүрелгән күңелә нишләтсәләр – шуны тыңлай, кая борсалар – шунда борылды. Азат бу хәлне күтәрә алмады, тормышында очраган әлегә ханымны кара упкыннан тартып чыгаруны һәм аның улын аякка бастыруны үзенә бурычы итеп куйды. Азат Гөлүсәне палатадан чыгарды да үзе Дамир янына килеп басты, аңа нидер әйтергә теләп, иреннәре кыймылдады... Тик Азат әйтсә сүзен әйтә алмады... Әллә авызы кипте, әллә нык булып күренергә теләгән ир-ат чыннан да каушап калды. Күз яшьләре жыелуын сизеп, үзен тиз арада кулга алды, кинәт кенә Дамирның кулын алып ир-атларча ныгытып кысты да, палатадан ыргылып чыгып юк булды. Ике ир-ат сүзсез генә шулай аңлашты бугай...

Дамир янә бер ялгызы калды... тагын жаннарны өштердәй тынлык урнашты. Ике минут эчендә булып узган шушы хәл вакытны тәмам туктаткан кебек булды. Дамирның аңы тагын томаланды. Аңа бу сүзләр куркыныч төш кебек тоелды. Күңелә кар өерәдәй бер тузынды, бер тынып калды. Ата булу бәхет, гаилә тормышы, ир-ат горурлыгы, гомумән, киләчәктә жир йөзәндә кеше булып яшәүдән ул бүген үзен мәхрүм санады. «Нинди кеше булайым ди мин, жүләр! Инде ничәнче ел үземне кешегә санап тормыш кичердем, ә чынлыкта мин хәрәкәтсез утын кисәгә!» – дип ачынды, үз-үзен сүктә Дамир. Әйе, әле моңарчы хис-кичерешләр белән яшәгән гәүдә хужасы ничек үз барлыгын тереләй «күмсен» ди. Ул ышанды, гадәти тормыш юлына басасына, савыгасына чын күңеленнән ышанды бит ул. Ә бүген бар өметенә нокта куйды. Инде омтылыр максаты, ышаныч чаткысы, яшәү мәгънәсе юк иде шикелле. Гөлүсәгә үпкә тотарга хакы юклыгы белән дә ризалашты. Азат үзе дә начар кешегә охшамаган лабаса. Уйлары белән бер ялгызы калган Дамир үзенә-үзе хөкем чыгарды, ә Азат белән Гөлүсәгә тын гына хәер-фатихасын бирде. Шулчак үзе дә сизмәстән, әллә кайсы почмактан жан авазы, өздәрәп, бер көй сузып жибәрде, Дамир әлегә көйнең сүзләрен исенә төшерә алмыйча озак азапланды:

Әйткән идең:

Әгәр сөя калсаң

Миннән башка берәр бүтәнне,

Сөй бары тик миннән яхшыракны,

Сөймә ләкин миннән түбәнне...

Шушы көйгә уралып, Дамир саташуын сизде, ә күңелә белән Азатка мөрәжәгать итәргә ашыкты: «Кара аны, улымны ышанычлы кулларга тапшырам дип ышанам, миннән яхшырак ата бул аңа...» Дамирның соңгы аек теләге менә шул булды... Өермә булып тузынган хисләре тынып калды, уйлары «сыегайды», салмак кына янган яшәү шәмеңең ялкыны сүнәп килде... Инде сүнәп юк буламы дигәндә, Дамир кинәт сискәнәп китте. Шулчак палата ишеге ачылып китеп, Гөлүсә атылып керде... ә аның артыннан, шул шаукымга бөтерелеп диярлек, тагын кемдер иярде сыман. Гөлүсә йөгәрәп керүгә үк Дамирның муенына сарылды: «Беркайчан, һичкайчан, берничек һәм беркайда калдырмам сине, жаным! Бары тик сине яраттым һәм яратам! Гафу ит мине! Бернинди киртәләр дә безгә каршы тора алмас, тормышның бөтен сынауларын да бергә җиңәрбез, сүз куешканча, соңгы көнәбезгәчә бергә булырбыз! Миңа бары тик син кирәк. Безгә бары тик син кирәк!» Гөлүсә белән иярәп керүче һәм тын гына басып торучы – бәләкәч Данияр иде... Гөлүсә шулчак улын алга кертергә дип ишек турысына борылайым дисә, ни күрсен! Данияр инде шыпырт кына алга узып, әтисенең кулын нәни учларына алган, алган да аларны тын гына сыйпый иде. Гөлүсә сүзсез калды, күңелә тулды, нәни улын күтәрәп алып Дамиры белән икесен бар көчә белән күкрәгенә кысты. Барлык борчулары шул күкрәктә кысылып юк булды, ярысып-ярысып аккан бәхет яшьләре еллар буена таш булып каткан сагыш чуерларын юып алды. Әтисенең ничә еллар буена кайда юк булып торганын белмәгән, аңламаган улының читләшмәвенә гажәпсенде дә, сөенде дә ана күңелә. Бер гаилә жебә нык булган, күрәсәң, анасы кебек үк атасын кичәгедәй көткән, яраткан, сагынган һәм йөрәгеннән жуеп ташламаган икән нарасые! Их, шулай булмыйча соң! Бала бит тәннән ярала, жаннан тама...

Дамир үзен янә төштәгедәй хис итте... Бәхет, сөенечә эченә сыймады аның. Әлегә төштән айнырга курыкты ул, ләкин чын-чынлап уяну, яшәү теләге бүген ярларынан чыгып ташыды! Гөлүсә һәм бәләкәчә бүген төнне әтиләре белән үткәрергә булды. Ниһаять, бүген аның гаиләсе янә бергә җыелды, нәкъ элеккечә бар да янында... Кешенең ике як җилкәсенә ике фәрештә кунган, диләр. Дамирның бүген уң як җилкәсе янәшәсендә – әнисе, сул як җилкәсе янында – яраткан Гөлүсә, ә аяк очындагы юрган почмагына «йомшак йомгагы» уралып яткан. Шуннан да зуррак бәхет тели аламы соң ул үзенә?! Гөлүсә исә бу төнне күңеллә төш күрдә, әйтерсең Дамиры кулын күтәрәп аның иңенә салды һәм аны кочып куйды. Гөлүсә шатланып уянып китүгә – әллә төше булдымы, әллә өнәме – үзенә иңендә ул чыннан Дамирның кул җылысын тойды!!! Гөлүсә шул халәттә кыймылдарга да кыймыйча, серле елмаеп куйды. Ул хәзер бер нәрсәгә төгәл белә – ышаныч һәм өмет кулга-кул тотынса, бергә алар таулар күчәрә!



Рамил ХАННАНОВ

Рамил Ханнанов – бөтен барлыгы белән әдәбият, фән, иҗат кешесе ул. Мәктәп елларында ук татар теле һәм әдәбияты буенча олимпиадаларда җиңеп чыккан, Шигырь бәйрәмендә Г. Тукай һәйкәле янында шигырьләр укыган Әлмәт ягы егете Татар дәүләт гуманитар-педагогика университетының филология факультетын кызыл дипломга тәмамлый. Рамилне студентларның «Илһам» әдәби иҗат берләшмәсе җитәкчесе итеп тә, «Яшьлек тавышы» һәм «Дарел-фөнүн» студентлар газеталарына нигез салучы буларак та беләләр. «Мирас», «Казан утлары» журналларында баш мөхәррир урынбасары булып эшли. Әдәбият дәрәсләкләре, методик кулланмалар авторы. Филология фәннәре кандидаты. Үзенчәлекле хикәяләре белән укучылар күңелен яулаган язучы. «Ул телебез хасиятенә бик сизгер. Образлы итеп, нечкәлекләренә кереп яза. Хикәяләрен җор-йөгerek теленә сокланып укып чыктым», – дип яза Марсель Галиев. Бүген «Сөембикә»дә – Рамил Ханнановның дебюты.

КУЯН МАМЫК БИЯЛӘЙ

(Хикәя)

Эш бүлмәмнең ишеген тыйнак кына шакып, бер абзый килеп керде. Кара төсенә тут кунган киез итекләреннән карашын кыяр-кыймас кына күтәреп исәнләште.

– Энем, исәнмесез! Әнгам абың булам мин. Ни иде бит... Винарис белән бергә укыган идек – классташлар. Ул керергә кушты да, менә...

Уемына тотка теле кадалып бетмәгән һәм ябылмый калган ишек ярыгы сызылып кына киңәя башлады. Идәннән өч-дүрт карыш биеклектә әүвәл бер баш, аннан соң сөям ярым югарырак икенчесе күренде. Үзен эш бүлмәмә алып кергән тарафка аркасы белән басып торса да – минем күзләрдә чагылган нәни шәүләләр саттымы, әллә колагы белән дә күрергә инде өйрәнгәнме – Әнгам абый җәлт кенә башын борды. Тавышын шелтәле югарылыкта тибрәндереп алды:

– Ишек төбөндә шыпырт торыгыз, дидем лә мин сезгә! Кыбырсымагыз!

– Ярар ла, Әнгам абый, керсеннәр. Үсеп килүче буынны һәрвакыт колач җәеп каршы алабыз без уку йортыбызда, – дияргә ашыктым һәм кызыксыну катыш гажәпләнү тулы ике пар күзгә таба атладым. – Исәнмесез!.. Менә әле дә «Ачык ишекләр көне» уздырырга әзерләнеп йөреш. Винарис абый әйткәндер...

Ара-тирә кергәләгән кунаклар өчен махсус хәстәрләп куйган урындыкларга һәр өчесен җайлагач, Әнгам абыйны тыңларга әзерләндем.

Эти кеше нидән башларга белми иде бугай. Йомышының җеп очы булачак төп җөмләсенен биатасынмы, бианасынмы авыз эчендә көрмәкләгәндә, балаларның энесенә апа тиешлесе урындыктан шуып кына төште дә өстендәге жылы курткасын салды. Аны тәртипләп төргәч:

– Эссе, кая әле, син дә тирләп беткәнсең, – дип, өч яшьләр чамасындагы зур кара күзле малайның изүен чишеп җибәрде.

– Зифа, кызым, утырсана... Ишек төбөндә генә көтегез, дидем бит мин сезгә. Олылар сөйләшкәндә...

Әнгам абый чигәсенә чал кунарга иткән башын янәдән миңа таба борды.

– Кичер инде, кыбырсыклар шул. Бүген авылда калдырырга жай чыкмады. Садикны ремонтка яптылар. Әби-бабалары эштә. Күршедәге Миңлебикә апа районга – кызларына киткән иде. Юкса монда кадәр электричкада ташып та йөрмәс идем үзләрен, – дип акланды ул.

– Әнгам абый, борчылмагыз, алар безгә комачауламас. Шулай бит, үскәннәрем? – дидем мин, чарасыз калып.

– Юк-юк, абый! Без сүз тыңлыйбыз, – дип ярып салды «Әлифба» яше кергән Зифа. – Менә Зөлфәт берәз елаграк иде дә, инде ул да зур үсте – өч яшь аңа хәзер.

– Өс! – дип, бармакларын тырпайтты каракүз.

Зифа коеп куйган әтисе иде: шундый ук түгәрәк йөздә сабыр хәрәкәт иткән уйчан яшькелт күзләр, һич сыгылмасыз кыл керфекләр, үзара сүз сугыштырып аерылышкандай бер-береннән ераграк урнашкан куе кашлар, кылыч борын, чама белән генә уелган авызны каймалаган күперенке иреннәр, кап-кара туры чәч. Зөлфәт исә тач киресе: озынчарак йөзен балкытып, зур кара күзләре елгыр йөгәрә, озын керфекләре билдән дугаланып бөгеләләр дә дулкын-дулкын таралышкан маңгай чәченә багалар, кашлар шулай ук куе, ләкин жәлпәгрәк түгәрәк борын өстендә менә кавышам, менә кавышам дигәндәй, якыннар, берәз жәенкерәк авызны ым тәртибе төгәл билгесез иреннәр әйләндереп алган. Күрәсең, әнисенә тарткандыр малай.

– Әле үзеңнекеләр юктыр, бик яшь күренәсең... Минем кыбырсыкларны ачуланма инде... – дип, гафу үтенү шәкелендә тирән көрсенде Әнгам абый.

Бер тожым гына сүз бушлыгы хасил булды. Урынымнан капылт торып, электр чәйнегенә лепкәсенә төртеп килдем. Аның су шаулаткан тавышына кушылып, гаилә башлыгы:

– Шула-а-ай, – дип пышылдады. Аннары төс-кыяфәтен кисәк үзгәртеп, миңа таба сузылды да, күзләренә өсте-өстенә бастырып, балалар төшенмәсен дигәндәй, теш арасыннан сытып кына тезеп китте: – Хатынны үтердем бит мин, энем! Өзелеп яраткан бердәнберемне. Менә бу балаларның әниләрен. Узган ел, Казаннан кайтканда. Әллә ничек кенә килеп чыкты: әйләндереп капладым машинаны. Сигезенче март бәйрәме иде ул. Хатынымның туган көне дә! Балаларны әниләрдә калдырып, иртүк калага килдек. Утыз биш яше тулган көнне хатынга алка-беләзек алыяк, киём-салым кибетләрендә өс-баш яңартыйк, тәм-том төяп кайтып, гаиләдә бәйрәм ясайык, дигән идек. Алка-беләзеге дә алынды, өс-баш та яңарды, тәм-том дә төялдә, тик менә бәйрәме генә жәназа мәрәсименә әверелгән. Миннән башка жирләгәннәр. Аңсыз булганмын. Хушым кайткач, хатынымны эзли башладым. Әти-әнисе күзләре килмәсә, күзләренә ничек күренер идем, белмим – рәхмәт, ташламадылар, суд юлында йөртмәделәр! Ә тикшерүче утыртырга бик теләгән иде... Кайгылы хәбәрне икебезнең әтиләр бергә кереп житкерде. Өч айга якын больницада яттым. Гомеремдә дә рульгә утырмыйм дип ант эчтем.

Әнгам абый тынып калды. Уйчан яшькелт күзләрендә мөлдерәп-мөлдерәп алган тамчылар тамарга базмады. Күрәсең, читенсенделәр. Әллә болай да шактый түгелгән күңел тәрәзәләрен коргаксытудан куркып кызгандылармы?!

Чынаякка куе кара чәй агызып, Әнгам абыйга суздым.

– Бик кайнар булды инде бу, – дидем, тынлыкны бозып.

Әтиләренә һәр сүзен ишәтергә тырышып шым калган, тәкъдир култамгасын иртә танырга өйрәнеп килүче сабыйлар да кымшанышып куйды. Нарат урманында агач аударып йөргән аю сурәте төшерелгән кәгазьлә конфетларны учларына сондым.

– Рәхмәт, абый! – диде Зифа.

– Ә-әх-мәт, абый! – дип кабатлады Зөлфәт.

Кайнар чәйне өрми-нитми зур-зур уртлагач, Әнгам абый сөйләгәннәренә нәтижә чыгарды:

– Рәхмәт, энем! Минем авыз пешми хәзер, әллә нишләп, салкын-кайнарга, баллы-тозлыга бер дә исе китми. Хатынсыз ир – тукрансыз агач, дип шаярта безнең авылда бер абый. Имеш, тукуп-чукуп торучысы юк. Аның икенче ягы да бар бит әле: тукран – урман табибы. Тукрансыз урман корый. – Күтәрелеп карамый гына дәвам итте: – Менә хатынымның туган һәм... үлгән көне житә. Сигезенче март көнне елын укытабыз. Радиога бер гыйбрәтле нәрсә язып булмасмы дигән идем... Бөтен татар халкы ишәтерлекне. Күзне-башны тондырып, дөньяны йотардай булып чабабыз. Язмышыңа язылганнан ары сикерәм димә икән лә ул!.. Үзем сызып-бозып карадым да – чыкмый. Һәр һөнәрнең үз остасы шул. Винариска килдем, университетта эшләгәч, уку-язу тирәсендә кайнаша, мәктәптә шигырь-мигыр да сырлаштыра иде, бер-бер жаен табар, минәйтәм. Ул сиңа кертәп жибәрде. Радиода безнең авыл кызы эшли. Тормышны күрмәгән әле, башкарып чыга алмас. Янына берәр кәгазь кисәге тотып барыйм дигән идем. Менә шул, энем, кире борма инде, буш итмәм.

Минем ризалыкны да көтеп тормыйча, Әнгам абый урыныннан кузгалды. Укытучым Винарис Хамматович: «Ни итсә дә итәр, әйткәнәңне вакытыңда жиренә житкезәр», – дип кертәп жибәргәндер, мөгаен. Гәрчә бер эшкә дә әле беләмәнлек белән ышандырып алынырга тырышмыйм үзе. Укытучымның кичәге шәкертен шулай сынавымы?..

Зифа энесен жәлт-жәлт киендерә башлады. Жылы бинадан буранлы февраль кочагына коелырга тиешле сабыйларын күздән кичереп, башлык-якаларын берәз тәртипләгәч, Әнгам абый миңа дәү кулын сузды да:

– Өч көннән киләм, энем. Борып чыгармасың инде, яме! – дип, ничек тыйнак кына кергән булса, шулай тыйнак кына чыгып та китте. Ул хушлашканда, Зифа белән Зөлфәт инде бүлмәдә юklar иде.

Ишеткәннәремне фикир чүлмәгәндә эшкәртеп исемә килсәм, өстәлемдә Әнгам абыйның хатыны, Зифа белән Зөлфәтнең әниләре турында кыскача мәгълүмат язылган кәгазь бите ята, аңа – арткы ягына – бер конверт



беркетелгән. Ачтым. Эчендә – фоторәсем. Һәм... нәкъ мин күз алдыма китергәнчә, уллары Зөлфәт килбәтен-нән фаразлап күзаллаганымча... Тиз генә урынына кире салып куйдым.

Энгам абый калдырганнарны эш кәгазьләре белән бергә портфелемә тыктым да кайтырга жыена башладым. Ишекне бикләп чыгуга, күз карашым төшөп калган сыңар бияләйгә кадалды. Иелеп алдым. Бәләкәй – баланыкы. Куян мамыгыннан бәйләгәннәр үзен. Кайчандыр кырпак ак булган, шактый керләнгән, күпереп торган өрфия мамыгы да басылган. Зифаныкыдыр инде бу. Малай кешегә ак бияләй кидермәсләр. Эш бүлмәсен кире ачып, табылдыкны өстәлемә кертеп калдырдым.

Шәһәрдә буран котыра. Февраль бураны. Болакны тутырырдай булып кыланган кар туге арасыннан бәргәләнеп очкан ала каргалар пылт итеп килеп чыга, азык юнәтеп йөргән урам этләре жәяүлеләрне куып житеп, лерт-лерт узып китә, халыкны эштән өйләренә ташыган троллейбусларның мыекларыннан чыртлап чәчрәгән чаткылар күренеп кала. Чебеш күзләп очкан тилгәннәрдәй, капкорсак эвакуаторлар шәһәр өстендә бөтерелә. Ачыгавызларның машиналарын чыелдатмый гына чукуп алалар да штрафстоянкаларга илтеп тондыралар. Мондый да болганчык көнне аларга уңыш аеруча киң елмая.

Минем башта да буран. Хисләр, уйлар бураны бөтерелә... Кирәклесен чыелдатмый гына чукуп алмалы түгел.

Диктор бер сулышта укып чыгып, тыңлаучыларны тетрәндерерлек тирәнлектә ия каләм жимеше озак өлгерде. Кечкенә генә йомырка салу өчен дә айлар буге түл жыярга кирәк шүл. Ә монда – өч көн! Кайта-кайта төзәтеп, үзгәртеп, күп интектем. Әйе, китаплардан укып, телевизордан күреп, кеше сөйләгәнне тыңлап кичерү бер икән, ә менә ике нарасыен кочып, яшьли сыңар канатка калган, тормышының күп принципларын жимереп, тамырдан үзгәрергә мәжбүр ир йөрәгә аша уздырып әйтеп биреп кара син аны!

Өч көн рәттән, авыл сәгәтләрендә кичке ял вакыты суккач шалтыратып, эшнең барышын сорашып торды Энгам абый. Укып бирүемне дә үтенде. Күрәсең, шиге зур булгандыр.

Өч тәүлек узды. Дүртенче көнне иртәнге сигездә эш бүлмәмнең ишеге төбөндә мине көтеп тора иде инде ул.

Энгам абый керә-керешкә китаплар шүрлегендәге куян мамык бияләйне күреп алды да сөнеченнән кычкырып ук жибәрде:

– Менә кайда икән ул! Балалар белән тәмам хафага калдык. Зөлфиякәем бәйләгән, күз нурларын, йөрәк жылысын салган бияләй бит...

Үз чиратымда:

– Әйе, теге көнне төшереп калдыргансыз. Кертеп куйган идем шул... – дип җавапладым.

Энгам абый табылдыкны йөзенә тидереп алды, әйләндереп-әйләндереп карады. Бүген ул икенче иде.

Тормыш йөге баскан кырыс ир миңа мәгълүм күңел дөньясының капма-каршы ягын ача иде.

– Рәхмәт, энем! Игътибарың өчен рәхмәт! Бик кадерле... Зөлфиямнең кулы тигән һәрнәрсә бик кадерле бүген. Икесен парлап, керешкә таккан иде ул аларны, берсе өзелеп төшөп калган. Зифаныкы бу. И-и, куаныр инде. Табылуы шәп булды, юкса парсыз бияләйнең бу тормышта кемгә хажәте бар...

Радиодан укылачак текстны без озак төзәттек: сүзләрен алмаштырдык, жөмлөләр, хисләр өстәдек. Мин язганнарның азы гына калды.

– Зөлфиякәемнең сурәтен бир әле, – дип, теге конвертны сорады Энгам абый. Сак кына ачты, фотоны кулына алды. – Әнә бит ул нинди чибәр, ничек назлы итеп елмая... Күрәсеңме, энем?..

Мин җавапсыз идем. Үз дөңямда идем. Гаебемне танийм: язганда ул фоторәсемне конвертыннан чыгармадым. Аңа карасам, бәлки, яхшырак текст туар иде. Нигәдер кеше мәхәббәте салынган, жисеме бу дөңьяда булмаса да, исеме кемнеңдер йөрәгендә мәңге исән сылуҗан рухын саклаган дүртпочмакны ачып, саф сөюне тынгысызлысым килмәде.

Уйларымны Энгам абый бүлдерде:

– Энем, башкарып чыктык бугай. Рәхмәт инде сиңа! Тик бер үтенечем калды. Мин шагыйрь түгел. Әни яраткан шагыйренең исемен куштырткан булса да, шигырь-мигырга һәвәслегем юк. Шулай да менә бу юлларны өстәп куйыйк инде.

Һәм кәгазь кисеге сузды. Болай язылган иде анда:

Бүген төнлә бер төш күрдем –

Арыш таратканымны.

Чардуганыңа сөялеп

Сөйлим яратканымны!

Шунда Энгам абыйга шагыйрь исемен юкка кушмаганның аңладым: аның йөрәге мөлдерәмә шигырь, күңеле тулы мәхәббәт иде. Күгәргән йөрәктә сөю сүсәрә. Ул моңа юл куймаска тырыша, күрәсең. Йөзе сагышлы булса да, шүл ук вакытта бик канәгать тә иде.

...Радио хезмәткәрләренең хәер-фатихасын гына көтәсе калды.

Халыкара хатын-кызлар көненең кемнәргәдер күпне вәгъдә иткән таңы атты. Хатынлы тормышымның тәүге Сигезенче марты. Яңа өйләнешкәннәргә хас булганча, Казандагы иң матур чөчәк бәйләме назланып ятучы сөеклем уянганны көтә. Аш бүлмәсендә талгын гына сөйләп торган радиодан бәйрәм котлаулары яңгырый.

Иртә әле...

Бераздан караңгылык тәмам таралып бетте, һәм шәһәр өстенә яз кояшы елмайды. Өй эченә кояш нуры керсә, могҗиза көт, ди халык. Бүлмә дә, жирле гөлләребез дә, вакытлы шатлык өлөшөп утырган чөчәк бәйләме дә нурга коендылар...

НИНДИ ТӨСЛЕ КИЕМ КИЯРГӘ?

Илнар хәзрәт
ЗИННӘТУЛЛИН,
«Туган авылым»
мәчете
имам-хатыйбы



Илаһи ният кылдым

Ни өчен кайбер төстәге киём-салымны кияргә рөхсәт ителми? Мәсәлән, ир-атларга кызыл төстәге киёмне сайларга ярыймы, диләр.

– Шәригатьтә киёмнәрнең төсләренә карата таләпләр, чыннан да, бар. Ләкин бу таләп кызыл төскә генә кагыла, анысы да, сез әйткәнчә, ир-атларга гына. Пәйгамбәребез ирләрне жете, ачык кызылдан булган киёмнәр киеп йөрүдән тыйган. Шундый бер очрак булган: Пәйгамбәребез яныннан бер кеше узып киткән. Ул сәлам биргән, әмма Пәйгамбәребез аңа җавап кайтармаган. Чөнки бу кеше баштанаяк кызыл киёмнән була.

Шулай ук сары, дәрәсрәге, куе сары, кызылга якынарак төс тә ирләр өчен тыела дип телгә алына. Кызыл яки сары төстәге киём кигән ир-атны күрсә, Пәйгамбәребез аны үз янына чакырып: «Моны хатын-кызларга калдырыгыз», – дип әйтә торган булган. Ә ни өчен ярамы дигән сорау туа. Бу мәсьәләгә карата ислам галимнәренең фикерләре төрле. Җавапның берсе шушы – кызыл, сары төстәге киём хатын-кызларга гына хас киём булып кабул ителгән. Мондый төстәге киёмне сайлаган ир-ат та хатын-кызга охшап кала.

Икенчедән, кызыл киёмне мөселман булмаган халыклар кигән – аларга охшамас өчен дә бу төс тыелган.

Өчөнчедән, кызыл төс ерактан игътибарны тартып, чекрәеп тора, ә бу ирләргә килешми дип саналган. «Бу дөньяда кешенең игътибарын җәлеп итәр өчен шөһрәт киёмен кигәнгә Аллаһы Тәгалә хөкем көнөндә кимсетү киёмен

кидерер һәм аңа бөтенләй карамас», – дигән юллар бар.

Хатын-кызлар өчен тыелган төсләр бармы?

– Хатын-кызларга менә тыелган төсләр бөтенләй юк. Алар теләсә нинди төстәге киёмне кияргә мөмкин. Ләкин шундый шарт бар: ул киём игътибарны артык җәлеп итәргә тиеш түгел. Киёмнең мәгънәсе – хатын-кызның гаүрәтен каплау, аны чит-ят күзләрдән саклау. Әгәр инде киём, киресенчә, игътибарны аның хужасына җәлеп итсә, башласа, бу вакытта әлеге киёмнең шарты үтәлми. Шуңа күрә хатын-кызларга да төсләр сайлаганда барысын да уйлап эшләргә киңәш ителә – артык күзгә бәрелеп тормасын. Тик, тагын кабатлыйм, бу киңәш йөзеннән генә әйтелә.

Нинди төстәге киём-салымны сайлау хуплана?

– Пәйгамбәребез: «Ак төстәге киёмнәр киегез. Чынлыкта алар иң яхшы киёмнәрдән санала. Һәм җәсәдләренә дә акка төрегез», – ди. Аның үзенең ак төстән киенеп йөрергә яратканлыгын гел әйтәләр. Безнең җирлектә ак киём бик кер күтәрми инде. Әмма әбиләребез гомер-гомергә ак яулык ябынган.

Кара төстәге киёмгә дә өстенлек бирелә. Ул ир-атлар өчен дә, хатын-кызлар өчен дә рөхсәт ителгән. Пәйгамбәребезнең дә өс киёмнәре, чалмалары кара төстә дә булган. Мисал өчен, бер хәдистә пәйгамбәребез Мәккә ачылганда кара чалмадан була, диелә.

Кара төс күп халыкларда, мәсәлән, христианнарда мәрәсим – хәсрәт төсә дип санала. Ләкин ислам динендә ул кайгы-хәсрәт белән

берничек тә бәйләнмәгән. Хорафатларга ышанырга кирәкми. Кеше кара киём киеп йөрсә, аннан бернинди дә зыян юк. «Ул гел карадан киенә, бигрәк куркыныч», – дию дә урынсыз. Шул ук вакытта хәсрәт килгәндә махсус кара киём кию безнең шәригатьтә хупланмый. Башка халыкларга охшамас өчен, болай киенергә кирәкми.

Яшел киёмне дә Пәйгамбәребез яратып кия торган булган. «Мин Аллаһы Тәгаләнең Пәйгамбәрен (с.г.в.) күрдем, аның өстендә яшел төстәге киём иде», – дигән сүзләр бар. Ул нинди төсне яратса, безгә дә шул төсләргә өстенлек биерү хәерле санала. Пәйгамбәребез сайлаган төсләр – нейтраль төсләр: алар матур да күренә, шул ук вакытта игътибарны да артык җәлеп итми. Яшел төс тә шундыйлардан.

Аннан яшел төс – җәннәт әһелләренең киёмнәре төсә дә. «Аларның өсләрендә калын һәм юка яшел ефәк киёмнәрдер, алар көмеш беләзекләр белән зиннәтләнеләр, Раббылары аларга пакь, татлы эчемлекләр эчертер», диелә «әл-Инсан» сүрәсендә. Җәннәт үзенчәлекләре хакындагы түбәндәге аяттә дә яшел төс телгә алына: «Ул бакчалардагы мөзминнәр яшел түшәкләргә вә гажәеп матур паласларга таянучылардыр» («әл-Рахман» сүрәсе, 76 нчы аят). Шулай итеп, яшел төс мөселманнарның аңында оҗмах матурлыгы белән тиңләнә.

Киём турында сүз кузгаткач, тагын шуны да өстәп әйтәсе килә. Ир-атларга ефәк тукумадан тегелгән киёмнәренә кию шулай ук тыела. Алтыннан эшләнгән бизәнү әйберләре тагарга да ир-егетләргә рөхсәт ителми. Хатын-кызларга исә бу тыюлар кагылмый.



Без – Чаллы шәһәренең «Ләйсән» әдәби иҗат берләшмәсе әгъзалары, шагыйрә, Татарстанның атказанган мәдәният хезмәткәре, Г. Тукай исемендәге дәүләт премиясе лауреаты, Әлмәт шәһәренең Почетлы гражданы Клара Булатова яшәгән Яңа Нәдер авылына юл тоттык. Авылга килеп керүгә, машинабызны туктатып, беренче сораган кешебез үк Клара апа гаиләсенең кайда яшәвен аңлатып бирде. Гаилә утары зур, төзек; якты төсләргә буялган булуы белән ул әллә кайдан үзенә чакырып тора. Ишектән керә-керешкә безне затлы кызыл юка халатыннан Клара апа каршы алды. Сагынышканбыз: кочаклашып күрештек. Кып-кызыл чәчәк атып утырган роза гөленә күрсәтеп: – Сезде – кадерле кунакларымын гөлемне чәчәк аттырып көттем. Иртәгә тагын берсе чәчәк ата, – дип елмая Клара апа. «Анысын каян беләсез?» – дигән сорауга да энә ничек кенә җавап бирә: «Төштә күрдем!.. Сезд аның шаһитлары булырсыз!»



УТРАУДАГЫ УТАР УРТАСЫНДА...

Без чәйләп утырабыз, ә Клара апа сөйли дә сөйли...

– Туктатмагыз мине, телем сөйли алганда сөйлим әле... Авырып та алдым... Менә бит, сезнең килүегез аягыма бастырды, – диеп, безне яратып, үзенә генә хас бер аһәң белән көлеп тә куя. Андый көлү Клара апада гына буладыр, мөгаен.

...Стенада Клара апаның ире Нәфис абый белән төшкән фотосурәте урын алган. Сурәткә игътибар итүебезне сизеп, Клара апа сүзен дәвам итә:

– Менә шушы егет ул, мин бит аны ундүрт яшемдә төшемдә күргән идем. Мин шулкадәр төшкә ышанам. Озын буйлы егет, погонында бер йолдыз. Минем өчен бер йолдыз – майор ул. Мин аңа майор дип кияүгә бардым. Ә ул микромайор – младший лейтенант булып чыкты. Аның хәрби училищеда икенче курста укып йөргән чагы иде, отпускага кайткан булган. Нәфис 1971 елның 27 декабрендә мәктәпкә килеп керде.

Укучыларның көндәлекләренә, журналларга күмелеп, чирек чыгарып утырган мәлем. Ун көн дә үтмәде, 1972 елның 7 гыйнварында туй ясадык. Туйда Рәис Нәгыймов булды. Улым тугач та килде. Бүгенге көндә дүрт оныгыбыз бар: Марат, Камилә, Гайшә, Кәрим. Гомеренең соңгы көненәчә Рәиснең гаиләсе белән дуслыгыбыз дәвам итте. Менә минем язмышым шулай бу фотосурәттәге кеше белән бәйләнеп китте...

Бу фотосурәттән тыш, аш бүлмәсе диварында тагын бер рәсем эленеп тора. Моңысы Клара апаның 80 яшьлек юбилеена Мактама рәссамы Рөстәм Әхмәтов бүләк иткән портрет икән. Рәсемнең миләш тәлгәшләре белән бизәлүе шагыйрәнең эчке дөньясына тәңгәл килеп тора...

...Клара апа безне йортның икенче катына чакыра. Башта беребезгә, аннан икенчебезгә карап, «Ягез әле, кызлар, түшләр – алда, туры итеп бастык, барлык жирләрне жыйдык, жыелдык», – ди. Аның сүзләрен укучылары кебек тыңлап үтибез. «Менә шулай, кызлар, һәрвакыт шулай йөрегез, – дип, кеткелдәп көлеп тә жибәрә. – Әйдәгез, киттек...»

Без Клара Булатова ижатына багышланган музейда. Мондый хәлне

Шагыйрә безгә үз музеенда үзе экскурсия үткәрә.

■ Клара апаның олы оныгы Марат хатыны һәм кызы Сафия белән Яңа Нәдердә кунакта.



әле тарих белмидер дә. Ә бар бит, бар Клара Булатова музейе.

– Шушы шкафта пионер, комсомол, Ленин турында жыелган китапларым булачак, сез алып килгән кызыл галстук та шушы бүлектә урын алыр, – ди ул.

Үз куллары белән эшләгән панно янына килеп: «Бу нәрсә өчен дип уйлыйсыз?» – ди. Бизәклә паннога төбәләбез. Уртада матур чәчәкләр тегелеп куелган. Текәлеп карасак... кесәләр икән ләбаса!

– Чәчәкләргә, ягъни кесәләргә бакыр акчалар салырга кирәк булачак, музейга керүнең төп шарты шул, – дип, серне чишә. Бакыр тиеннәр салып, музейның эченәрәк үтәбез.

– Монда минем өчен бик кадерле материаллар, – ди ул, борынгы шкаф янында тукталып. – Күрәсезме, уртада инәем – Нәфиснең әнисе сурәте. Ул минем тормышымда кумирым булды... Ә үз әнием – Хәнифә. Дүрт кыз, бер малай табып, тәрбияләп үстерә. Миңа ул елларның герой кызы Клара Цеткин исемен кушалар. Әдәбиятка килү дә әнидән башланды. Әни безне исән-сау асрау өчен көнөтөнә тегү тегә иде. Мин гел аның янында ярдәмче тегүче булдым. Әни мине тегәргә, бәйләргә, чигәргә

һәм үзе сөйләгән бик күп шигъри һәм чәчмә әсәрләренә тыңларга да өйрәттә. Мәктәпкә йөри башлаганчы ук мин сәхнәгә менгән идем инде.

Әнисе фотосурәте янәшәсендә Габдулла Тукай, Һади Такташ, Хәсән Туфанның шигърь китаплары. Клара апа һәр жөмләсен шигърь юллары белән йомгаклап куеп, сөйли дә сөйли.

*Мин Тукайны тумышымнан
беләм,*

Мин Такташны янып яраттым.

Мин Туфанның үзе оныткан

Шигърьләрен ятлап тараттым.

Шунда ук Лермонтов, Пушкин фотосурәтләре. «Лермонтовның ижатын күбрәк яратам, ул моңлырак», – ди шагыйрә.

...Клара ападан язучылар белән булган төрледән-төрле истәлекләренә тыңлау кызык.

– 1958 елда Хәсән Туфанга минем шигърьләренә бәяләргә биргән булалар. Без Гамил Афзал белән «Казан» гостиницасыннан Хәсән абыйлар яшәгән йортка юл алдык. Кунакта гел шигърьләр турында гына сөйләштек. Инде китәргә жыендык. Хәсән абый озатырга чыкты, яңгыр коеп ява. Мин алдан барам, юлдагы яңгыр суы аяк киёмемнең алдыннан керә, артыннан

Ул, гомумән, шигырь телендә сөйләшәргә ярата.



■ Әнә, шагыйрәнең рәссам Нәҗип Нәккаш ясаган туграсы... Шагыйрәнең 80 яшенә укучылар бүләк иткән чигешле сөлге... Сарманнар бүләк иткән электрон сәгать шагыйрәнең шигъри мизгелләрен саний...



чыгып китә, чыландым. Өеп куйган чәчләрем манма су икәннән күрәп, Хәсән абый: «Әллә плащымны киясеңме, Клара, чыланасың бит?» – ди. «Юк, мин яңгырда йөрергә яратам», – дип җавап бирдем.

Ә Хәсән абый соңыннан Кларага шигырь юллары белән хат юллый.

*Исеңдәме безнең тәүге адым,
Яңгыр ничек матур сибелде?
Хәерлегә, шуның геройлары,
Чын күңелдән иде шикелле.*

*Хәерлегә булсын, хәерлегә,
Синең шулай тынып калулар,
Бер сәбәпсез генә кебек итеп,
Керфегеңнән яшьләр тамулар.*

*Хәерлегә булсын, хәерлегә,
Хәерлегә булсын, акыллым,
Син Әлмәттән ничек*

кайткан булсаң,

*Мин Себердән шулай кайтырмын.
Хәсән Туфан Кларага шигъри хатлар яза. Беренче хатка «Кояш» диеп аталган шигырен салган була.*

*Кояш, әллә син генәме?
Кояш әллә бер генәме?
Мин дә бүген йөрәгемдә
Кояш төсен сиздем әле.*

*Ап-ак, ап-ак кояш төсә,
Балкып тора җанда төсә.
Ә үзе бит кояш түгел,
Ә үзе бит бары кеше.*

– Икенче хатта «Әйткән идең» шигыре булды. Бүгенге көндә бик популяр җыр. Шигырьнең беренче исеме «Ул нәкъ менә синең шикелле» иде.

Шагыйрәнең архивында Туфаннан килгән 76 хат саклана. Ул аңа Тәнәкә диеп хатлар юллаган. Тәнәкә – башкортчадан төпчек кыз мәгънәсендә.

– Ул яраткан, ә мин аны аңламаганмын, – дип сөйләп китте Клара апа. – Аңламадым, нык рәнҗеттем. Гомер юлымда ике кешене бик рәнҗеттем. Берсе – Рәшит Әхмәтжанов, икенчесе – Хәсән Туфан. Бервакыт «Казан утлары» редакциясенә килеп кердем. Бөтен өлкән язучылар утыра. Нури Арсланов керә-керешкә: «Ниләр яздың, Клара?» – дип сорап куйды.

– И, яздым шунда, пародияләр... Менә монысы Мәхмүт Хөсәеннең «Ак каеннар» шигыренә. Көттереп тә тормый сөйләп тә бирдем:

*Ак каеннар, ак каеннар,
Шаулый җилләрдә.
Бер карт шагыйрь гашийк булган
Мин – шыр юләрәгә.
Ак каеннар, ак каеннар,
Исә таң җиле.
Ахмак баштан, минем арттан
Чаба карт тиле.*

Хәсән абый көл төсендәге костюмнан иде, йөзе дә көл төсенә керде, кулын йөрәгенә куеп, чыгып китте.

Хәсән абыйны рәнҗетүемнең тәэсире хатларыннан сизелә иде. Чөнки

ул хатларны еш язды. Ул аларны тулай торакның почта яшигына ките-реп сала иде. Хатлары Казанны урап-урап өч-дүрт көннән әйләнеп килә торды. Һәрбер хат биш-алты шигырьдән гыйбарәт.

Ә Рәшит Әхмәтжанов армиядән икенче курска кайтты. Мин әнисенә 70 тиенлек яулык бүләк итеп җибәрәм. Ә ул килсә, 8 метр материя алып килә. Шул материядән әниемә күлмәк, үземә костюм-платье да тегә идем. Үзе бүләк иткән материалдан үземә дә теккәнне күргәч: «Убырлы, ник үзең тектең?» – дия иде. Убырлы исемен дә үзем куштым. Үз-үземә гайбәт таратырга оста идем. Минем сул кулымның икенче – атсыз бармагы зәгыйфь. Кечкенә вакытта бала караучы апа кулыма ит тоттыра да, башка эшләргә күчә. Ә миндәге ит кисәгенә песи дә кызыга – ит тоткан бармагымны да чәйни башлай. Елаган тавышка апа килә, эти больницага алып китә. Чәрәкләнгән бармакны кисәргә, диләр, эти кистерми. Менә шулай исән кала бармак, һәм минем тарафтан «убырлы» бармакка әйләнә, – дип кеткелдәп көлеп алды Клара апа.

Озатып кайткан, ләкин мин сөйләшәсе килмәгән егетләрнең кулын да шул бармагым белән тотам идем. Тегеләр тиз генә кулларын алалар. «Бу нәрсә?» – дип сорыйлар. «Убырлы» бармагым, бу әле берсе генә», – диеп, егетләрдән шулай котылу җаен таптым.

...Шагыйрә апабыз истәлекләре кызыклы да, гыйбрәтле дә.

– Минем ике байлыгым бар: беренчесе – хәтерем, әлегә ул яхшы, барысын да хәтерли; икенчесе – автографлы китапларым. Иң кадерлесе – менә монысы, – дип, кулына Хәсән Туфанның яшел тышлы шигырьләргә җыентыгын алды. – Сәрия дуслымның архивына ничек эләккән булгандыр, кырык елдан соң үземә кире әйләнеп кайтты...

Китапның беренче битендә яшел каләм белән язылган. Нәкъ без ишетеп белгән, «Хәсән Туфан яшел кара белән генә яза иде», дигән сүзләрнең дәлиленә тап булдык. Бу китап җырлар, шигырьләргә үз эченә алган. Татарстан китап нәшриятының матур

әдәбият редакциясендә 1958 елда басылып чыккан. Яшел кара белән Туфан язган сүзләрне укыйбыз: «Мин түгел бу, жырны мин түгел, илһамың теркәде дәфтәргә: бу синең бүлгән, бирнәңдер илеңә, телеңә, Тәнәкә. 29 июль 1959 ел».

Бу бүлектә шагыйрәгә култамга белән бирелгән китаплар шактый...

Бүлмәнең бер почмагында Клара апаның үз куллары белән теккән, чиккән күлмәкләре. Ул һәр күлмәгенң нинди уңайдан тегелү тарихын белә, хәтта кайда, ничек алынган материалдан булуын да ялгышмый сөйли.

– Тегү машинасы да исән, әле дә тегә, ләкин хәзер утырырга гына мөмкинлек юк, куллар гаепле, тыңламыйлар, – дип акланып, янәдән үзенң кеткелдәп көлүе белән сөендереп ала Клара апа. – Дәүләт миңа бүлмәләреннән жәлләмәде, ә үземнән мин бүлмәгә жәлләдем. Кунакка кайтканда инәйгә 7-8 сумга күлмәклек алсам, үземә 1,30 тиенгә алам. Үземә 35 сумга шәл алсам, инәйгә 120 сумлыгын ала идем. Башка туганнарыма, якыннарыма, дусларыма да шулай булды...

Музейның бу зур бүлмәсенең утларын сүндереп, икенче бүлмәгә үтәбез.

– Монысы дини бүлмә. Улым, оныклар, шөкер, диндә. Безнең яшьлек елларында динне дәүләттән аеру зур хата булды, – ди ул.

Икенче кат тәрәзәләреннән аларның гаилә биләмәсе, авылның матур манзарасы белән танышабыз, бакча артыннан агучы елга авыл читендә үк урнашкан Очлы тау күренә.

...Истәлекләр, хатирәләр аша шагыйрә тормышындагы вакыйгаларны барлыйбыз.

Клара Булатова 1936 елның 18 мартында Татар Карамалысы авылында туа. Иң дөресе – ул юлда туа. Ул турыда «Дөмәй буге» поэмасында язылган. Әнисе ачуы килгән саен: «Юньле булсаң, юлда тумас идең, Житлекмичә туган нәрсә», – дия торган булган.

Ул беренче шигырен 7 яшендә чыгара. Бу вакытта Клара укый белсә дә, яза белми әле. 1944 елда беренче класска Сарман районы (элек Ворошилов районы) Югары Чыршылы авылындагы мәктәпкә укырга керә. Мәктәпкә кергәнче үк гарәпчә дә,

латинча да, яңа әлифба да укый белгән, язу үрнәкләрен дә үзләштергән була. Латин шрифтына әнисе өйрәтә. Әтисе математика укытучысы була, 33 ел мәктәптә укыта, 28 ел буена мәктәп директоры булып эшли. Үзе салган, жиде ел житәкләгән Карамалы мәктәбеннән аны «халык дошманы» дип куалар.

Клара Булатова – сугыш чоры балаларының бер вәкиле. Ләке, Сарман мәктәпләрендә белем алганнан соң, язмышын Әлмәт шәһәре белән бәйли. Көнкүреш комбинатында, мәдәният өлкәсендә эшли. Ә 1962–1965 нче елларда Колшәрип мәктәбендә татар теле һәм әдәбияты укыта. 1969 елда 33 яшендә Казан университетының татар теле һәм әдәбияты бүлеген тәмамлый. 1967 елда студент чорында «Язларым алда» исемле беренче шигъри китабы дөнья күрә.

Диплом эшен бары тик шигырь белән генә язуы – университет тарихында бердәнбер очрактыр. Ул өлгереп житкән шагыйрә булып Яңа Кәшер урта мәктәбенә укытырга кайта.

– Яңа Кәшер мәктәбе миңа өр-яңа дөнья булды. Яраттым мин аны. Миңа кадәр балаларны Гыйләжәва Фидания Шарияздан кызы укыткан. Балаларны татар теленә чын мәхәббәт белән тәрбияләгән, – дип искә ала ул.

Клара апа, юлда очраган йөк машиналарына утырып, Әлмәттән Кәшергә эшкә йөри.

– Минем алтынчы дәрәсәм була, ә Мауа апаның – юк. Ул мин укыткан бүлмә ишеген акрын гына ачып, кулы белән ишарәләп чакыра да: «Безгә кайт, унөч төкә салдым», – ди. «Нишләп унөч?» – дигәнгә ул: «Соң син дә киләсең бит», – ди. Автобус килгәнче педсовет үтсә, мин Әлмәткә кайтып китәм. Автобуска житешмичә, Мауа апаларда кунып калган чакларым күп була. Ишегалларында мал-туарның исәбе-хисабы юк. Бервакыт иренми санадым: казлар, тавык-чеби, сарыклар, сыер – барлыгы 102 баш.

«Мауа апа, бу малларны ашатырга ничекләр өлгерәсең?» – дигән сорауга:

– Йөз дә ике генә түгел, күбрәк, ди. Шуларга өстәп, алты баланы куш, ирне, үземне дә өстә», – дип жавап кайтара. Шулкадәр күп гаилә әгъза-

лары янына мин дә сыенам. Гаиләдә иппине кибеттән Мауа апаның улы Рәис алып кайта иде. Ул аңа көн дә утыз ике тиен акча бирә. Иппи уналты тиен тора иде ул елларда. Бервакыт Рәис һаман кулын сузып тора икән. «Тагын ни көтәсең инде?» дигән сорауга Рәис: «Клара апа килә бит», – ди икән. Егет гаиләнең ишәюен, иппиниң күп тотылуын шулай аңлаткан.

...«Сәяхәтнамә» китабын кулга алып, тагын бер кызыклы вакыйганы тыңлыйбыз.

– Ул буш урында гына тумалар, – ди Клара апа. – Мин сәяхәтләрдә бик күп йөрдем. Советлар Союзы вакытында мин бармаган республика калмады. Ничек йөрелде дигән? Түрәләр иҗат йортына гариза биреп куялар: кайсы люкска, кайсы нәрсәгә. Алар безнең илгә түгел, чит илгә бару ягын кулайрак күрәләр, путевкалары яна, ул путевканы безгә, укытучыларга тагалар. Чөнки авыл укытучысының ике ай ялы бар. Мин рәхәтләнеп, сөенеп, шул путевканы алам да, бабайны, улымны ияртеп, китәбез диңгез буена. Алар кызыналар, суда коеналар. Кайткач малай әйтә:

– Әни, синең ялың ничек үткәнне күрсәтимме? – ди.

Фотога төшереп алып кайта бу.

– Күрсәт, мин әйтәм. Берсендә мин йөзтүбән язып ятам. Икенчесендә чалкан ятып газеталар укыйм. Өченчесендә чигү чигеп утырам. Ул чорда, Сабантуйга бүлмә ясап, ел саен чигү чигә идем. Бер баруыбызда әтисенең иске чалбарыннан Марска шортик тегеп кайттым. Бу укытучы Клара апаның ялы шулай үтә торган булды. Сәяхәттән, ялдан буш кул белән кайтмыйм, шигырьләр язып кайта идем.

...Кунак кешенең вакыты чикле: бүгенге очрашудан рәхәт бер дулкынга күчеп, кайтыр юлга жыена башладык. Ә хушлашканда: «Мин сезне үз, якын иттем. рәхмәт килүегезгә!» – дип саубуллашты шагыйрә апабыз.

Ал чәчәкле роза гөлә, очрашулар насып булсын дигәндәй, Клара апа кебек ихлас елмаеп калды.

Роза ХӘМИДУЛЛИНА,
Рушания ГЫЙЛӘЖЕВА.

Кадерле
«Соембика»
редакциясе!

Без яңа китапларны гел күзәтәп барабыз. Ләкин китапны укуы бер хәл, аның авторы белән очрашып, күзгә-күз аралашкач, әсәрнең кыйммәтен ныграк тоясың.

Әнә шундый очрашулар Калмия авылы китапханәсендә матур бер гадәткә әйләнде. 6 февраль көнне дә Калмия авыл китапханәсендә, Туган телләр һәм халыклар берлеге елы уңаеннан, Раил Гатауллин һәм балалар язучысы Йолдыз Шәрапова белән чираттагы очрашу узды. Кичәгә авылыбызның китап сөючеләре – укучылар, укытучылар, күпсанлы халык килгән иде. Шагыйрьләр булган жирдә шигырьсез була димени?! Аларның әсәрләрен үз авызларынан ишетү, алар белән якыннан аралашу бик тәэсирле шул. «Татар – китаплы халык» дип аталган бу очрашу өч сәгатьләр барды. Халык кызыксынучан бездә: язучыларны тын да алмый тыңладылар, соңыннан исә сорауларга күмделәр.

Үз чиратыбызда без дә кунакларыбызны буш күл белән каршы алмадык: укучылар яттан шигырьләр сөйләде, жырлар жырлады. Ветераннарыбызның «Киңәш» һәм балаларыбызның «Өмет» клубы икесе берлектә «Әбиемнең сандык серләре» исемле өзек тә әзерләделәр. Сүз уңаеннан Кашбелова Гөлбостан, Гәрәева Хәния, Гәрәев Филәрид, Әхмәтшина Гөлүсә апаларга рәхмәтебезне белдерәбез. Матур һәм истә калырдай кичә булды ул. Сәлимова Вера житәкчелегендәге «Гөсләкәй», «Шаян кызлар һәм малайлар» төркеме дә чыгыш ясады, Әюпов Данил дигән егетебез дә жырлары белән күңелләрен күтәрде. Очрашудан рухи азык алып, күңелле тәэсирләр белән таралыштык.

Балаларыбызга китапны яраттыру өчен, мондый чараларны ешрак уздырырга кирәк икән.

Әнжә ГАЛИӘХМӘТОВА.

Тукай районы, Калмия авыл китапханәсе мөдире.

Кеше кызык инде: начарны тиз күрәп алсак та, яхшылыкны абайламый да калабыз. Тормышыбызда нәрсәдер житешмәсә, зарланабыз. Уңайлы, яхшы

икән, анысы үзеннән-үзе шулай булырга тиештер кебек.

Рәхмәт сүзләрен сирәк әйтәбез шул. Башкаларны гаепләп язучы түгел әле, мондый яман «чир» үземдә дә бар. Югыйсә бу хатны инде күптән язасы иде бит...

Жәйләрен үзәбез кайтып йөри торган авылның урамнары берничә ел элек бик начар хәлдә иде. Яз-көз бөтенләй керерлек булмады. Жәй көне дә күккә карап, болыт килгән сагалап кына торабыз: яңгыр яуса, машина белән урамнан узармын димә. Өченче ел жәй көне урамыбызга ак таш түшәп, тигезләп киттеләр. Бу әле юлны рәтләүнең башы гына иде. Ак таш тотрыклы материал түгел, суда жебеп, боламыкка әверелә. Шуңа күрә аның өстеннән тагын бер кат калын итеп чуерташ түшәлгә тиеш. Ләкин ул елны урамның буеннан-буена чуерташ түшәргә мөмкинлек житеп бетмәде, ахрысы, эш яртылаш башкарылган килеш калды. Хәтта шул рәвешендә дә инде урамнан йөрүләре күпкә уңайланды. Күңел дә тынычланды: ярты юлда калдырмалар, быел булмаса, киләсе елга төгәлләрләр, дидек.

Узган жәйнең бик матур иртәсендә тар гына урамыбызны зур КАМАЗлар, тракторлар гөрелтесе күмде. Күңелле ыгы-зыгы башланды. КАМАЗлар йомры-йомры чуерташларны урамга бушаталар да, авыр тракторлар шуны юлга тигезләп жәяләр, тыгызлылар. Бер-ике сәгать эчендә әнә шулай юллы булдык та куйдык. Ничә еллар көткән шатлык иде бу! Хәзер рәхәтләнеп капка төбәбезгә кадәр машина белән үтә алабыз. Яңгыр да, кар да куркытмый.

Безнең авыл зур түгел. Күпчелек халкы пенсионерлар. Үзара салым акчалары да иркенләп ниндидер зур эшләр башларга житәрлек түгелдер. Ләкин шулай булса да, авылда күркәм эшләр гел эшләнеп тора. Әйтәм бит, күп вакытта без аларны күрми үтеп кенә китәбез. Әле менә бу жәйдә авылдашлар муллабыз Радик Кәримов житәкчелегендә борынгы «Сабыр» чишмәсен чистартып, елга аша басма салып куйганнар. Хикмәтле чишмә ул. Суы тәмле, йомшак. Тау

Шәһәр

Фот. Анна Арзамас



астындагы колач житмәс тал төбенән ничәнче гасыр чурлап агуында...

Соңгы кайтуыбызда тагын бер күңелле яңалык көткән булып чыкты. Яңалык дип әйтүе дәрәс тә түгелдер, без үскәндә ул гадәти хәл иде. Авыл урамнарында утлар балкуын әйтәм. Аннары баганаларда утлар сирәгәйде. Хәер, утсыз баганалар гына түгел, тәрәзәсендә нуры сүнгән йортлар да шактый инде авылымда. Безнең йорт каршындагы баганада утның соңгы тапкыр кайчан кабынганын да хәтерләми идем. Ә бу кайтуыбызда ишегалды яп-якты нурга күмелгән. Ак карданмы бу яктылык, күктәге айданмы – бер мәл аңламый да тордым. Аннары гына күзем төште – багана башында «Ильич уты» балкый лабаса! (Без кечкенә вакытта электр лампаларын «Ильич уты», диләр иде.) И-и күңел булды да соң! Утлы авыл – нурлы авыл ул. Димәк, монда тормыш бар, димәк, авыл яши!

Быелгы кыш кар-буранга юмарт килде. Без үскәндә кышлар шулай салкын һәм карлы була торган иде бит. Язын дым күп булып, үсемлекләр өчен уңай булачагын уйлап куандырса да, карның күплегә Авыл советлары өчен чын сынау булгандыр дип уйлыйм. Бураннарда соң авыл урамнарын, юлларны кардан чистартып өлгерт кенә! Рәхмәт Яңа Кишет авыл җирлегә башлыгы Энже ханым Минжановага – кайчан гына кайтсак та, урамнар кардан чистартылган, юллар эттерелгән. Бу хезмәтне күрми һәм бәяләми калу мөмкин түгел. Энже ханымның әлегә вазыйфага керешүенә яңарак кына. Шул кыска вакыт эчендә дә авыл халкы өчен кирәкле никадәр эш башкарылды.

Шулай ук авылдашларыма да рәхмәтем чиксез. Кайдадыр көн саен берәр авылның соңгы уты сүнгәндә, минем туган авылым яши. Кайтып сыеныр авылы булганнар, ни әйтсәң дә, барыбер бәхетлеләр.

Лилия ГЭРӘЕВА.
Арча районы, Кышкар авылы.

Безнең әбиләребез, әниләребез борын-борыннан матур киенеп йөргән. Алар яулыкны да үзләренчә бәйләгән, һәм бу аларга бик килешеп торган. Кызганыч, әбиләребезнең киенү рәвешен хәзер онытып барабыз.

Иртән иртүк, эшкә киткәнче дип, базарга барып кайтырга булдым. Башыма яулыкны кыеклап кына бәйләдем дә, чыгып китәр алдыннан көзгегә күз салдым. Яулыкны болай бәйләү миңа бер дә килешми икән. Алай да бәйләп карадым, болай да...

Тукта әле, безнең әбиләр яулыкны бөтен килеш бәйли иде бит, дип, әниемнең мережкалы ак яулыгын таратып бәйләгән идем – бөтенләй башка кешегә әйләндем дә куйдым. Яшәреп, яшь киләнгә охшап калдым. Өстемә әниемә дип алган озын җиңле, матур тегелешле зәңгәр күлмәкне киеп, әни каршына килеп бастым. Болай киенүемне ул да бик яратты. «Яшь чагыма охшап калгансың», – дип сөенде. Теләкләр теләп, озатып калды.

Урамга чыктым. Юлда очраган кешеләр, исәнләшеп, артымнан борылып карап калалар. Туктап сөйләшергә вакыт юк, ашыгам. Базарда чират – балык китергәннәр. Мин дә чират койрыгына барып бастым. Сатучы ханым белән якыннан танышлыгыбыз юк, шулай да исәнләшеп йөрибез. Күзе белән генә ымлап, мине янына чакыра, янәсе, кил, чиратсыз гына биреп җибәрәм. Кыямадым, бөтен кеше дә минем кебек эшкә ашыга, кеше рәнжетеп, чиратсыз алган ризыкның бәрәкәте булмас кебек тоелды. Башына ак яулык япкан кеше хәрәмгә кушылмас!

Шунда көтелмәгән күңелсез хәл булды: бер хатын яныма килде дә, әжәтеңне кайчан кайтарысың инде, дип, чираттан тартып чыгарды. Аптырап киттем. «Син мине беләсеңмени? Исемем ничек соң алайса?» –

дип сорыйм. «Үзеңне беләм, исемеңне белмим. Син яшелчә базасында эшлисең», – ди. «Мин Нәфига исемле буламын, Оргсинтезда аппаратчы булып эшлим. Сөз мине кем беләндер бутадыгыз, халык алдында нахак гаеп тагып, мәсхәрә иттегез», – дип җавап бирдем. Ә бит ул көн минем туган көнем – 40 яшем тулган көн иде. Хәзер миңа 84 яшь инде. Еллар узса да, нахак гаеп һаман онытылмый.

Бая әнием турында телгә алгач, аның турында да язып китәсем килә. Аның да язмышы бик гыйбрәтле. Әнинең әнисе Хөсниҗамал әбием Молотов өлкәсендәге улында яшәде. Әни беркөнне аны төшендә күреп уяңды да, хәлен белеп кайтырга булдык. Без барып житкәндә әби вафат иде инде. Чардуганына тотынып, күңелебездән генә әби белән сөйләшеп йөрдөк. Икенче юлы барганда ул зиратны сүткәннәр иде. Әбиемнең кабере өстеннән трамвайлар йөргәннән күреп, жаныбыз бик әрнеде. Әйткән булсалар, барып, җәсәден казып алып кайта идек бит.

Әни – йөрәге тибүдән туктап та, мөгҗиза белән исән калган кеше ул. Әле дә хәтерлим: май ае иде. Берике көннән ураза башлануырга тиеш. Абыйның хәлен белергә киткән җирдән, күчтәнәчләр белән кайтты да әни, шуларны урнаштырып йөргәндә кинәт йөрәген тотып кычкырып җибәрде. Сеңлемнең кочагына алып кына төшкән әнигә тизрәк табиб чакырдык. Ашыгыч ярдәм табиблары килеп, пульсы юк, үлгән, диделәр. Поликлиникага справкага килергә куштылар. «Аллаһы Тәгаләм, зинһар әниңне алма, исән калдыр. Әтисез дә үстек, әнисез дә ятим итмә», – дип догалар кылып, елап утырганда әниебез кабат күзен ачты. Аннары да берәз яшәде әле. Бу хәлгә ышануы да кыен, ләкин бу чын мөгҗиза иде.

Нәфига КАСЫЙМОВА.
Казан шәһәре.

Хөрмәтле укучыларыбыз!
Сездән хатлар көтөп калабыз.
Безнең адр ес: Казан,
Декабристлар урамы, 2.
e-mail: ssuut@yandex.ru



Чынлап та
нәрсә житми аңа?
Бу тормыштан нәрсә
көтә ул?
Максатлары нинди?
Жәмгыять йөкләгән
вазыйфалар –
ир хатыны, балалар
анасы булу гына
канәгатьләндерәме
бүгенге хатын-кызны?
Сораулар күп,
ә җавапны һәркемгә
үзенә эзлесе.
«Үз-үзеңне табарга
беркайчан да соң
түгел», – ди ул.
Әңгәмәдәшем –
продюсер, режиссер,
автор-башкаручы
Рузилә САФИНАның
бу сүzlәре кемнелдер
күңелендә өмет
уятмый калмас.
Ачыктан-ачык
сөйләшәбез.

Гөлнур
САФИУЛЛИНА

ХАТЫН-КЫЗГА НИ ЖИТМИ?

– Габделфәт белән безнең өйләнешү бик тиз булды. Минем үзебездә – Балык Бистәсе районы мәдәният сараенда өлкән методист булып эшләп йөргән вакытым. Эшемне яратам! Түгәрәкләр алып барам. Халык театрында төп рольләргә уйным. Әле күптән түгел генә актер Василий Лановой вафат булды бит. Бу хәбәрне ишеткәч искә төшереп йөрдем: театрыбыз белән ул чакта Мәскәүдә Бөтенроссия фестивалендә катнаштык. «Сүнгән йолдызлар»да Сәрвәрне уйнадым. «Иң яхшы хатын-кыз роле» номинациясендә җиңдем, һәм миңа бүләккә нәкъ менә Лановой тапшырды. «Татарча бер сүз белмәсәм дә, хәрәкәтләнгән, йөзгән, ымнардан барысын да аңладым, татарочка», – дигән иде ул миңа... Кечкенәдән артист булырга, театрда уйнарга хыялланган кешегә канат куя торган сүзләр!

Ә беркөнне безгә «Сорнай» ансамбле килде. Концертлары матур узды – рәхәтләнеп карадык. Татар чараларында рәхмәтне гел мин әйтә идем: ул көнне дә ахырдә сәхнәгә күтәрелдем. Өстемдә үзем теккән бик килешле сары күлмәк иде. «Син алда, тамашачыга якынак басып сөйләдең, ә без арттарак тезелеп тордык. Йөзгән күрмәдем диарлек, әмма тавышыңа шунда ук гашыйк булдым. Төнлә эзләп тә йөрдем, тапмадым», – диде ул соңыннан. Концертта Габделфәт тә чыгыш ясады, тик мин аңа игътибар итмәдем – нәрсә җырлаганын да хәтерләмим...

Ике көннән соң кинәт ишектән килеп керде ул. Ниндидер концерт башланарга тора иде. «Бәтәч! – дим. Безнең якта шулай сөйләшәләр. – Сөз китмәдегезмени?» Ансамбльләре ай буге Балык Бистәсе авылларында концерт куйды, инде гастрольләре башка районда дәвам итәсе иде. «Ринат абый Гыйләҗев газетада безнең хакта чыккан материалны алырга җибәрде», – ди. «Әйдәгез алайса, бирәм», – дим. Тик кабинетка керүгә: «Газетага дип килмәдем», – дип, ул мине... кочаклап алды. Бөтен тәнем буйлап бер дулкын, тетрәнү узды... Без ул көнне Кама буенда бик олак йөрдек. Габделфәт гел елмая, сөйләштерә, сораулар бирә... Мин шундый аңлый кебек. Үземне аңлаган кеше очрасын иде дип күпме хыяландым!.. Ялга җыена идем. «Нәрсә эшләмәкче буласың?» – ди. «Ике атнадан абыем өйләнә. Бәлки әле үзем дә кияүгә чыгармын», – дим. «Ә кемгә чыгасың?» – дип сорады. «Анысын белмим әле», – дим. Уйнап-шарып сөйләшеп барабыз бит. Чынлыкта бер елга якын йөргән егетем бар иде һәм өйләнешү турында инде сүз чыккан иде... Өч көннән соң Габделфәт тагын кайтып җитте. «Безнекеләр туйга әзерләнеп калды. Әйдә, син кулны сорарга барам», – ди. Аптырап калдым. Моңысы инде

мәзәк түгел иде. Әмма аның белән очрашу минем дә күңелне урыныннан кузгаткан иде шул... «Алар әле синнең хакта белмиләр дә», – дигәч, ул мине Казанга – абыялары белән таныштырырга алып китте. Икенче көнне Арчага – әниләренә кайтырга тиеш идек. Вокзалга ике сәгатькә соңарып килдем. Мәскәүдән алып кайткан босоножкамны ремонтлатып йөрдем. Җайлы да, матур да иде ул – нәкъ менә шуңардан кайтасы килде аларга. «Китсә – китә инде», – дип уйлыйм. Көткән! Бу ике сәгать көтүнең Габделфәт өчен ни икәннен, аның холкын мин ул чакта белмим бит әле...

Күңел тулы икеләнүләр белән кайттым юлда. Этисе белән әнисе капка төбәндә утырып торалар иде. Өйгә уздык. Әнисе миңа ап-ак, чип-чиста йон носки алып килеп бирде кияргә. Алардагы чисталык, тәртип! Берсе кигән галошны икенчесе кими. Этигә хәзер 99 яшь: мин кияүгә чыкканда өйдә кайчы кайда булса, бүген дә шул урында тора. Кайсы гына әйберне кулыңа алсаң да, нәкъ шул урынга кире куясы... Эт-әнисе янына кайткач кына, Габделфәтнең күп сөйләшми торган кеше икәннен аңладым. Беренче очрашуыбызда бөтенләй башка иде бит... Аңа гел тиз кирәк: нәрсәнендер хәл иттеме, бу эш шунда ук эшләнәргә тиеш. Монда да шулай булды...

«Әйдә, башта без өйләнәшик, аннары икенче атнада абыем өйләнәр», – ди. Мин, әлбәттә, ризалашмадым. Әмма шул атнада ук алар мине сорарга да килделәр. Габделфәт абыяның туена да кайтты. Алай гына да түгел, абыяның классташы баш тарткач, кияү ягыннан шаһит та булды әле. Бер күренеш гел истә. Өйдә туй бара, ә мин урамда савыт-саба юам. Авылда артымнан йөри торган бер егет бар иде. Ул минем яныма баскан да сөйләшеп тора. «Аңа кияүгә чыксаң, бәхетле булмыйсың», – ди. Кинодагы кебек... «Үзгә тиңне табарсың әле, минем күңелем авылда түгел», – дип әйтә идем аңа. Гел кемнендер көттем... Өйнең бөтен тәрәзәләре ачык – табында сөйләшкән сүзләр, җырлар ишетелеп тора. Шул вакыт Габделфәт җырлый башлады. Юасы савыт-сабамны, теге егетне калдырып, өйгә йөгердем. Аның җырлавын беренче тапкыр чынлап торып шунда ишеттем... Казан төзелеш институтын тәмамлавын, җырчы түгеллеген белә идем. Җырчы булса, уйлаган булыр идем әле. Ул вакытта артистларга караш башка иде бит, әнинен дә әйткән сүзе бар иде. «Алар гаилә кешесе түгел, кәеф-сафа корырга ярата, ерак тор, кызым», – дия иде ул. Эшемдә җырчылар белән дә шактый аралашырга туры килгәннен белгәнә әйтә иде. Аның бу сүзләре күңелгә тирән кереп утырган...

Кайсы вакытта уйлым, КЕМ СОҢ МИН, дим. Мәдәният хезмәткәреме? Алай дисәң, 20 ел газета эше эчендә кайным...

Абый август ахырында өйләнде, без сентябрь башында кавыштык. «Кыз озатырга килегез», – дип, эштәгеләрне шаккаттырдым. Әни – ялгыз хатын: рәттән ике туйны ничекләр үткәрдә икән, хәзер дә уйлым ул турыда. Кибетләрдә берни юк чак бит әле. Үзем дә хәзер әни яшендә: мондый берәр мәжлес уздырасы булса, борчыла башлыйсың...

Без өйләнешкәндә, сәхнәдә эшләү теләге Габделфәткә караганда миндә күбрәк иде. Театрда уйныйсым килә! Инде бу хыял шундый якын да кебек... Казан мәдәният институтын мин читтән торып тәмамладым. Ректорыбыз Рәис Кыямович Беляев татарларны бик ярата, чыгышларыбызны карап бара. Институт коридорында очраса, исәнләшә, хәлләрне белешә. Бик кече күңелле кеше иде... «Театрда уйнарга теләсәң әйт, мин сине Сәлимжановка урнаштырам», – дигәне булды. Өйләнешеп бергә яши башлагач, мин бу хакта Габделфәткә дә сөйләдем. Икәү Беляев янына киттек... «Театр гастрольдән кайтуга яныма килсен», – дигән Марсель Хәкимович. Ә мин балага уздым... «Бу килеш ничек барам инде хәзер?» – дип уйладым. Резинотехник эшләнмәләр заводы каршындагы «Техниклар йорты»на эшкә урнаштым.

Әдилә тугач, Габделфәткә «Горгаз» дүрт бүлмәле кооператив фатир бирде. Ә безнең бер тиен акчабыз юк! Беренче взносны – 16 меңне әти-әниләрдән алып тордык. 1991 ел бу. «Челнок»лар заманы. Эштәге кассир кыз: «Хәзер сезгә акча бик кирәк бит, әйдә, безнең белән Польшага барасыңмы?» – дип чакырды. Тәвәккәлләдем... Әдиләгә яшь тә ике айлар тирәсе. Аны Арчага, әниләргә кайтарып куябыз да, бер атна Казан буйлап кибетләрдән товар жыйм. Бару-кайтулар тагын бер атнага жыела. Кайткач, атна буе сатам... Өч ел буе Польшага, Венгриягә, Төркиягә йөрдем. Фатирыбыз төзелеп беткәндә бурычлар калмаган иде инде.

Ордер алып кайткан көнне үк Габделфәт эштән китте. Икенче көнне үк филармониягә, Илһам Шакиров янына барды. «Ярты сәгать тыңлады да, бар кер, гариза яз, дип әйтте», – диде. Музыкаль белеме дә юк килеш бит... Бер ел Рабига апа Сибгатуллина бригадасында йөрде – бөтен Татарстанны әйләнеп чыктылар. Аннан үз төркемен төзәргә уйлады. Габделфәт шундый, курыкмый – максат куя да шуңа бара. Ә мин... Минем андый максатым юк. Дөрәсрәге, бар ул, тик шундый еракта... Мин аңа бик әкрән барам. Белмим, хатын-кызның, бәлки, шулай булырга тиештер. Безнең өчен гаилә – ир, балалар беренче урында бит.

Габделфәт концертлар куеп, акча эшли башлагач, икенче балабызны табарга уйладык. Улыбыз Зөлфәтне алып кайттым. Ә Габделфәтнең бер концерт артыннан икенчесе, өченчесе... Администраторлары булды, билге-

ле. Әмма мин аңа кулайрак идем. Беренчедән, мине бер-нәрсәгә дә өйрәтәсе юк. Икенчедән, бер түбә астында яшәгәч, аңа нәрсә кирәген, ничек әйбәтрәк булганны яхшырак аңлыйм. Инде бу вакыт «Ак күлмәгем» жыры бар, заллар инде туп-тулы... Мин режиссерлык бүлеген тәмамладым – Габделфәт сүземә барыбер колак сала, киңәшләшә иде. Жырларын иң элек син тыңлыйсың: ошыймы, юкмы – син әйтәсең. Кiem сайлашасың, образын тудырасың... Репертуарында мин тапкан жырлар да бар. «Соңгы кыңгырау», мәсәлән. Бу көйне ишеткәч, Соңгы кыңгырау бәйрәме, укутучы-укучы образлары күз алдыма килде. Сүзләрен язарга Вазыйх Фатыйховка бирдек. Өч көн язды – өч көн телефоннан аралаштык.

Кайчак Габделфәт кырысрак та була иде. Тик ул чакта аның андый сүзләрен ишетмәгәнмен. Ул сәхнәдә – бу иң мөһиме! Минем дә ижатым, күңелем дә бар бит әле дип уйланылмаган. Үземне ир хатыны итеп кенә күрдем.

«Әйдә, игълан итәм, сәхнәгә чыгасыңмы?» – дигәне булды аның. Бу хакта райондашларым да гел исенә төшереп тора иде. Бер тапкыр хәтта чыгып та карадым. 1996 нчы еллар бу. Махсус күлмәкләр тектердем. Алып баручы егетләре ул чакта икәү иде аның – Данил Гыйниятов һәм Азат Низамиев. Мин өченчәсе булырга тиеш идем. Автобус юлда бик озак барды, Баулыга соң барып җиттек. Халык инде безне көтеп тора, микрофон көйләргә дә җай булмады. Габделфәт үзенекен генә карады да, концертны башладык. Тамаша беткәч, ул миңа: «Башка чыкмыйсың», – диде. Каршы килеп маташмадым...

Габделфәтнең 50 яшьлек юбилеен «Корстон»да үткәрдек. Мин беренче тапкыр шунда үземә читтән карадым. Концерт-тамаша өстәлләр артында үтте, 470 кешегә билет сатылды. Барысын да оештырдым... Үзем сүз әйтергә чынлап торып әзерләнгән дә алмадым, әмма ихластан сөйләдем... Кунакларның берсе – Уфадан килгән зур эшмәкәр соңыннан, үзәбез генә калгач: «Беләсезме, Габделфәт, мин бүген нәрсә аңладым. Син сәхнәдә булсын өчен Рузилә үз ижатыннан баш тарткан икән бит», – диде. Чит кеше әйткән колакка керә бит ул. Минә бу сүз сискәндерде бугай...

Юбилейда: «Бүген шушы сәхнәдә, шушы кадәр кунаклар алдында синең янәшәңдә басып торам икән, димәк, яшьлектәге хыялым тормышка ашкан. Ирем – башкалар хөрмәт итә торган кеше булсын иде, шул чакта мине дә хөрмәт итәrlәр дип хыялландым», – дидем. Әтисез үскәнгә, авырлыктар күргәнгә шулай теләгәнмендер, күрәсең. Әти 35 яшьтә үк вафат булды. Миңа – 5, абыйга – 7, энемә 1,5 яшь кенә иде... Беренче буламын, танылам дигән уй булмады миндә.

Ә шигырьләргә биш-алты ел элек яздыра башлаган идем инде. 50 яшем тулганда «Ел хатын-кызы. Ел ир-аты: хатын-кыз карашы» республика бәйгесендә катнаштым. Шунда портфолио өчен бер шигырь яздырып карадым. Гөлнур Әхмәдуллинаның туган якка багышланган шигырен сайладым. Авторы күптән таныш кеше. Гөлнурның ире безнең авылда партком секретаре булып эшләде, ул үзе мәктәптә укутты. Кама буйлары турында яза. Миңа шундый якын җирләр! Укыйм да, яшьлегемә кай-

там... Шигырыне яздыруга Гөлнурның үзенә дә жибәрдем. «Бик матур килеп чыккан, дикцияң дә шәп!» – дип жавап бирде ул. Бу да дэртлэндерде. Карале, минем бит әле тавышым бетмәгән икән, дим. Эштә кечкенә генә студия бар безнең. Азрак вакыт булганда, керәм дә тагын шигырьләр яздырам. Шактый жыелды болар. Габделфәткә дә бик тыңлатып карыйсым килә. Берсендә хәтта каршысына ноутбукны китереп куйдым. Барыбер тыңламады...

Һәр гаиләдә дә аңлашылмаучанлыклар чыгып тора. Шундый чагыбыз иде. Габделфәт бер атнага ял итәргә китеп барды. Салкынрак сабуулаштык. Эч поша... Минә шуның алдыннан гына Казанда чыга торган «Бизнес-журнал» үткәргән «Женщина года – Топ 50» конкурсында катнашырга чакырдылар. Баш тарткан идем. Үзем генә калгач, шуларга шалтыраттым. Инде ике атна әзерләнәләр икән. Мин дә барып кушылдым. Подиумда йөрергә өйрәнәбез, киём сайларга... Габделфәт кайтканчы, бер атна эчендә шактый үзгәрдем – үземне хатын-кыз итеп тоя башладым. Көн саен яңа киём киясем килә. Югыйсә бар бит алар, элгечтә эленеп торалар. Чаллыга бер атнага гастрольгә баргач: «Бер киём белән килдегез, шуның белән киттегез», – дигәннәре булды. Чемодан тутырып киём алып барып бит. Үземне карарга гел вакыт житмәде... Бу бәйгедә «Ел табышы» номинациясендә жиңү яуладым. Залда Габделфәт, балалар, бөтен хезмәттәшләрем утырды. Әлеге проект белән берничә тапкыр Мәскәүгә дә бардым, үземнең жырларым белән чыгыш ясадым, радиолардан сөйләдем.

«Ел хатын-кызы» бәйгесендә катнашу жанымга бер рәхәтлек бирде. Тик шул ук вакытта: «Әле – аңа, әле моңа тотынам икән, димәк, һаман да үз-үземне тапмаган, үз мөмкинлекләремне файдаланмаган булып чыгам», – дип уйлана башладым. Бу хакта Габделфәткә дә әйттем. «Шулкәдәр эшләп, ике бала үстөрөп ничек болай дия аласың? Сәхнәгә чыккан никадәр яшьләргә үз образларын табарга гына булыштың?!» – диде ул аптырап. Ул хаклы, мондый очраклар байтак жыелды. Бүген ил-күләм танылган жырчыбыз Динә Гарипова – шуларның берсе. Безгә килгәндә бала гына иде бит әле, аны да сәхнәдә жырларга гына түгел, яшәргә дә өйрәттем...

Мин шушы конкурсларда катнашканнан соң, «Алтын тавышка – алтын «Акчарлак» жыр бәйгесе оештыра башладык. Хыялланып та сәхнәгә күтәрелә алмаучылар бик күп бит алар. Кемнәндер әти-әнисе риза булмаган, кемнәндер ире тыйган... Беренче елны Яшел Үзән районы Бишнә авылыннан Фирдәвес Шиһапова жиңде. Китапханәче булып эшли ул. Габделфәт бер ел буге аны үзенәң концертларында йөртте. Киткәндә елады Фирдәвес: «Их, сәхнәгә элегрәк чыккан булсам, күптән танылыр идем!» – диде.

Бу миңа да яңа адымга этәргеч булды. «Рузилә, ә нигә син шигырьләреңне видеога төшермисең?» – дидем берсендә үз-үземә. Тотынып эшләп карадым... «Ерактагы якын кешем» (Гөлнур Әхмәдуллина) шигыренә төшерелгән ул клипны «Мәйдан» каналы әйләндерә башлады. Габделфәткә әле берсе, әле икенчесе килеп: «Рузиләне тыңладык, бик матур укый», – дип әйттеләр. Ниһаять

ул да ишетте... Моңарчы аның мине сәхнәдә күргәне юк иде бит. Группасына администратор буларак кына килеп кердем.

Хәзер күбрәк үз ижатым белән шөгыльләнәсе килә. Элеккеге Рузиләгә кайтасым... Инде үзем ижәт иткән жиде-сигез жырым бар. Өчесен Габделфәт жырлый. «Гафу итәм»не: «Яңа жыр жибәрделәр, тыңлап карыйсыңмы?» – дип бирдем. Ошатты, аранжировка ясатты – шуннан соң гына серне ачтым.

Габделфәткә 55 яшь тулу уңаеннан оештырылган концертларның беренчесе Питрәчтә узды. Сәхнәгә үзем ижәт иткән жыр белән мин дә чыктым. Ул көнне күңелемнең тынычлыгын күрсәгез?! Жан шулай тыныч та була ала икән дип шаккаттым. Гел бәргәләнә идем бит: әле монысы, әле тегесе житми... Кеше үз-үзен табалмаганда да шулай күп эшли башлый икән. Газета ачтык – аңа тотындым. Кыйбласын Габделфәт билгеләсә дә, оештыру эшләре минем өстә булды. Бер газета гына түгел, әллә ничә реклама журналы да чыгардык бит. Аларга күпме энергиям китте! Ә аның барысын ижәткә салган булсам?! Ничә еллар үз-үземне эзләгәнмен! «Башка сәхнәгә чыкмыйсың», дигән сүзне ишеткәч, үземә үзем ышанмау булдымы икән соң бу?! Юк, боларны үпкәләп сөйләмим. Димәк, шушы юлны узарга тиеш булганмын.

Күрәм, соңгы вакытларда Габделфәт тә үзгәрә. Яныңдагы кешәң үзгәрсен өчен, иң элек үзең үзгәрү кирәк. Барысы да, димәк, хатын-кызның үзеннән тора... Яраткан эшәң белән шөгыльләнгәндә арытмый да икән. «Элегрәк нигә сәхнәгә чыкмадыгың?» – дип язучылар бар. Габделфәт аларның барысын да укып бара һәм: «Сиңа әле хәзер дә соң түгел», – ди...

Һәркайсыбызның да гомере бер генә. Элек өйдә утыру, йорт карау, балалар тәрбияләү белән генә дә канәгатьләнүчеләр булган. Бүген дә бар андыйлар, әлбәттә. Әмма хәзер заман башка. Күпләр үз жан теләгән эшнә табарга омтыла. Моңың өчен хатын-кызны гаепләргә кирәкми. Танышларым арасында, байлыкка күмелеп яшәсәләр дә, каядыр эшкә урнашырга теләгән хатын-кызлар бар. «Бөтен нәрсәң бар! Сиңа нәрсә житми?!» – дип аптырый ирләре. «Туйдым идән чүпрәгә булып яшәүдән! Өйдә утырган хатын-кызның дәрәжәсе юк аның. Хәтта ире алдында да. Аннан эшләмәгән хатын-кыз иртәрәк тә картая. Беринди кыйммәтле кремнар да коткармый. Башкалар кебек эшләп кайту жаныңа көч өсти», – ди берсе. Әйе, акча, байлык кына кешегә бәхет китерми...

Планнарым турында сөйләүдән куркам. Үземне Габделфәт группасында күрмәвем турында гына әйтә алам. Ул да мине сәхнәдә үз янәшәсендә күрми. Аның концертлары бер спектакль кебек бара, һәм андагы образларны инде үзгәртәргә кирәкми. Мин алар арасына килеп керсәм, инде хәзер хатыны буларак кына килеп керәм. Ә безнең тамашачы моны яратмый.

■ Рузилә Сафина башкаруында «Миләүшә көндәлегеннән» (Ә. Атнабаев) шигырен тыңлау өчен смартфонның камерасын QR-кодка якынайтыгыз.



Мәрхәмәткә мәрхәбә » фидакарьлар

– Пандемия башланды да, без эшкә күчендек. Әйе, әйе, Лесхоз картлар-инвалидлар йортыннан бөтенләй кайтмадык та... Мин генә түгел, барыбыз да. Өлкән пешекче Рәмзия Әүхәдиева һәм Нәзирә Галиева белән бергә эшләдек. Көн саен 80 гә якын кешене ашатырга-эчертергә кирәк иде. Монысы әллә ни авырлык тудырмады, ияләшкән көндәлек эшебез бит. Күбрәк өй өчен, балалар өчен борчылдым. Иң кечкенәсе – 7 яшьлеге минем өйдә булмавымны авыр кичерде. Бер ай бит! Болай озак вакыт күрешмичә торганыбыз юк иде әле. «Әнием кайтмый», – дип елаштырып та алган, баштарак төнлә йокламаган да. Әни малае шул анысы... Телефоннан сөйләшеп торсак та, барыбер юксынган. Ә олылары кайчакта эш урыныма килгәләделәр: ерактан, тимер койма аша гына аралаша идек. Күземә күренгәч, жиңел булып кала... Ул чакта ирем Радикның вакытлыча өйдә булуы ярады. Ул минем хезмәтемнең җаваплылыгын аңлый, бик тә гаилә җанлы...



«БИШ БАЛАМ – БИШ БӘХЕТЕМ»

Гүзәлиягә карыйсың да, аның бар жиһанга житәрлек күңел жылысына сокланасың. Дөньяга гашыйк ул, кечкенә генә шатлыкны да зур итеп кабул итеп, һәр тыныч, имин туган таңга сөенеп яши белә. Юкка гына Сабабаш егете Радик Габдрахманов туган авылына кунакка килгән бу сөйкемле, йөзеннән нур чәчеп торган Олы Кибәче кызын тизрәк үзенә пар итәргә ашыкмагандыр. Нибары ике-өч тапкыр гына очраша егет белән кыз: бер-беренә тиң икәнлекләрен аңларга шул да җитә... Бүген инде бергә яши башлауларына 21 ел. Аларның жылы канаты астында биш бала үсә. Бер кочак! Балалары хакында сөйләгәндә Гүзәлиянең

күзләре очкынланып яна, тавышына жылы иңә:

– Мин бик бай кеше. Аллаһының олы бүләге – биш балам – биш бәхетем, тормышымның ныклы терәге – ышанычлы ирем бар. Шушы байлыгыма куанып бетә алмыйм... Кичләрен, балаларым тезелешеп йокларга яткач, һәрберсен яратып, сөеп, башларыннан сыйпап йөрәм. Безгә аларны тигезлектә үстерергә язсын...

Әти-әнисе аның үзен бер эштән дә курыкмаска өйрәткән, хезмәтең булса – дәүләтең була дип тәрбияләгән. Хәзер инде үзе бу алтын кагыйдәне балаларына сеңдерә. Гомумән, эшнә ир-атныкына, хатын-кызыкына бүлү юк Габдрахмановларда.

– Өйләнешкәч, үз көчебез белән өй салырга керештек. Кайнанам да, кайнатам да мәрхүмнәр иде инде – булышыр кешебез юк. Радик кирпечен салды, мин измә ясап, кирпеч биреп тордым. Тырыштык, дәүләт-тән ярдәм көтмәдек, 2012 елда яңа өйгә күчтек. Көч түкмичә генә бернәрсәгә дә ирешеп булмый...

Балалары да әти-әнисе үрнәгендә, яшыйтән чыныгып, кул арасына кереп үсә аларның. Өч өлкән балалары – Инсаф, Зилә, Илфар – Саба аграр көллиятендә белем ала. Ильяс Сабабаш мәктәбендә 7 нче сыйныфта укый. Төпчәкләре Илфирга 7 яшь.

Габдрахмановларны Сабабашта спортчылар гаиләсе буларак беләләр.

Хатын-кызның иң зур бәхете – әни булуда. «Ана даны» медале иясе Гүзәлия шулай ди.

Егетләрнең дүртесе дә кечкенәдән көрәш белән мавыга, кулларыннан сөлге төшми. Мавыгу дип әйтү дәрестә булмас, егетләрнең спорт дөньясында инде лаеклы урыннары бар. Инсафлары Татарстан, Россия, Дөнья беренчелеге ярышлары җиңүчесе. 2019 елда билбау көрәше буенча 2001–2002 елгы яшүсмерләр арасында узган дөнья беренчелегендә 55 кг авырлык категориясендә I урынны алып, Дөнья чемпионы булды. 35 илдән 200 дән артык көрәшчеләр катнашкан бәйгедә чемпион булуга ирешү өчен күпме физик әзерлек, ихтияр көче, тырышлык соралганын чамалау авыр түгел... Россиянең җыелма командасы составында спорт мастеры дигән югары дәрәжәгә йөртүче Инсаф быел, Саба аграр көллиятен тәмамлап, механик белгечлеге алачак. Абыйлары үрнәгендә энеләре дә бер-бер артлы спортта үрләр яулый тора. Әлбәттә, әни кеше, бер яктан, улларының спорт белән дуслыгына шат булса да, икенче яктан, күңел тыныч түгел: җәрәхәт, имгәнүләр куркыта. «Ярышка дип чыгып китсәләр, үземә урын тапмыйм... Ана йөрәге гел борчылуда, гел начарны уйлауда... Спорт бит гел җиңүләрдән генә тормый, җиңелүләр дә бар. Инсафыбыз ярышларда һәр әйләнеш саен хәбәр биреп, бөтен яңалыкны җиткереп тора. Элемтәгә чыкмый, югала икән, димәк, аңа уңыш елмаймаган дигән сүз... Шуннан аңлайбыз. Андый очраклар сирәк була анысы», – ди ул.

Бердәнбер кызлары – Саба аграр көллиятендә бухгалтер-икътисадчы белгечлеге үзләштерүче Зилә дә өстәл теннисы буенча физик мөмкинлекләре чикле спортчылар арасында узучы бәйгеләрдә призлы урыннар яулый. Инде спорт мастерлыгына кандидат нормасын үтәгән.

– Безнең өйдә медальдән дә күп нәрсә юк! – ди Гүзәлия. – Һәм алар бер-бер артлы өстәлеп кенә тора. Балаларымның спортка тартылуы үземнән күчкәндер дип уйлыйм. Мәктәптә укыганда бер генә спорт ярышыннан да калмадым. Чаңгы ярышында да, җиңел атлетика буенча ярышларда да гел призлы урыннар алдым. Физкультура укытучыла-

рыма бүген дә рәхмәтлемен. Спортчыныктыра, ихтияр көче өсти. Кечкенәдән милиционер булырга хыялландым – хәрби киём киясем килде. Мәктәпне тәмамлагач, берничә тапкыр Район эчке эшләр бүлегенә дә барып карадым. Тик ишекләрен ачып кереп, теләгемне әйтергә, юнәлеш сорарга кыюлыгым җитмәде. Борылып кайтып китүдән уза алмадым... Мәрхүм әти-әниемнең эштән калып, безне җитәкләп йөрергә, каядыр урнаштырырга вакытлары булмады. «Терлекләр ач тора алмый бит, кызым», – дия иде Кибәче терлекчелек комплексында эшләүче әнием. Нишлисез, миңа насыяп эш булмагандыр...

Үкенүе түгел, искә төшерүе генә. Бүген башкарган хезмәтеннән бик тә канәгать Гүзәлия. Лесхоз картлар-инвалидлар йортында тәрбияләнүчеләргә бөтен йөрәк җылысын кушып тәмле ашлар пешерә. Инде биредә ашчы булып эшли башлавына да 11 ел вакыт узган. Авыр, җаваплы эш. Быел пандемия исә аларны, әйткәнемчә, бөтенләй көтелмәгәнчә сынаган. Үзизоляция режимы вакытында бер айга якын көн-төн хезмәт урыннарында булганнар. Ә өйдә биш бала... Әйтергә генә җиңел...

Гүзәлия кабат ирен телгә ала. Кабат: «Әле ярый ул аңлады, ул булышты», – ди.

Әңгәмәгә Радик үзе дә кушылды: – Ничек инде аңламыйсың?! Бөтен коллективларына килгән сынау иде бит ул. Балалар зурлар булса да, өйдә әниләре юклыгы шактый сиздерде. Әмма без барыбыз да бик тырыштык. Төпчегебез Илфир гына ямансулап йөрде, гел: «Әни кайчан кайта инде?» – дип сорап торды... Гүзәлия – өебезнең кояшы, нуры инде ул. Бик эшчән, җитез, уңган... Аның белән тормыш итүе дә рәхәт...

Бер-берсен күз карашыннан аңлап, яклап-саклап яшәгәннәре әллә кайдан аңлашыла. Бәхет бит ул җитәкләшеп бер юлдан атлау гына түгел, уртак уй-хыяллар белән бер якка



карап бару, дигән бер акыл иясе. Габдрахмановлар да әлегә гыйбарәнең асылына күптән инанган. «Үземнең дә, иремнең дә әти-әниләребез бик иртә вафат булды. Әллә шуңа да өлкәннәргә аерым яратаммы икән соң, белмим... Интернатта әби-бабайлар белән аралашырга безгә вакыт бик тими инде, әмма җай чыккан саен аркаларыннан булса да сөеп узам. Мондый язмышлардан үзек сакла, Ходаем, дип теләм. Алар да балаларын безнең кебек кадерләп-сөеп үстергән бит», – дип моңсуланып ала Гүзәлия.

Юкка борчыла ул, Габдрахмановлар гаиләсендә балалар берсе өчен берсе терәк булып, туган кадерен, әти-әни хакын аңлап үсә. «Бөтен эш-не гаиләбез белән башкарабыз. Бәйрәм табыннарын да бергәләп әзерлибез. Югыйсә Зилә белән икебез генә ничек өлгерик?! Улларыбыз кече яшьтән хатын-кыз эшен дә белеп үсә. Кызым ризыклар пешерсә, Илфар улым өстәлләрне бизәргә ярата. Эшләгәннәре минем өчен булса, өйрәнгәннәре үзләре өчен: тормыш булгач, барысының да кирәге чыгар. Теләсә нинди эштән курыкмаска кирәк», – ди Гүзәлия.

Балалар өчен иң әйбәт тәрбия ысулы – яхшы үрнәк икәнлегә күптән билгеле. Тәрбиялә бала – җанга шатлык, йөзгә аклык китерер дигән борынгылар.

Фәридә ВИЛДАНОВА.
Саба районы,
Сабабаш авылы.

ХАТЫН-КЫЗ – ФӘРЕШТӘ УЛ!

Ир-ат һәм хатын-кыз. Бер үк Галәмгә без бит очраклы гына эләкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыклар керә дә куя... Ә ир-атлар үзләре бу хакта ни уйлый икән? Сүзне аларга бирик әле.

1 Иң элек хатын-кызның нәрсәсенә игътибар итәсез: киemenә, буй-сынына, күзләренә, чәченә...

– Минем хатын шикелле булсыннар. Чибәрлеге дә булсын, акылы да. Дуслар төнге икенче яртыда чакырып шалтыраталар иде, «Ник барасың?» – дип әйткәне булмады. Хатын-кыз таныш булмаган ирләр янында аларны узып сөйләмәсен, сүзгә кысылмасын иде ул. Һәр кеше үз урынын белергә тиеш. Бер дә таныш булмаган хатын-кызның сүзгә килеп кушылуын, гомумән, яратмыйм. Матурлыкка карамыйм. Кемнең кем икәнә ике сүз алышуга ук аңлашыла.

2 Хатын-кызның кайсы сыйфатларын гафу итәргә була?


– Тиз үпкәләвен. Хатын-кыз бик тиз үпкәли инде ул. Ачыктан-ачык хыянәт итмәсә, барысын да гафу итәсең. Бер-береңә үпкәләп йөрү ике көннән артмаска тиеш. Үпкәләшкәндә, беренче үзем сөйләшә башлыйм. Бик кызу мин, әмма бервакытта та кул күтәргән кеше түгелмен. Гаилә өчен янып-көеп яшим. Шуңа хыянәттән башка барысына күз йомам.

3 Ә нәрсә өчен сез бик якын хатын-кызны да гафу итмәс идегез?

– Ялган сөйләгәнне һәм хыянәтне. Анысын да үзем күрсәм генә. Кеше сүзенә карап яшәргә ярамый. Хатын-кыз хыянәте ирләрнең мин-минлегенә бик нык тия. Сине хөрмәтләмәү дигән сүз ул. Аннан соң хатын-кыз ул – матурлык. Хатын-кыз ул – фәрештә. Аны ир-ат белән чагыштырып та булмый.

4 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручы хуҗабикәләр. Сөзгә аның кайсы якынрак?

– Аның бөтенесе бер кешедә булырга тиеш. Икесен бергә үзәндә туплаган хатын-кызлар бар. Андый гаиләләргә күп беләм. Бәлки, аларга карап без дә үрнәк алганбыздыр. Мин, кая барсам да, хатын белән йөрергә яратам. Өйдә дә: «Кил әле, утыр, сөйләшик», – дим. Хатын-кыз бит ул өйдә гел нидер эшли. Миңа бер-береңне аңлап, киңәшәп яшәгән тормыш



Фирзәр Муртазин –
жырчы, композитор,
Татарстанның халык артисты;
гаилә стажы – 42 ел;
балалары – Чулпан, Ленар;
Оныклары – Алинә, Алисә, Сафина.

ошый. Кайбер гаиләләрдә ир белән хатын бер-берсеннән сер саклый. Без барысы турында да утырып сөйләшәбез. Заманында миңа икешәр капчык хат килә иде. Икәүләп утырып укыдык. Анда төрле хатлар бар иде.

5 Ир кеше өчен аның хатыны дус та була аламы?

– Әлбәттә! Бергә озак еллар яшәгән саен, бер-берең ярашасың. Дус та буласың, ике көн күрми торсаң, сагынасың. Менә мәхәббәт шул инде ул.

6 Хатыныгызга ничек тәкъдим ясаганыгызны хәтерлисезме әле?

– Тәкъдим ясап тормадым. Сыптырып алып кайттым кич. (Рәхәтләнеп көлә.) Наилә белән без бер авылдан. Мин ике сыйныф алдарак укыдым. Ул мине мәктәптә белмәгән. Өченче курстан соң каникулга кайткач, абыйлары белән бергә су коенырга барган идек. Ул да утырып барган булган. «Безгә мондый егетләр эләкмәс инде дип уйлаган идем», – ди ул шул вакытларны искә төшереп. Чәче озын, матур итеп киенгән, ябык вакыты. Укып бетереп, клубка эшләргә кайттым. Элек «вечер»лар була иде. Шунда таныштык. Ул әле кичке мәктәптә укый иде. Ике ел йөрдөк тә өйләнештек. Хәзерге кебек төчеләнеп тәкъдим ясаулар булмагандыр ул чакта. Кич чыккач: «Өйдә, кайтабыз», – дидем дә алып кайттым. Туй да булмады, балдак та кидертмәдем. Үпкәләмәде, андый кеше түгел. Икенче көнне туганнар жыелышып утырдык та, өченче көнне икәүләп бәхет эзләп Златоустка чыгып киттек. Балдакны бер елдан соң кидерттем. Мин үзем аны бик тиз салдым – әткәйгә бирдем. Наилә дә кими.

7 Ир кеше хатын итеп әнисенә охшаган кызны сайлай, диләр, шулаймы?

– Юк инде. Әнисенә охшаган кыз булса, әнисе көнләшә башлый. Андый гаиләләр озак яши алмый. Хатын белән әниенңәң жаннары охшаш булсын. Ул яктан бәхетлемен. Әнкәйнең үлгәнненә унбиш ел, һаман сагына аны хатын. Бик нык дус яшәделәр.

8 Хатыннары ирләрәннән күбрәк мал тапкан гаиләләр бар. Ир кеше бу очракта үзен ничек тотарга тиеш?

– Исәп-хисап буенча өйләнгән ирләр бар. Аннан үзенә юк кеше икәннән яши-яши аңлый. Хатын акчаны күп эшләгәч, ул командир була инде. Заманында Наиләнең миннән күп эшләгән вакытлары булды. Жәлли идем. Нужа күрде. Аннан соң өйдә тавыш акча җитмәүдән дә чыга. Концертлар белән йөри башлагач, тормыш бөтенләй икенче төрлө төсмер алды. Иркәнәйдек. Ун ел эшләде дә, аннан соң өйдә булды, эшләмәде Наилә. Юк, дәрәс әйтмим, хатын-кызның эше, Алла сакласын, тавык та чүпләп бетерерлек түгел.

9 Гашыйк булуын хатын-кыз башлап үзе белдерүгә ничек карыйсыз?

– Жирәнгәч инде. Ир-ат ясарга тиеш нәтиҗәне. Хатын-кыз яратып, ир яратмаса, нәрсә була инде ул?! Ир бик тиз үзгәрәчәк. Сәхнәгә менеп, колакка пышылдап мэхәббәт аңлатучылар булды. Мин аны бервакытта да җитдигә алмадым. Наилә апагыз белән дә мэхәббәт турында сөйләшәп утырмыйбыз. Ул күзләрдән, кылган эшләрдән күренә. Хатын-кыз үзен ир беренче булып мэхәббәт аңлатырлык итеп тотарга тиеш. Менә шул вакытта чын хатын-кыз була инде ул! Ир кеше яратуын әйтсә ул, хатын-кыз әйтмичә генә яратсын. Яраттыра алсын. Хәйләкәр булсын.

10 Хатын-кызларны ир-атларда иң беренче чиратта нәрсә җәлеп итә дип саныйсыз?

– Хәзер акча җәлеп итә. Миңа бер акыллы кеше: «Нинди генә чибәр булып та, кесәңдә акчаң булмаса, синең белән беркем сөйләшми», – диде. Шундый замана килеп җитте хәзер.

11 Хатын-кызларның үзегезнең кайсы якларыгызга игътибар итүгә көтәсез?

– Берни көтмим. Ничек бар, шундый мин. Килеп мактаганның яратмыйм, чөнки икейөзле кешеләр күп.

12 Ир-атны артык чибәр һәм көчле хатын-кызлар куркыта, диләр. Бу, чынлап та, шулаймы?

– Матур һәм көчле хатын-кызлар тиктормый алар. Аңладыгыз инде, әйеме?! Матур булса, аны бөтен кешенең карыйсы килә. Шуңа уртача матурлыкта булсын инде ул. Көчле хатын-кызларга очраганым юк.

13 Ир-ат белән хатын-кыз икесе ике Галәмнән икәнә билгеләнде. Кайчакларда аларның бер-берсен аңламаулары шуннан килеп чыга да. Хатын-кызның нигә нәкъ менә шулай эшләгәннән үзегез аңламаган берәр очракны искә төшерегез әле.

– Хатын-кызның рульдә утыруын яратмыйм. Бик сак кына йөриләр, диләр алар турында. Дәрәс түгел. Ул борылганда утын кабызып куя да, үзен хаклы дип уйлый – каршыңа килә дә чыга. Яратмыйм шуңа. Ирләр белән парлап аракы эчеп утырган, бездән дә узып сөйләп утырган хатыннары яратмыйм. Спиртлы эчемлек эчкәннән соң теләсә нинди матур хатын ямьсезләнә. Бик чибәрә дә!

14 Хаклы икәнәгезне яхшы беләсез, әмма хатыныгызының үз туксаны – туксан, хаклык аның ягында дип саный. Мондый очракта нишлисез? Үзегезнең хаклы булуыгызны исбатларга тырышып карыйсызмы, әллә инде юл куясызмы?

– Мин исбатлыйм. Ахырга кадәр барам. Минем хатын йолдызлык билгесе буенча Чаян булса да, күбрәк ул юл бирә. Наилә дә хаклы була, әмма минем аста каласым килми. Дәрәс түгеллегенә ничек танымак кирәк?! Мин сезгә ачыктан-ачык әйтәм: бер ир дә танымаячак аны. (Көлә.) Кайвакыт хаксызлыгыңны да беләсез, әмма барыбер үзегезнең исбатларга тырышасың. «Без – хужа, без – баш», – дип йөрибез, ләкин хатын-кыз үзенекен эшләми калмый. Геройланабыз гына инде. (Көлә.)

15 Шундый очракны күзаллык әле: сез ачыгып, арып-талып эштән кайтып керәсез, ә өйдә ашарга пешмәгән. Хатыныгыз, мин арыдым, дип, диванда кырын ятып тора. Сез нишлисез инде? Кафега чыгып китәсез яки пиццага заказ бирәсез? Тиз генә үзегез берәр нәрсә пешерәсез?

– Кайчан кайтсам да, хатын йокламыйча көтеп тора. Иртәнгә өчләрдә-дүртләрдә гастрольләрдән кайткан вакытларда да йокламый, өстәл әзерләнгән. Казанга килгәч: «Наилә, бүген кайтмыйм. Зинһар, йокла, яме», – дип шалтыратсам, йокларга мөмкин. Күбрәк Салаватларда кунам. Аның хатыны Ләйсән дә шулай. Йокламый көтеп тора, өстәл әзер. Безнең хатыннары бу! Башкаларныкын белмим. Наилә берәр кая китсә, пешереп, полуфабрикатлар ясап калдыра. Бер айга җитәрлек итеп әзерли. Үзем пешермим. Минем бит хатыным бар. (Көлә.) Безгә берәр кунак килсә булса, ул ике көн йокламый әзерләп башлый инде. Күршеләр бик яхшы безнең. Алар кереп җитә. Субботник оештырып, пилмәннәр ясап аталар. Гомер буге шулай яшәдек.

16 Сер түгел, берәр җиргә җыена башласак, без, хатын-кызлар, соңга калучан. Бу сезнең ачуны китерәме? Китерә икән, бу хәл белән ничек көрәшәсез?

– Наилә миннән алда киенеп куя. Кибетләрдә көтеп утырганда гына ачу килә инде. «Теге бетерә дип йөрүм», – ди үзе дә. (Көлә.) Аның өчен ызгышкан юк. Кеше яши-яши бербөтенгә әйләнә. Аларны аерып алып булмый. Без дә шулай.

17 Хатын-кызлар еш кына... бүләк сайлауда ялгыша: ир-атка ошамастай бүләк бирә. Сез алган бүләкләргә иң ошаганы һәм иң ошамаганы?

– Бәйрәм саен бүләк бирешә торган кешеләр түгел без. 8 Мартка чәчәк алып кайтсам да: «Ике көндә шиңә ул, акча әрәм итеп нигә алдың инде? Нәрсәгә кирәк ул миңа, Фирзәр», – ди. (Көлә.) Бүләк дип тормыйбыз, нәрсә кирәк, шуны барабыз да сатып алабыз. Наилә 60 яшемә 60 мең акча җыйган. Шуңа исем китте инде. Әкрәнләп җыйган бит ул аны. Туган көнемә ау мылтыгы алып бирде. Дуслар белән ауга чыгар өчен генә инде ул мылтык. Рәхәтләнеп алашып, сөйләшәп кайтасың шуннан. Мин киекләрне атарга жәллим, әмма янымда мылтык булсын. Наиләгә бүләкне үзеннән сорап кына алып бирәм. Нигә кирәкмәгән әйбер алырга? Мин романтик түгел. «Үчти-үчтиләр»не, гомумән, яратмыйм. Әмма Наилә белә: ул булмаса, мин дә булмас идем. Өйдә көтеп торучың булмаса, менә монда килеп җырлыйсы да килмәс иде. (Интервью концерт алдынан алынды. – Ред.) Хатын-кыз – яшәүнең яме. Бер-береңне ихтирам итеп, кирәклегеңне белеп яшәгән вакытта гына яшәү ямьле була.



Бәләкәчебезнең һәр иртәдә сөөнечтән балкыган күзләрен күрү нинди бәхет! Аларда гел елмая гына чагылсын өчен без, эти-энилә, барысын да эшләргә әзер. Тик кайчагында нарасый иртән күзен ачып карый алмый – керфекләре бер-берсенә ябышкан була. Күзнең ялкынсынуы сабый балаларда еш очрый. Республика балалар клиник хастаханәсенең табиб-офтальмологы Фәрит Гыйльманов белән конъюнктивитның сәбәпләре һәм аны кисәтү юллары хақында сөйләшәбез.

КОНЪЮНКТИВИТ

Күз алмасын һәм күз кабакларын юка элпә – конъюнктива каплый. Әлеге элпә күзне жәрәхәтләнүдән, төрле микроблардан саклай. Конъюнктиванын бөтенлеген бозылу ялкынсынуга китерә, һәм бу халәт конъюнктивит дип атала. Ялкынсыну бактериялә, вируслар һәм аллергия аркасында килеп чыгарга мөмкин. Конъюнктивит, аеруча вируслар белән бәйлә булганы, йогышлы авырулардан санала.

Бактериаль һәм вируслы төрләренән аермалы буларак, аллергияле конъюнктивит кинәт башлана. Гадәттә бу хәл бала берәр ят ризык ашаганнан, йорт хайваннары белән аралашкан, косметика чаралары кулланганнан соң күзәтелә. Ялкынсынган күз башта түзә алмаслык булып кычыта. Аннары кызара, яшьләнә...

Әлбәттә, баланың күзендә ялкынсыну процессы башлануын күрү белән табибка мөрәжәгать итәргә кирәк. Ниндидер тамчылар тамыза башлаганчы, ялкынсынуның нилектән килеп чыгуын ачыклау мөһим. Дәва чаралары шуңа карап билгеләнә. Аллергия аркасында башланган конъюнктивитны дөвәлауның төп нигезе – аллергия

процессын китереп чыгарган матдәне ачыклау һәм ул аллерген белән контактны туктату.

Конъюнктивитның нәкъ менә бәләкәй балаларда ешрак күзәтелүенә сәбәбе аларның иммунитетлары ныгып житмәүдә. Икенчедән, кечкенә балалар күзләренә пычрак куллары белән кагылырга, төрлечә жәрәхәтләргә мөмкин. Бу исә бактерия һәм вирусларга юл ача. Балалар бакчасына йөрүчеләр бер-берләренә уенчыклары белән уйный, бу да чирнең таралуына китерә. Еш кына конъюнктивит белән бер үк вакытта баланың тамак, борын эчләре дә ялкынсынырга мөмкин.

Сәбәпләре

- төрле инфекцияләр: стрептококк, гонококк, стафилококк һәм башкалар;
- шартлы-патоген бактерия һәм гөмбәләр;
- вируслар, шул исәптән, герпес һәм аденовируслар;
- көчле аллергеннар;
- күзнең механик жәрәхәтләнүе;
- гигиена таләпләрен үтәмәү;
- дөвамлы колак-тамак-борын ялкынсынулары.

Табиб киңәш итә: баланың керфекләре эренләп ябышу аңа кыенлык тудыра. Һәр күз өчен аерым мамык кисәге алып, күзне кайнаган жылымса су белән юарга кирәк. Чирләүче баланы балалар бакчасына, мәктәпкә жибәрми торалар. Бу чир өйдәгеләргә дә йогарга мөмкин, шуңа күрә кулларны ешрак юыгыз, күзләрегезгә орынмагыз. Өйдәге һәр кешенең сөлгесе аерым булырга тиеш.

Билгеләре:

- күзнең кызаруы, ялкынсынуы;
- күз кабакларының шешенүе;
- күз кабакларының эренләве;
- йокыдан уянганда керфекләренә бер-берсенә ябышуы;
- баланың йокысы начарлану һәм аппетит булмавы;
- еш кына куллары белән күзгә кагылуы;
- зуррак балаларның күзгә кыруыннан, әчетүеннән зарлануы.



Моңы белү мөһим

■ Сирәк очракта конъюнктива ялкынсынуы житдирәк һәм куркынычрак авыруларга да китерә: чир күзнең тирәнрәк өлешләренә керә һәм анда үзгәрешләр тудыра. Конъюнктивит булганда йомшак линза киюне туктатырга, ә кулланылган линзаны ыргытырга яки тиешенчә йогышсызландырырга кирәк.

■ Профилактикага беренче чиратта иммунитетны күтәрү чаралары керә. Икенчедән, юмаган кул белән күзгә кагылмаска; өченчедән, коллективта конъюнктивит белән авыручы баланы тиз арада күрәп алып, сәламәт балалардан араларга тырышыгыз.





Әлеге чир белән һәр хатын-кыз үз гомерендә бер генә тапкыр булса да авырмый калмый. Күп вакытта без аңа игътибар итмәскә тырышабыз яисә дус хатыннары киңәше белән үзбелдеклеләнеп дәваланган булабыз. Ләкин кольпит жиңел генә бирешә торган чир түгел. Республика клиник хастаханәсенең гинекология бүлегә табибы Лилия МӨХӘММӘТҖАНОВА белән шул хакта сөйләшәбез.

КОЛЬПИТ

Кольпит яисә вагинит – аналык жиңсәсенең лайлалы тышчасы ялкынсынуы ул. Һәр хатын-кызның үзенә генә хас микрофлорасы бар. Әлеге эчке тирәлек гел үзгәрәп тора. Микрофлора, нигездә, лактобактерияләрдән гыйбарәт, һәм ул патоген микроорганизмнардан саклау вазыйфасын башкара. Лактобактерияләр житәрлек булганда, хатын-кызның җенси сәламәтлегендә проблемалар килеп чыкмый.

Табибка кольпит аркасында мөрәҗғәгать итүче хатын-кызларның 60 проценты 18 яшьтән 48 яшькәчә булганнар. Ул яшүсмерләрдә, хәтта кечкенә кызларда да очарга мөмкин. Кыз балаларда төп сәбәп – интим гигиена таләпләрен төгәл үтәмәү. Кольпит климакс алды яшендәге хатын-кызларда да еш күзәтелә. Бу очракта ул организмдагы гормоннар үзгәреше белән дә бәйле.

Кольпитның специфик булган һәм специфик булмаган төре бар. Беренче очракта ялкынсынуның сәбәбе – организмга зарарлы микроорганизмнарның үтеп керүе. Болар: төрле бактерияләр, вируслар, гөмбәләр. Икенче очракта исә кольпитны шартлы-пато-

ген бактерияләр китереп чыгара. Алар организмда даими яши, ләкин күп күләмдә булмаганга, сәламәтлеккә зыян китерми.

Беркадәр бүлендек – хатын-кыз организмы өчен норма. Алар үтә күренмәле, аксыл, кайчак саргылт төстә һәм аз күләмдә була. Күп вакытта иссез яисә жиңелчә генә әчкелтем исле булуы мөмкин. Бүлендек килү көчәйсә, авыр ис сизелсә, җенес ағъзасында уңайсызлык барлыкка килсә, хатын-кыз табибына күренүне кичектермәскә кирәк.

Дәваны бары тик табиб кына билгели ала. Күп очракта хатын-кыз үз белдеге белән дәвалана башлый. Әйе, баштарак нәтиҗәсә дә булырга мөмкин, ләкин берәз вакыттан соң чир кабат килеп чыга. Дәва комплексы булырга тиеш. Иң элек аның сәбәбе ачыклана. Шуңа карап дару препаратлары сайлана. Кольпит белән берлектә, организмдагы башка чирләргә дә дәваларга кирәк була.

Дәваланганда, җенси тормыш тукталып тора. Шулай ук ир кешенең дә тикшеренү узуы һәм дәваланыуы мөһим.

Сәбәпләре

- җенси юл белән таралучы патоген һәм шартлы-патоген бактерияләрнең өстенлек алуы;
- үз белдеген белән генә төрле дарулар, мазьлар куллану;
- аналык жиңсәсендәге төрле җәрәхәтләр;
- балага узудан саклаучы препаратларның тәэсире;
- интим гигиена таләпләрен үтәмәү;
- организмда гормональ үзгәрешләр;
- эндокрин чирләр;
- эчке киёмне дөрес сайламау.

Билгеләре

- җенес ағъзасының кызаруы, кычытуы, әчетеп әрнүе;
- үлөклә бүлендек килүе;
- авыр ис сизелү;
- якынлык кылганда авырту тою;
- кече йомыш белән еш кысталу;
- эчненә аскы өлеше авыртып торы.

Профилактика

- елга бер тапкыр, ә иң яхшысы: ике тапкыр гинекологка күренү;
- кышкы-язгы чорда поливитаминнар кабул итү;
- көндәлек астарлардан баш тарту;
- эчке киёмнең табигый тукумалардан тегелгән генә сайлау;
- спринцовка белән мавыкмау;



Табиб кисәтә

■ Тиешенчә дәваланмаганда кольпит хроник формага күчәргә мөмкин. Ә моның исә тора-бара кысырлыкка яисә яралгының аналыктан читтә урнашуына китерүе ихтимал. Ялкынсыну процессы аналык жиңсәсен генә түгел, аналыкның үзен, күкәйлекләргә дә зарарларга мөмкин. Болар инде җитди халәт. Кольпит аркасында йөкләлекнең вакытыннан алда өзәлү куркынычы да бар. Шуңа күрә билгеләргә булмаганда да, мазокта патоген микроблар барлыгы ачыкланса, хатын-кыз дәваланырга тиеш.

БУ МӨНМ: специфик кольпит ир белән хатынның бергә дәваланыуын һәм дәваланыу вакытында җенси мөнәсәбәтләргә туктатып торыны яисә барьерлы саклык чаралары куллануны таләп итә.



ТАМЧЫЛАР ТАМГАН ЧАКТА

Яшелчәгә

Март аенда һәвәскәр яшелчәчәләрнең тәрәзә төбә питомникны хәтерләтә. Хәзер помидорларның – уртача соң һәм уртача өлгерешле, ә борыч белән баклажанның иртә өлгерүче сортларын чәчү вакыты. Безнең полосада моны мартның беренче ун көнлегендә эшләсәң яхшырак. Иртә өлгерешле томатларны март ахырында чәчсәң дә ярый.

Быел март аенда орлыкларны чәчү өчен уңай булып 3–8, 15–18, 22–26, 30–31 нче көннәр санала.

Пикировкалауны исә ике чын яфрак чыгуга ук башкарсаң яхшы. Тамырларның артык зураеп, бер-берсе белән үрелеп беткәннен көтәргә кирәкми.

Тәрәзә төбәндә яшелчә үсентеләре сузаеп китүчән. Төп сәбәбе – температураның югары булуы. Бу хәл килеп чыкмасын өчен, тишелеп чыккан үсентеләрен салкынча урынга куярга кирәк. 16 градус жылылык – иң кулае. Кәбестә үсентеләре өчен исә 12 градус жылы да җитә. Тагын бер сәбәбе – яктылык җитмәү һәм дымның күп булуы. Иртә язда үсентеләр өчен көн яктысы 12–16 сәгәтлек булырга тиеш. Исегездә тотыгыз: дым күп булса, үсемлекләр сабакка үсә, ә тамырлары өлгерми кала.

Бакчачыга

Март башында, агачлар әле кышкы йокыдан уянып җитмәгән мәлдә, ябалдашларны формалаштырып, санитар кисү үткәрелә. Кәүсәләрдә су йөри башлаганчы, киселгән урыннар җөйләнеп өлгерергә тиеш. Моның өчен һава температурасы 3–5 градус жылы булган көнне сайлыйлар.

Агачны башта җентекләп тикшереп чыгыгыз. Турыга үсеп, ябалдашларны куертучы бер еллык ботакларны (русча – «волчки») кызганмыйча, юк итегез. Аларны аеруы кыен түгел: кайрысы ачык төстә, яфрак бөреләре сирәк, ә җимеш бирә торган кыска тармаклары бөтенләй дә юк. Кайчагында алмагачта узара чалышып үскән ботаклар пәйда була. Бер-берсенә комачаулый торган мондый ботакларның зәгыйфьрәген яисә башкаларына комачаулык тудыра торганын кисәргә кирәк. Мул җимеш бирсен һәм чирләмәсен өчен, ябалдаш ачык булырга, кояш нурлары иң аскы ботакларга да яхшы үтеп керергә, арадан җил йөрерлек булырга тиеш. Агач артык биек булып үсеп китсә, аны тәрбияләве дә, җимешләрен җыюы да кыен. Шунның өчен төп кәүсәне һәм скелет ботакларны әледән-әле кыскартып кисеп торалар.

Юанрак ботакларны кискән урыннарга бакча җилеме (садовый вар) сылап куярга онытмагыз.

Яз ул – яңа тормышның башлануы. Җир уяна, табигать терелә. Ә безгә – бакчачыларга эш артагына бара. Тәрәзә төбәндәге «бакчабыз» киңәя, чөнки март – яшелчәләрен савытларга чәчүнең иң кызган вакыты.

Үсемлекләрен тукландыру

Үсентеләр яхшы булып үссен өчен, аларны вакытында тукландырып тору мөһим. Беренче тапкыр бу эшне 2–4 чын яфрак фазасында башкаралар. 10–12 көннән соң икенче кат тукландыралар. Өченче тапкыр үсемлекләрен даими урынга күчереп утыртып, 10–12 көннән соң ашлыйлар.



Азот, фосфор, калий – үсемлекләргә кирәкле өч төп элемент. Үскән мәлдә үсемлекләр азотлы ашламаларга мохтаж. Бу максаттан нашатырьлы спирт кулланырга мөмкин. Ул 82 процент азоттан тора. Азот үсемлекләренң сабак-яфрак системасын үстерү өчен мөһим.

Икенче тапкыр тукландырганда исә фосфорлы ашламалар кулланыла. Үсемлекләренң тамыр системасы ныгысын өчен фосфор кирәк. Чәчәккә бөреләнгән чорда да алар фосфорга мохтаж.

Үсемлекләрен җимеш биргән чорда калийлы ашламалар белән тукландыралар.

Бүлмә гөлләре

Март ае – бүлмә гөлләрен формалаштыру вакыты. Озын булып үскән сабакларны кисеп, янтармаклар үсүне тизләтәбез. Күп кенә гөлләренң чәчәкләре нәкъ менә янсабакларда күбрәк була. Бу айда яраткан гөлләрегезне үрчәтергә керешә аласыз. Төбәннән яңа үсентеләр чыккан булса, аларны яңа савытларга күчереп утыртыгыз.

Көздән күчерелми калган бүлмә гөлләренң туфрагын мартта алыштырырга була. Ләкин чәчәккә бөреләнгән, актив үсү чорындагы яисә туфрагы әле яңа булганнарын күчерүне кичектерәләр.

Күчереп утыртуның да үз кагыйдәләре бар. Артык озын булып үскән тамырларны беркадәр кыскартып кисәргә һәм араларга кирәк. Киселгән урыннарга спирт тидереп, йогышсызландыралар. Чүлмәкнең элеккегесеннән 2–3 см зуррак булганын сайлыйлар.

Күчереп утыртылган яисә тармаклары кыскартып киселгән гөлләрен берничә көнгә туры кояш нурларыннан сакларга кирәген дә онытмагыз.

Кыш буга чәчәктә булган цикламен, миләүшәләренң хәзер тынлык чоры башлана. Аларга су сибүне сирәгәйтәләр, ләкин туфрагының тулысынча кибүенә юл куймыйлар.





ХАЙЛАЙТЕРНЫ ДӨРЕС КУЛЛАНАБЫЗ

Замана хатын-кызының макияжын битне контурлаудан башка күз алдына китереп булмый хәзер. Контур ясау яисә битнең формасын матурлау өчен бронзер, румяна һәм хайлайтер кулланыла. Алар ярдәмендә биттәге кимчелекләрне яшереп, кирәкле урыннарын күрсәтеп була. Румянаны инде күптән кулланалар, ә менә бронзатор белән хайлайтер кулланылышка яңа кереп бара. Хайлайтер ару билгеләрен бетерә, бит ял иткән кешенеке кебек ягымлы, нәфис күренә. Аның текстурасы яктылыкны тотып (кояш йә ясалма ут яктысы), аны чагылдыра, шул рәвешле табигый матурлыкны арттыра. Визажист Алсу ГОМӘРОВА безгә хайлайтер сөртү серләрен өйрәтер.



Хайлайтерны скульптор, румяна белән бергә кулланалар. Скульпторны яңак сөяге астына сөртәләр (бит жәенке булган очракта гына, озынча тар битлеләргә сөртәргә кирәк түгел), борын яфракларына тидерәләр. Румяна, матрешкалардагы кебек, бит уртасына сөртелә.

Текстурасы буенча хайлайтер пудра, крем кебек, карандаш рәвешендә дә була. Көндәлек макияж өчен тыгыз пудра кебек хайлайтерны кулланырга киңәш итәм. Беренчедән, битне майландырмый; икенчедән, ул кечкенә, аны сумкада да йөртергә була.

Хайлайтер биттә берничә зонада сөртелә.

Яңак сөяге өстенә. Дөрес, сөяк нык чыгып торганнарда кулланырга киңәш ителми. Яктылыкны чагылдырып, хайлайтер күләм эффекты бирә. Яссы битле кешеләр өчен менә дигән табыш.

Борын өстенә. Шулай эшләгәндә, борын нәзек һәм юка күренәчәк. Борыны озын кешеләргә хайлайтерны борын очына кадәр сөртәргә кирәкми. Ул урынны каралту хәерлерәк. Борын киң булганда яфракларын каралтыгыз.

Күзнең эчке почмакларына. Күзләре якин урнашканнар өчен бу үзенә күрә бер лайфхак. Кечкенә пумала белән хайлайтер тидергәннән соң, күзләр бер-берсеннән ерактарак күренә башлый. Хайлайтерны берәз гына өске ирен өстенә тидерсәгез, иреннәр кабарынкы төсмер алыр.

Ияккә сөртелә. Күпләр аны ияк очына сөртеп хаталана. Нич тә алай ярамый. Хайлайтер биттә шәүлеләр булган урынга сөртелә. Шундый бер урын – ияктә аскы ирен бөкләнеп киткән зона. Кашлар күтәрелеп торган эффект бирсен өчен, кашның аскы ягына да аз генә сөртәсе. Кашның кырыена гына, күз кабагы өстенә түгел. Юкса күзләр шешенгән кебек тоелыр.

Шуны онытмагыз: бар нәрсәнең чамасы булырга тиеш. Артык күп хайлайтер сөртү дә битне яңа ел чыршысы кебек ялтыратыр. Әз-әзләп, кирәкле урыннарда гына тидергә өйрәнгез.





ТАБИГЫЙ КОСМЕТИКА

Natura Siberika компаниясе бүген, Себер һәм тайга үсемлекләренең бар көчен һәм шифасын туплап, гүзәллек һәм сәламәтлек косметикасын житештереп чыгара.

Natura Siberika косметикасын ясаучылар, дөвалау үзлегенә ия иң яхшы ингредиентларны эзләп, ерак экспедицияләргә чыгып китә.



Поши сөте. Natura Siberika продуктарының яңа – кыргый Себернең иң сирәк ингредиентларын туплаган Wild Siberika сериясе поши сөте үзлекләренә нигезләнган. Пошиның үт куыгы булмый, шуңа күрә алар организмында әчү процессы бармый, үсемлекләренең барлык файдасы матдәләре сөткә эшкәртелә. Шулай итеп, ана поши – үләннәрне шифалы сөт итеп житештерүче «фабрика». Ул гипоаллерген, тире тарафыннан 100 процент үзләштерелә. Кыргый пошилар 200 дән артык төрдәге кыргый җиләк, үлән һәм куаклар – гөлҗимеш, камырлык, балан, агач кайрылары, тал ботаклары, каен, усак яфраклары, төрле тамырлар һәм гөмбәләр белән туклана. Поши сөтенең майлылыгы 14–18 процент тәшкил итә, аксым – 10 процент чамасы. Витаминнар, микроэлементлар, аминокислоталар сыер сөтенә караганда биш тапкыр күбрәк. Ферментлар һәм аксым күп булу аркасында, сөт дымландыру сәләтенә ия, тирене картаюдан саклый.

Камчатка эдельвейсы. Составында танинның күп микъдарда булуы бик көчле саклау үзлегә хасил итә, тирене тышкы тирәлекнең зарарлы тәэсиреннән, кояш яндыруыннан, вакытыннан алда картаюдан саклый. Тирене яхшырта, тигезли, сәламәт төс бирә. Антисептик, бактерияләргә каршы торы үзлегенә ия.

Арктика розасы. Кыргый арктик роза Таймырның таулы өлешләреннән башлап Төньяк Җирнең арктик чүлләренә кадәр мәйданда идеаль экологик шартларда үсә. Ул үзеннән чыккан җылылык хисабына үзен саклап кала ала. Тирә-яктагы карны эретеп, су белән туена, һәм ул корылыклар башланганчы

суны яфракларында саклап утыра. Арктика розасының менә шушы гажәеп үзлегә иң коры тирене дә йомшарта ала. Арктик роза мае – А, В, РР витаминнары һәм тирене ныгытучы, йомшартучы, ефәк кебек шомартучы антиоксидантлар чыганагы.

Амур бәрхете. Амур бәрхете экстракты тирене ныгыту һәм дымландыру өчен кулланыла. Шулай ук коллаген синтезын стимуллаштыра, тирене йомшак кына чистарта, аны зарарлы тышкы тәэсирдән һәм инфекцияләрдән саклый. Нанай халык медицинасында Амур бәрхетенә кайры асты катламы дерматитны һәм хроник дерматомикозны дөвалый торган мазьларда кулланыла.

РЕКЛАМА ХОКУКЫНДА



RESEDA ODOR

PROFESSIONAL MOLECULAR COSMETICS

Ковид бөтен дөнья өчен зур сынау булды. Бу мәкерле авыру аша узганнарның чирләре озакка сузылды, сәламәтлекләре какшады. Чәчләргә дә зыяны булды аның. Чәчләрне элекке хәленә кайтару өчен нишләргә? Озын кыштан соң организмдагы авитаминоз да үзен сиздерә: чәчләргә аның да тискәре тәэсире бар. Косметика сәнәгате бу жәһәттән эшнә ничек оештыра? Могҗизага тиң нинди чаралар хатын-кызны сәламәт һәм матур итә ала?


Россиядә табиғый косметика житештерүчеләрне күп дип әйтеп булмый. Ә безнең республикада исә алар тагын да санаулы. Шулай булса да, фән һәм заманча технологияләр белән бергә атлаучы татарстанлылар искиткеч нәтиҗәләр күрсәтә. «РеседОДОР» молекуляр косметикасы организмның яшерен резервларын эшкә жигеп, биологик запасларның житешмәгән компонентларын тулыландырырга ярдәм итә. Матурлыгыбыз өчен җаваплы эчке ресурсларыбызны саклау өчен, организмны тернәкләндерү һәм баету белән нәкъ менә хәзер шөгыльләнә башларга вакыттыр, бәлки.

info@resedaodor.com

resedaodor.com

[@resedaodor](https://www.instagram.com/resedaodor)

РЕКЛАМА



ТЫЛСЫМЛЫ ХУШ ИСЛӘР...

Үзеннән ассоциацияләр һәм истәлекләр белән бәйле сизелер-сизелмәс шлейф калдыручы нәфис хуш ис кемне генә дулкынландырмый икән. Очраклы гына таныш исләрне тоеп алып, күз ачып йомган арада үзең дә сизмәстән рәхәт бер халәткә чумасың. Ул хуш исләр дулкынландыра, үзенә тарта, сихерли, тәмам күңелне кузгата.

«Мәхәббәт – беренче чиратта, химия ул, аннан соң гына хисләр, башкасы», – ди галимнәр. Бик мөмкин. Кайчак бинага кергән кешедән бик примитив парфюм исе тарала да, аннан тизрәк котыласың килә башлый.

Синең парфюм башкаларда канәгатьсезлек тудырса, бер дә күңелле түгел. Киресенчә дә булырга мөмкин: әллә ни күзгә дә ташланмый торган ханым узып китә – ирләр аның артыннан сихерләнгәндәй карап кала. Парфюмны дөрес сайлый белергә кирәк шул! Ошау-ошамау – бер нәрсә. Кайчак дус кызыңның йә берәр танышыңның хушбуге бик ошап та, синең тәндә алардагы кебек ачылмаска мөмкин... Тән тиресе, аның структурасы, дымлылыгы һәм майлылыгы төрле кешедә төрлечә бит. Аннары инде күңел кайта.

Хуш исле беренче композицияләр борынгы Мисырда барлыкка килгән, диләр. Ул вакытта парфюмериянең ике төре булган.

Гыйбадәтханәләреке. Дини йола буенча, төтенгә аерым ис бирер өчен, төрле сорттагы ароматлы матдәләргә яндырганнар. Баллы исләр таратып, аллаларны җәлеп иткәннәр, явыз көчләрне, чума һәм башка авыруларны куганнар.

Халыкныкы. Көнкуреш парфюмериясе хуш исле майлардан торган. Аны, кояштан саклану чарасы буларак, тирегә сөрткәннәр. Мисырда югары катлау ирләре һәм хатын-кызлары, үз статусларын белдерер өчен, лилия чәчәге хуш исен файдаланган.

Грециядә парфюмерия Аллаһы Тәгаләдән бирелгән промысел саналган. Һәм алар билгеле бер аромат буенча аерылган. Мәсәлән, матурлык һәм мәхәббәт алиһәсе Афродитага роза һәм миләүшә чәчәкләре исе туры килгән. Кешелек дөньясына хушбуйны Афродита керткән дигән риваять яши.

Парфюм җитештерү өчен иң популяр ингредиентлар гарәпләр яши торган ярымутрауда табылуын искәртсәк, ислам мәдәниятең дә мондый һөнәрчелек үсешенә йогынтысы булу гажәп түгел. Безнең эрага кадәр VI гасырда ук хуш исләр таратучы әйберләр кулланылышта булган. Гарәп философы һәм галиме Әл-Кинди, шәрабны дистилляцияләп, чиста спирт җитештереп булганын ачкан. Аны бүгенге көн парфюмериясенең атасы дип йөртәләр. Әл-Кинди сирәк үләннәр һәм чәчәкләрнең майларыннан күптөрле хушбуйлар уйлап тапкан. Духилар, майлар, мазьлар әзерләү буенча аның 100 сәре һәм рецепты бар.

Ә безнең борынгы әбиләребез нәрсәләр кулланган, татар хатын-кызлары нинди ароматларга өстенлек биргән? XIX гасыр ахырында татар хатын-кызлары исле сабыннарны,

роза майларын яратып кулланган. Авыл кызлары ярминкәләрдә роза суын сатып алып, шуны мулдан кулъяулыкларына сипкән. Җиләк сабыны, канәфер һәм бөтнек майлары әбиләр күңеленә хуш килгән. Мунчада юынгандан соң, тәнгә бөтнек мае сөрткәннәр. Көнкурештә хәзер дә төрле үләннәрдән бәйләнгән себеркеләр кулланыла. Алар организмны ял иттерә, үпкәләргә чистарта. Сәүдәгәрләр катлавыннан булган хәлле татар хатыннары одеколоннарга өстенлек биргән, ә татар буржуазиясе һәм югары катлау кешеләре Франция хушбуйларын, гарәп һәм һинд майларын кайтарткан.

Парфюмны кәефкә, ел фасылына карап үзгәртеп торырга була. Бер үк хушбуйны еллар буге кулланып йөрүчеләр дә бар. Хушбуй, ислемайлар – образны тулыландыра торган деталь. Нәкъ менә шулар сезне әйләнә-тирәдәгеләргә таныта, шул хуш ис сез булып хәтергә сеңеп кала.

Без парфюмнан файдалана беләбезме, иң мөһиме – аны сайлап ала беләбезме? Парфюмның җәлеп итү сәбәпләре төрлечә булырга мөмкин. Әниң йә дү әниң яратып кулланган классик Шанельнең исе, яшүсмер чакта үзең беренче тапкыр сайлап алган нәфис чәчәк исе сезгә бик якын булу гажәп түгел. Шулай да, белгечкә мөрәҗғәгать итеп, парфюмыбызны яңартыргадыр, бәлки? Хәзер бит консультантлар бар, һәм парфюмны алардан алу күпкә арзангарак төшә: чөнки бу бәягә парфюмерия салоннары һәм андагы хезмәткәрләр штаты өчен аренда түләүләре керми.

Р. С. Сез исә консультант Алина Нәбиуллинага мөрәҗғәгать итә аласыз. Алина натураль һәм сертификацияләнгән парфюмерия белән шөгыльләнә, парфюм сайлауда тәҗрибәле белгеч исәпләнә. Ул эшли торган Essens компаниясе теләсә кайсы зәвыкка туры килерлек сыйфатлы товар белән җәлеп итә. Элиталы парфюмериянең кабатланмас үрнәкләре тәкъдим ителә, алар гел яңартылып тора. Алина сезнең имиджга туры килә торган, матурлыгыгызны ача торган парфюмны сайлашырга һәрвакыт әзер.

Рәмзия КАШАПОВА

ESSENS AROMATY
Синең шармны ача һәм
кабатланмас образ тудыра!

Essens ароматлары буенча синең
шәхси консультант @_alina_nabiullina

89196346771

- ✓ Коллекциядә җиде аромат: хатын-кызлар / ир-атлар өчен.
- ✓ Ароматлар – билгеле брендлар стилистикасында.
- ✓ хушбуйлар 20% концентрацияле.
- ✓ өч нотада тәмам ачылалар, җиңел таралып, үзенә тартып тора торган шлейф калдыралар.
- ✓ Бик озак сакланалар! Бер тапкыр кулланып караудан үк яратып каласың!

РЕКЛАМА

ЭКО-ДИЗАЙН

Бүгөнгө архитектура һәм дизайн дөньясында бар да шулкадәр тиз үзгәрештә. Бер тенденцияне икенчесе алыштыра, бер материал урынына яңасы барлыкка килә. Ләкин вакытлар үтсә дә, актуальлеген югалтмый, кыйммәте кимеми торган әйберләр бар. Мәсәлән, агач, таш, табигый тукумалар, металл беркайчан да модадан чыкмаячак. «Интерьер» рубрикасының бүгөнгө кунагы – архитектор һәм дизайнер Рәис МИНГАЛИЕВ табигый материалларны заманча интерьерда куллану хакында сөйләп кенә калмый, кызыклы идеяләре белән дә бүлешә.



Фото: Р. Мингалиев



Хәзерге дизайнерларның күбесе интерьерларда ЭКО-стиль элементларын кулланарга омтыла. Әлеге стиль табигый һәм гади материаллар белән эшләүне күздә тоталар. Ләкин мондый материаллар шактый кыйммәт тора. Үз өйләрендә эко-стильдәге интерьер булдырырга теләүчеләр артык зур чыгымнар тотмыйча да максатларына ирешә ала. Ничек кенә кызык тоелмасын, бүгөнгө көндә төгәл җайланмаларда искиткеч камил җиһазлар җитештерү мөмкинлегенә булса да, кулдан ясалган әйберләр барыбер күпкә кыйммәтрәк бәяләнә. Беренчедән, алар уникаль һәм бары тик бер генә данәдә. Икенчедән, ул сезнең интерьер үзгәрткүчләрен күздә тотып эшләнгән. Өчөнчедән, үз кулың белән эшләгән әйбер артык кыйммәткә дә чыкмый.

Чаллы шәһәрләрендәге бер фатирның кунак бүlmәсе мисалында әнә шундый кызыклы идеяләрнең тормышка ашырылуын күрергә мөмкин.



Жиһазлар

Фантазиягезне эшкә жігеп, беренче карашка яраксыз кебек тоелган агач кисәкләреннән дә оригиналь жиһазлар ясарга мөмкин. Рәсемдәге кызыклы тумбочкалар тирәк агачы слэбыннан ясалган. Слэб – таш эшкәртүдән алынган термин. Үзенчәлекле формалы һәм төрле җитешсезлекләре булган агач кисәген аңлата. Материалдагы тигезсезлекләр һәм җөйләр мөмкин кадәр ачыграк итеп күрсәтелә. Әлеге тумбочкаларны ясау өчен 50 мм калыңлыгындагы слэб кулланылган. Нигезе исә 15 мм кисемле шакмаклы тимер торбадан ясалган. Тимер өлешләре алтынсу төскә буялган. Ә агач махсус май белән эшкәртелгән.


Диван кырыендагы кечкенә өстәл өслеге – чикләвек агачыннан. Өстәлнең аяклары тимердән эретеп ябыштырылган. Агач өслек май белән капланган. Күрәсез, кул астындагы материаллардан гына да әллә ниләр эшләп була.

Мондый жиһазларны үзең ясау әллә ни катлаулы түгел. Кибеттә исә андый авторлык эшләре бик кыйммәт тора.



Агач стеналар

Табиғый төсләр һәм материаллар кешене табигатькә якынайта. Мондый интерьер тынычландыра, ялыктырмый. Рәис Мингалиев агач белән эшләргә ярата. Аны хәтта стеналарны бизәгәндә дә куллана. Агачның фактурасы үзе үк кызыклы. Өстәвенә, ул интерьерга жылылык өсти. Рәсемдәге стена панельләре төзелештән артып калган имән брусларны кисеп ясалган. Әлеге вариантта төрле калыңлыктагы брус кисәкләре фанера нигезгә ирекле тәртіптә ябыштырылган. Кисемнәрнең калыңлыгы 2–4–6 см. Соңыннан ул агачка тон бирүче состав белән буялган.



Текстиль

Эко-стильнең үзенчәлегенә – табигыйлектә, дидек. Табиғый тукумалардан тегелгән пәрдәләр, йон яисә ефәк җепләрдән тукуылган келәмнәр мондый интерьерны тулыландыра гына. Пэчворк стилиндә кулдан тукуылган келәм бүлмәгә үзенчәлекле колорит һәм уңайлылык өсти. Ләкин, килешәсездер, андыйны алырга һәркемнең җае булмаска да мөмкин. Рәсемдәге бу борынгы келәм чынлыкта төрле кисәкләрдән җыелып, калын тукумага тегелеп ясалган корамадан гыйбарәт. Әлбәттә, башта һәр кисәк яхшылап чистартылган һәм чит-читләре эшкәртелгән. Теләк һәм фантазия булганда, инде тузып, яраксызга чыгарылган әйберләрдән дә әллә ниләр эшләргә мөмкин.

Декор

Интерьерга бөтенлек һәм төгәлләнгәнлек тәэсирен декорлар бирә. Бу кагыйдә эко-стильгә дә хас. Декорны да үзегез иҗат итә аласыз. Мәсәлән, бу поднослардагы бизәкләр майлы буяу белән кулдан төшерелгән. Буяуның тимер җирлекләре өчен ярашлысын гына сайларга кирәк. Кайдадыр, күгәрәп, кирәксез яткан мондый подносларга әнә шулай яңа тормыш биреп була.

Декор сыйфатында үзенчәлекле формадагы пыяла шешә яисә банкаларны да кулланырга мөмкин.

Артык зур чыгымнар тотмыйча гына да өегезне үзенчәлекле һәм кыйммәтле итеп бизи аласыз.



Лилия
ГӘРӘЕВА
әзерләде.

Борай, судак һәм...



Беренче карашка гап-гади шушы ризыклардан бәйрәм табынын бизәрлек, кунаклар «аһ» итәрлек сый әзерләп буламы? Әгәр дә фантазияң көчле, кайсы ризыкның тәмен ничек ачарга икәннен белсәң, әле ничек кенә була! «Бәхетле» челтәренең бренд-шефы Илгиз ГАЛИЕВны хәзерге заман татар кухнясының амбассадоры, ягъни илчесе дип атыйлар. Илгиз чынлап та үзенчәлекле оста. Ул үзбездә житештерелгән һәм үстерелгән ризыкларны көтелмәгәнчә әзерләп, аларны табынга яңача тәкъдим итү юлларын эзли. Бу – әле бөтенләй яңа юнәлеш. Әнә шул рәвешле Илгиз татар милли кухнясының заманча йөзен булдыра. Онытыла төшкән, артык популяр булмаган кабак, борай, корт ише ризыкларга да оригиналь кулланыш таба. Әйттик, күпләребез бары гөбәдиядә яисә чәй табынында гына күреп ияләнгән кортан ул бөтенләй көтелмәгән яңа ризыклар әзерли. Хәтта гап-гади кебек тоелган борай ярмасының тәме дә бөтенләй башкача ачыла ала икән! 8 Март бәйрәме уңаеннан оста үзегенә белгән серләрен безнең белән дә уртаклашты. Автор үзе иҗат иткән оригиналь рецепт буенча әзерләве сезнең өчен дә кызыклы булып дип уйлыйбыз.

Кирәк

(бер порция өчен)

- 100 г судак балыгы филесы;
- 60 г борай ярмасы (полба);
- 30 г коры корт;
- 120 г 33 процентлы сөт өсте;
- 25 г укроп;
- 25 г петрушка;
- 100 г үсемлек мае;
- брокколи һәм черри помидоры;
- тәменчә тоз (адыгей тозы кулланылды).





Эш барышы

- Судак балыгын чистартып, 100 граммлы кисәкләргә бүләбез (әзер филе гына да алырга була). Һәр кисәкнең ике ягына да тоз тидереп, пергамент кәгазьгә тезәбез. Өстеннән үсемлек мае сибеп чыгабыз.
- Балыкны пергаментка төрөп, 180 градус кызулыктагы мичтә 8 минут пешерәбез (мичне алдан кыздырырга кирәк).
- Борай ярмасын юып, тозлы суда яртылаш әзер булганчы пешерәбез. Артык суын саркытып, 100 г ярмага 70 г исәбеннән сөт өсте салабыз (калганы соус өчен). Ботканы әзер булганчы пешереп бетерәбез.
- Калын төпле кечкенә кәстрүлгә (сотейник) корт, тоз һәм калган сөт

өстен салып, кайнатып чыгарабыз да, минут ярым сүрән утта пешерәбез.

- Сөт өстендә пешеп йомшарган кортны блендер белән издерәбез. Яшел май өстибез. Яшел май 1 өлеш үләнгә (укроп белән петрушка) 2 өлеш үсемлек мае салып ясала. Майны башта 90 градуска кадәр жылытырга кирәк. Өзерлеген белер өчен, бер тармак укропны майга салып карыйлар. Май чыжылдарга тиеш түгел. Кайнар булса, чыжылдау беткәнче суыталар. Жылы майны үләннәр өстенә агызып, 2 минут (!!!) блендер белән ваклатабыз, майны сөзәбез.
- Брокколи кәбестәсен 2 минутка кайнап торган суга салып, йомшартып алабыз. Суынгач, 2 милли-

метрлы юка телемнәргә – слайсларга теләбез.

- Черри помидорын урталай бүләбез.
- Брокколи һәм черриның тышкы ягын бәләкәй газ баллоны ярдәмендә көйдереп алабыз. Газ баллоны булмаса, коры табага тезеп тә жиңелчә генә кызартырга мөмкин.
- Табынга биргәндә сай тәлинкәгә башта борай боткасын, аның өстенә балык филесын куеп, корттан әзерләгән соусны сибәбез. Кызартып алган яшелчәләр һәм укроп яфраклары белән бизибез.
- Ризыкларыгыз тәмле, бәйрәмегез күңелле булсын!





Үз сәламәтлеген кайгыртучы кешенең рационында яшелчәләрнең мөмкин кадәр күбрәк булырга тиешлеге сер түгел. Алардан әзерләнган салат яисә гарнир белән беркемне дә шаккаттыра алмабыз, ә менә яшелчәдән чып-чын десерт ясасак? Дөрөс туклану рубрикасының даими авторы Камилә ДИМӨХӘММӘТОВА бу эшкә бик теләп алына! Ләкин ни өчен нәкъ менә чөгендерне сайлавыбызны аңлар өчен, башта аның файдалы үзлекләрен барлыйк. Бик үзенчәлекле тамыразык ул, һәм аны башка бер генә яшелчә белән дә алыштыру мөмкин түгел.



Чөгендердән брауни

Чөгендердәге микроэлементлар жыелмасы башка яшелчәләргә караганда кабатламый. Моннан тыш, әлеге файдалы матдәләр югары температурада таркалмый һәм организм өчен кыйммәтле үзлеген югалтмый.

Гадәти азык чөгендердә шикәр (7–9%), аксым, май, аминокислоталар, минераль матдәләрдән – калий, тимер, кобальт һәм башкалар бар.

Ул рубидий һәм цезий микроэлементына, антоцианга, С, В₁, В₂, Р, РР витаминнарына, фолий кислотасына бай.

Чөгендер үз составында йод, тимер, цинк булуы белән кыйммәтле. Әлеге элементлар бүтән бер

яшелчәдә дә чөгендердәге кебек үк күләмдә түгел. Табигый дөва сыйфатында, ул организмдагы кан ясалышы, жөнөс бизләре һәм матдәләр алмашы белән бәйлә проблемаларны җиңеләйтәргә булыша.

Чөгендернең файдасы

- асқанлылыкны кисәтә һәм гемоглобинны арттыра;
- организмда яңа күзәнәкләр ясалышын яхшырта, яшәртү үзлегенә ия;
- ашкәйнатуны һәм эчәкләрнең эшкәнлеген көйли;
- матдәләр алмашын көчәйтә, ябыктыра;

- организмнан токсиннарны чыгара;
- яман шеш күзәнәкләре барлыкка килүне һәм аларның үрчүен кисәтә;
- кан тамырларын чистарта;
- югары кан басымын һәм атеросклерозны дөваларга булыша;
- ялкынсынуларны киметә;
- авыртуларны баса, савыгуны тизләтә;
- депрессияне җиңәргә ярдәм итә;
- организмның көчөн арттыра;
- күзнең күрү сәләтен яхшырта;
- составында йод булуы белән калкансыман биз авыруларын кисәтә.

Йә, ничек, чөгендердән шоколадлы брауни әзерлибезме?

Кирәк:

- 150 г чистартылган чи чөгендер;
- 100 г солы оны (солы лачавын кофе тарткычтан вакларга була);
- 50 г какао порошогы;
- 1 чәй кашыгы камыр көпшәкләндергеч (разрыхлитель);
- 1 йомырка һәм 2 йомырка агы;
- баллы тәм бирү өчен җиләк-жимеш: хөрмә, банан, ширбәт яисә шикәр алыштыргыч;
- бер чөметем тоз;
- 50–150 мл сөт яисә чиста су. Суны аз-азлап кына салырга кирәк, кашык белән аз гына болгатып җибәргәндә, камыр формага үзә агарлык куелыкта булырга тиеш.

Эш барышы

- Чөгендерне йомшарганчы мичтә пешерәбез. Аны фольгага төрергә яисә пешерү өчен махсус капка тыгарга (пакет для запекания) мөмкин.
- Суынган чөгендерне блендерда ваклатабыз, шунда ук йомырка, тоз һәм баллы тәм бирүче ингредиентны салабыз.
- Вакланган чөгендергә сөт яисә су, он, камыр көпшәкләндергеч һәм какао кушабыз.
- Форманы майлап, барлыкка килгән камырны агызабыз.
- 170 градус кызулыктагы мичтә 30 минут пешерәбез.
- Суынгач, кисәкләргә кисәбез.
- Табынга биргәндә брауни өстенә шоколадлы балсыз сироп сибәргә, чикләвек белән бизәргә була. Тәмле булсын!

Фото: Камилә Димөхәммәтова

Нәфислек, хислелек, зирәклеке, аралашучанлык – Балык йолдызлыгында туган хатын-кызларга хас төп сыйфатлар шушылар. Аларның көче – көчсез булып күренә белүдә. Ул үз бәясен яхшы аңлый, үзе өчен кызыксыз кешеләр белән аралашудан кача. Балыклар тынычлык ярата, үзләренә бик таләпчән. Шулар ук вакытта бик ярдәмчелләр дә. Еш кына аларның бу сыйфаты белән тирә-юньдәгеләр файдаланып калырга тырыша.

Мәхәббәт

Хислелек һәм сөйкемле Балыклар ир-атлардан игътибар аз булуга зарлана алмый. Алар тумыштан ук яхшы психолог – үзләренә жәлеп иттерә беләләр. Ир-егетләрнең игътибарын кабул итсәләр дә, тиешле дистанциядән артыгын якынайтмыйлар. Алар үз идеалларын яхшы белә һәм андый кешене еллар буйы да көтәргә риза. Ә инде гашыйк була икән, Балыкны танырмын димә. Элеккеге салкын акыл урынына бары хисләр генә идәрә итәчәк.

Гаилә

Балыклар – менә дигән хужабикәләр: ирләре дә, балалары да караулы, өйләрендә тәртип. Гаиләсе аның өчен беренче урында. Балыклар бөтереп алган дәртне түгел, ә чын хисләрне, жылы мөнәсәбәтләрне ныграк бәяли.

Карьера

Балыклар нәрсә белән шөгыльләнәселәрен бик уйлап сайлый. Ләкин хыялдагы эш белән чынбарлык туры килмәскә мөмкин. Шуңа да еш кына Балыкларның күңеле кайтучан. Үзе теләгән эш белән шөгыльләнү өчен күп очракта тәвәккәллек житеп бетмәү дә аяк чала. Ә инде күңеленә ошаган эшкә таба икән, аны берни дә туктата алмаячак. Эшкә килгәндә, алар бик тырышлар, бөтен көчләрен биреп хезмәт куялар.

Кучкар. Ай башында шәхси тормышта үзгәрешләр көтелә. Профессиональ өлкә икенчәрәк планга күчәр. Карарларны ашыгып кабул итмәгез. Бу айда башкарган кечкенә генә эшнәң дә нәтижәсез булырга мөмкин.

Үзгәртү. Айның беренче яртысы вакыйгаларга бай булыр. Ә менә икенче яртысында үзгәртү күрсәтү өчен шәп кенә форсат килеп чыгар. Тормышны үзгәртүгә теләсәгез, моның өчен хәзер бик яхшы вакыт.

Игътибар. Сездән игътибарлылык сорала. Ниндидер мөһим мәсьәләләрне хәл итәсе булыр. Мәшәкатьле булса да, уңышлы чор. Финанслар ягыннан борчылырлык түгел, ә менә яңа танышуларга сак карагыз.

Кыска. Яңа үрләргә ирешү өчен тырышлыгыгыз да, көчегез дә житезлек. Ай уртасы – яңа мөмкинлекләр чоры. Бу вакытны ыңкындырмагыз, бәхетегезнең нигезен төзеп калдырыгыз.

Арыслан. Бу айда барысы да сезнең тирәли әйләнә кебек. Уйлар бөтереп алыр. Фәлсәфәгә бирелеп, тормышның мөһим якларына игътибарны киметеп жибәрүегез бар. Күрә белсәгез, алдыгызда яңа мөмкинлекләр ачылачак.

Сөмбелә. Көтелмәгән очрашуларга бай вакыт. Мондый сүрпизлардан югалып калуыгыз да ихтимал. Ә икенче яктан, нәкъ менә көтелмәгән хәлләрдән башкача фикерләү сәләтегез ачылып китәр.

Бизмән. Приоритетларны дөрес билгеләү мөһим. Беренче урында якыннарыгыз булырга тиешлеген онытып жибәрмәгез. Хисләр бик килерне, кешеләр белән аралашуда кыенлыктар туарга мөмкин. Үзегезне кулда тотарга тырышыгыз.


Чаян. Катлаулы чор. Профессиональ даирәдә торгынлык сизелә. Үз-үзегездән канәгатьсезлек кичерерсез. Тормышның тискәре якларына артык игътибар бирмәскә тырышыгыз. Үзегезне башка өлкәләрдә сынап карарга була.

Укчы. Ак һәм кара полоса чиратлашып бара. Бу кешеләр белән мөнәсәбәтләргә дә, эчкә халәткә дә кагыла. Жәмгыятьтә үзегезне күрсәтү һәм ихтирам казану өчен мөмкинлек туар. Яңа эшләргә керешү өчен яхшы вакыт.

Кәңшәмәгез. Әзер торыгыз: шактый ыгы-зыгылы ай булыр. Сөз берни дә үзгәртә алмыйсыз, ситуацияне үз жаена куегыз. Нәрсәнең мөһимрәк булуын ачыклап, өстенлекне генә дөрес билгеләгез.

Сукояр. Комфорт зонасыңнан чыгарга туры килер. Үзегезнең нәрсәгә сәләтле булуыгызны күрсәтү өчен жай чыгарга тора. Көтелмәгән хәлләр барысы да сезнең файдага.

Балык. Тормышның матди ягы беренче планга чыгар. Капиталыгыгызны арттыру өчен кулдан килгәнчә тырыша торган вакыт. Моңың нәтижәсе дә озак көттермәс. Әмма жигелгә генә өметләнмәгез.



СВЕТЛАНАНЫҢ МОҖЖИЗАЛАР ИЛЕ

Көмешсу төс белән язган картинасындагы уенчык аю тоткан кыз образына карап кына да Светлана Румакның үзенчәлекле, нәфис хатын-кыз дөньясын ижат итүен аңларга мөмкин! Светлана 1969 елда Украинада туган. 1974–2001 елларда – Чаллыда, ә 2001–2005 елларда Казанда яшәгән, Россия сынлы сәнгать академиясенң Казандагы филиалы остаханәсендә стажировка үткән.

Башлангыч сыйныф укытучыларының балаларны сул кул белән язудан тыя торган елларда укыган ул. «Сул кул белән яза башласа, кулына китереп сук!» – дигән укытучы Светлана янәшәсендә утырган кызчыкка. «Син борчылма, авырттырырлык итеп сукмам», – дип юаткан партадашы. Ул таләпләр күптән артта калды инде хәзер. Светлана сул кулы белән дә, уңы белән дә бик яхшы яза, рәсемнәр ясый, картиналар ижат итә. Бүген ул Мәскәүдә үз арт-мәктәбендә укыта. Анда белем алучылар, укытучылары кебек үк, үзенчәлекле әсәрләр язмаса да, дәресләрен көтеп алалар. Рәссам исә безне картиналарындагы бик тә үзенчәлекле, шул ук вакытта берәз сәеррәк образларыннан төзелгән сәнгати дөньяга әйди. Һәм без, Алисадай, серле моҖжизалар иленә элэгәбез. Бу ил – әкияти дә, декоратив та, анда борынгы картиналардан күчкән образлар да, төрле фильм каһарманнарына охшаш затлар да житәрлек. Ижатында нибаре берничә төс кулланып кына да рәссам безне төрле чорларга сәяхәткә алып чыга. Билгеле, анда алтын һәм ачык төсләр дә өстенлек итә, шуңа күрә без картиналарда «алтынсуга манчылган ир балаларны» да («Алтын майлар»), җирән һәм аксыл чәчле уйчан кызларны да («Кыз туганнар») очратабыз. Өстәлдәге чәчәкләр, китаплар, тыгыз итеп бәйләп куелган көндәлекләр дә күп-

ләргә таныш кебек тоелыр. Рәссамның ижат ысуллары башкаларныкыннан шактый аерылып тора. Бәлки, шуңа күрә дә аңа уңыш һәрчак елмаядыр. Светлананың үзенчәлекле эшләрен Нидерландта, Франциядә, Европаның башка илләрендә, АКШта күргәзмәләрдә күреп сокланалар. Уңыш өчен сәнгатьне аның кебек ярата белергә кирәк шул! Бу уңайдан рәссамның үз уй-фикерләре бар.

«Картинаң башкаларга бик позитив, игелек нурларына коенган булып күренәчәк, ләкин аны язганда күпме борчылганыңны, яңадан тагын бер кат буяганныңны, үзүзеңне битәрләгәннәреңне үзең генә беләчәксең... Әмма моңа карап сынлы сәнгать агенты булудан туктамаячасың. Чөнки үзем дә бит, әйтик, үз арт-мәктәбемә укучылар җыям, әнә шулай Светлана Румак дигән кечкенә очкычның бортына йолдызчыклар тезәм. Шат һәм бәхетле рәссамнар күбәя барган саен, бу дөньяда матурлык та артчак! Чөнки сынлы сәнгать дәвалый... Ул шундый көчкә ия!.. Бүгенге көн мөмкинлекләре белән хозурланып яшим. Рәссамнар бәхетле алар, чөнки тылсымлы бер «ишегебез» бар. Аның аша, берничә сәгатькә булса да, хыял иленә чыгабыз, җирдәге бу дөнья ритмыннан бушанып, үз дөньябызны тудырабыз... Бар да гади генә: яраткан көйне куясың, үләннәрдән тәмле чәй яисә кардамонлы каһвә пешерәсең... Һәм ижәтка чумасың».

Киндерләрдә сурәтләнгән геройлар рәссамның үзе кебек үк: һәрчак нидер хакында уйланалар, яшәешләренә тын гына сокланалар. Анда бу гасырның шаушуы, ыгы-зыгысы, таҗлы вирусы... берсе дә юк! Талантлы якташыбыз Светлана Румак ижаты Галактикасында – хатын-кыз планеталары гына диярлек. Һәм ул үз тамашачысына шуның белән якын!

Зилә НИГЪМӘТУЛЛИНА



СВЕТЛАНА РУМАК

2021



ГОД РОДНЫХ ЯЗЫКОВ И НАРОДНОГО ЕДИНСТВА
В РЕСПУБЛИКЕ ТАТАРСТАН

ТАТАРСТАН РЕСПУБЛИКАСЫНДА
ТУГАН ТЕЛЛӘР ҺӘМ ХАЛЫКЛАР БЕРДӘМЛЕГЕ ЕЛЫ

Галина
ПЕТРОВА.
Балтач районы,
Кече Лыза авылы



Фото: Анна Арахамия

Галина Денисовна лаеклы ялда булса да, авыл тормышында кайнап яши. Әле мәдәният йортында, әле мәктәптә, ул да булмый, ансамбленә йөрүче балаларны жыеп, Казанга – фестивальгә үк чыгып китә. Танышуга ук: «Үзегезгә ничек жайлы, шул телдә сөйләшик!» – дип гаҗәпләндерде Галина Денисовна. Үзен ул ярым удмурт, ярим рус, ярим татар дип саный. Озак еллар китапханәдә һәм клубта эшләгән әнисе Зинаида рус кызы булган. Удмурт егетенә кияүгә чыгып, матур гаилә корганнар, балалар үстергәннәр. «Әнием дә өч телдә иркен сөйләште. Сәхнәдә татарча да, удмуртча да җырлый иде. Шуңа күрә безнең дә татарча белүбез табигый. Гомеребез татарлар арасында үтте. Көн дә аралашкач, ничек инде өйрәнмисең телне! Тыңлый-тыңлай, сүзләр үзеннән-үзе аңлашыла башлай. Миңа татар теле дә, удмурт теле дә, рус теле дә бик якин. Әңгәмәдәшем кайсы милләттән булса, үзеннән-үзе шул телгә күчәм, сизми дә калам», – ди ул. Галина Денисовна үзе дә матур җырлай. Әнисеннән аңа яңгыравыклы матур тавыш күчкән. «Җырлайбыз да, биимез дә, спектакльләр дә куябыз», – дип горурлана ул авылдашлары белән. Галина ханымның ире Ринат – татар милләтеннән. Мәдәният йортында гитаристлар түгәрәген җитәкли. «Киявем дә татар егете, – дип елмая Галина Денисовна. – «Әни» дип кенә тора. Балтачта яшиләр. Оныкларым Раил белән Риянаның да өч тел белеп үсүенә куанам. Тел бит ул ачык. Һәр халыкның никадәр бай мәдәнияте бар. Телен белсәң, син шул бай мәгарәнен мәңгелек хезинәсеннән файдалана аласың».



Видеоны карар өчен смартфонның камерасын QR-кодка якынайтыгыз.



4612750670028